
काव्यमाला, ९२. 


श्रीरामभद्रदीक्षितप्रणीतं 


पतञ्जलिचरितम्‌ | 


जयपुरेमहाराजाश्रितमहामद्दोपाध्यायपण्डितदुर्गाप्रसाददारक= 
केदारनाथक्पाङ्गीकृतशोधनकर्मणा शिवदत्तशर्मणा, 
मुम्बापुरवासिपरबोपाहूपाण्डुरङ्गात्मजकाशीनाथ- 
शमेणा च संशोधितम्‌ । 


तच्च 


मुम्बय्यां निर्णयसागराख्ययन्त्रालये तदधिपतिना मुद्राकषरेरङ्कयित्वा 
प्राकाइयं नीतम्‌ । 


——— eos 


१८९५ 


Oe 


. (अस प्रन्थख पुनर्मुद्रणादिविषये सर्वथा निर्णयसागरमुद्रायन्ञ्रालयाधिपते- 


रेवाधिकारः । ) 


मूल्ये १० आणकाः | 


काव्यमाला | 


श्रीरामभद्रदी क्षितप्रणीत॑ 
पतञ्जलिचरितम्‌ | 


oe 


प्रथमः सगः । 


` अस्ति श्रियश्रन्द्रमसः सुधायाः कल्पद्रुमाणां च पिता पयोधिः । 
` रुन्धन्समन्ताद्वढयं धरण्या दधाति यः स्वच्छदुकूललीलाम्‌ ॥ १ ॥ 
तरङ्गिणी वारुणराजधानीधेनुस्तनप्रखतदुग्धजन्मा | 
बहिष्प्रसपद्ुजगाधिराजभङ्गीमिवाङ्गीकुरुते यदग्रे ॥ २ ॥ 
- अन्ये गुणाः सन्ति तथापि मन्ये माधुर्यमन्याहशमेव यस्य । 
यतो मघुंद्रेषकृदेव जातो निषेवमाणः पुरुषो यदम्भः ॥ ३ ॥ 
घना यतः प्रावृषिका गृहीत्वा पयांसि शङ्कोदरपाण्डराणि | 
'-ढ्रीगृहान्तर्गतभूतसङ्घाः केलासशेला इव संचरन्ति ॥ ४ ॥ 
मन्थभ्रमन्मन्द्रवेगकीणौन्व्योमाङ्गणे वारिकणान्यदीयान्‌ | 
विद्याधरीविञ्रममौक्तिकामानद्यापि पश्यन्त्युडुकैतवेन ॥ ५ ॥ 
`` यमु्गतेरावतदानधारानिःष्यन्दनीलीमवदेक देशम्‌ । 
तटस्थमास्वादितकाळकूटं मग समं प्राग्दडशुः सुरेन्द्राः ॥ ६ ॥ 
हैँ उदेष्यता पूर्वेमुडुप्रियेण विशिष्य यसिन्गमिते विवृद्धिम्‌ । 
|  भन्थाद्विश्वृङ्गे वसता शिवेन क्षीरामिषेकः क्षणमन्वभावि ॥ ७ ॥ 
` _ यस्यानुलिप्तः क्षणमुद्ूतश्रीकरान्ञकिञ्ञर्करजोभिरूमिः | 
| ' कुखाद्रिकन्याकुचकुङ्कमारङ्क विडम्बयामास भुजं पुरारेः ॥ ८ ॥ 
gs मन्थानशेलभ्रमिवात्तनुन्नेः प्रादुर्भवत्कल्पतरुप्रसूनः। | 
>) सुमन्धिभिश्चारुसुधारसानामुदित्वराणामुपचस्करे यः ॥ ९ ॥ 

काव्यमाला | 


यो मन्द्रेण क्षमितोडपि गाढं पुंसा पुरोभागमुपेयुषेव । 
सतां कवीनामिव शब्दबन्धोरसंबुधानां रुचिरं व्यतानीत्‌ ॥ १० ॥ 
आत्तेन यस्मादमृतद्रवेण जीवन्ति देवा इति नात्र चित्रम्‌ । 
विषं निपीयापि यतः समुत्थं व्यजेष्ट कि नान्तकमष्टमू्तिः ॥ ११ ॥ 
मरुदूणेरयन्मथनावसाने तटापिता वासुकिमन्थरज्जुः । 
दिगन्तसान्द्रीकृतदुग्धगन्धं तरङ्गवाताङ्करमाचचाम ॥ १२ ॥ 
निर्मथ्य यै साधु यथास्वदेशं निर्लिपछोकैदिंवि नीयमानः । 

यतो यतो याति स मन्दराद्विस्ततस्ततोऽभूयत sage tl १३ ॥ 
पयांसि यस्य प्रथमं प्रविष्टान्यादाय मन्थाचलकन्दरेषु । 

पुष्णन्ति aaa विनेव भूता भूतेशभूषाभुजगानजस्रम्‌ ॥ १४ ॥ 
सारज्ञ एकः स सरोरुहाक्षो जज्ञे सुधाज॒म्मितसोरभेयः | 
यदन्तराले जळजन्तुशून्ये कदापि मीनः कमठः कदापि ॥ १९ ॥ 
तस्यान्तरे श्रान्त इवागमान्तकान्तारसंचारवशादरेत | 
फणीन्द्रशय्यां पवमानत्‌ळेरापूरणीयामधिरुह्य शोरिः ॥ १६ ॥ 
कदाचिदासादितयोगनिद्रमभूतपूर्वेण वपुगरिम्णा । 

अधोक्षजं वोढुमदक्षिणोऽभूत्प्यङ्कभूतः फणिनामधीशः ॥ १७ ॥ 
निरुद्धमुक्तश्वसितस्तदानीमभीक्ष्णमच्छूनक्कशं फणीन्द्रः । 
मतङ्गजङ्तिष्टर्णालकल्पमनेकधा वृत्तमधत्त भोगम्‌ ॥ १८ ॥ 
संभ्रान्तदक्पञ्चशतीचतुष्को निद्दासहस्रद्वयलीढसरक्का | 

शतेमुखानां दशभमिविमुञ्चन्फूत्कारमुग्रं दहरो स शेषः ॥ १९. ॥ 
तं ताइशं वीक्ष्य पलायितेषु सनत्कुमारादिषु तापसेषु । 
समीपमागत्य बढी गरुत्मान्पयीकुलः किचिदिदं बभाषे ॥ २० ॥ 
न इश्यते शेष भवान्पुरेव वदाधुना कि तव वेमनस्यम्‌ | 

प्रज्ञा बढे वैयेमुदारतां च पश्यामि नान्यस्य तवेव लोके ॥ २१ ॥ 
निबच्य चण्डेन समीरणेन स्पधो पुरा दुधरभोगभीमः । 

चकर्थ तं मेरुगुहान्तरे त्वं चञ्चत्फणामण्डङरुद्धवेगम्‌ ॥ २२ ॥ 


:] पतञ्जळिचरितम्‌ | ३ 


` विशालमूर्वीवड्यं तरखी सशैलकान्तारनदीसमुद्रम्‌ । 


-हबयुत्तमाझस्य समुन्नतस्य महत्तमोष्णीषदशामनेषीः ॥ २३ ॥ 
~ An 0 


गृत्बैव धातुर्भवनं युगान्ते कृतस्तृतिः प्राज्नलिमिमुनीन्द्रेः । . 


: विदयष्टफूत्कारविषानरस्त्वं विश्वत्रयं धक्ष्यसि दुनिरीक्ष्य: ॥ २४ ॥ 


जगन्रयं यो जठरे बिमर्ति विश्वानि भूतानि च यस्य पादः | 


-ओगेन बिञ्रत्पुरुषं तमाद्यं भवान्न वेद्यः परमेष्ठिनोऽपि ॥ २९ ॥ . 


संजल्पितैः कि समरे गृहीत्वा कारागृहं यो रुरुधे महेन्द्रम्‌ | 
तस्यापि छङ्कशसुतस्य हन्ता स लक्ष्मणस्ते किल मूर्तिभेदः ॥ २६ ॥ 
इत्थं गरुत्मन्तमुदीरयन्तं स दुर्वहश्रीशशरीरसिन्नः | 
कथंचिदालम्ब्य धृति फणीन्द्रो गिरा शनैर्गद्गदया जगाद ॥ २७ ॥ 
मुरद्विषो मूर्तिरियं पुरेव मयाद्य aq महती न शक्या । 

परीक्षितुं मां गरिमा धृतः किमनेन सत्वं मम वा गृहीतम्‌ ॥ २८ ॥ 
इति ब्रुवन्नेव स पन्नगेन्द्रः शरीरभारेण हरेश्चचाल | 

खगेश्वरो मन्द्रगोरवाम्यां तदा भुजाम्यां डुतमाळलम्बे ॥ २९ ॥ 
किमेतदित्युज्झितकेलिपद्मा पयोधिकन्यापि तदा भयेन। | 
नवाम्बुजाभेन नवाम्बुजाभं निष्पीडयामास करं करेण ॥ Ro ॥ 

ततः स्फुरत्पञ्मदलाभिरामं प्रमोदबाष्पाकुलपक्ष्ममालम्‌ | 
उद्गाढरोमाञ्चितमूतिरकष्णोरुन्मीलयामास युगं मुरारिः ॥ ३१ ॥ 


_ लघूमवन्तीमथ तस्य मूर्ति लक्ष्मीपतेर्वोदुमहिः शशाक | 


wet च श्रीधृतकेलिपद्चा यथास्थितं विण्णुरथश्च तस्थो ॥ ३२ ॥ 
प्रणम्य भक्त्या परमं पुमांसं पिप्रच्छिषुस्तत्तनुमारहेतुम्‌ | 


` विठ्ठत्प्रियान्व्याकरणानुशिष्टान्प्रायुडु शब्दान्पवनाशनेन्द्रः ॥ ३३ ॥ 


यदि प्रसादो मयि यद्यहं च श्रोतुं जगन्नाथ मवामि योग्यः | 
वदात्र हेतुं यदशिश्रियस्त्वमभूतपूर्वं वपुषो गुरुत्वम्‌ ॥ ३४ ॥ 
इत्युक्तमीशेन भुजंगमानां श्रुत्वा मुकुन्दः स्मितकन्द्लेन | 
मुक्ताफलाछंकृतविद्टुमाभं बिम्बाधरं बिश्रदवोचदेवम्‌ ॥ ३५ ॥ 


ce \ 


णु त्वमाश्चयैमिदं फणीन्द्र शुभ्रूपुरुद्धाट्य इशा सहसे । 
साम्यं बिमति रतो यदन्तः कायेन मे Fetter: कदम्बः ॥ ६६ ॥ 
निरुद्धनिश्चासमवाप्य योगं स्थिरीकृते धारणया च चित्ते । 
अदृश्यत द्रागपनीतमायानैपथ्यमीशस्म परस्य नृत्तम्‌ ॥ ३७ ॥ 
असत्करासङ्गरणन्मृदङ्ग चतुयुखास्फालितचारुताम्‌ | 
बिडौजसोदश्वितवेणुनादं वाणीकरकाणितवछकीकम्‌ ॥ ३८ ॥ 
कपर्दढोडाञ्नदीतरङ्गै घमीग्बुसिक्तालिकमस्मपुण्ड्म्‌ । 
भुजान्तरोडूतभुञङ्गहारं कटीविराजत्करिचर्मकक्ष्यम्‌ ॥ ३९ ॥ 
अमर्लीलोक्ैर निमेषमावमासादितं शश्वदमिष्ठुवद्धि; | 
अवेकष्यमाणाद्धुतसंनिवेशशिज्ञानमञ्जीरपदारविन्दम्‌ ॥ ४० ॥| 
अनल्पकल्पद्रुमपुष्पवर्ष चिदम्बरे हेमसभान्तराले । हि 
काढीसमक्षं कलितप्रमोदैः प्रशस्यमानं मुनिमिः पुराणेः ॥ ४१ ॥ 
आनन्दनृत्त॑ नटनायकस्य क्षेमं दददृष्टवते जनाय । 
यावन्मयादशि फणीन्द्र तावस्वया वपुर्गौरवमन्वभावि ॥ ४९ ॥ 
इति बरुवाणं रमणं रमाया नूनं तदुक्तिश्रवहषैनुन्तः | 
गलतपरमोदाश्रुकणापदेशादानचे मुक्तामणिभिः फणीन्द्रः ॥ ४२ ॥ 
रोमाञ्चिते तस्य शरीरमशचे क्षणं विनिन्ये नलिनेक्षणोऽपि । 
कुरङ्गदष्टाग्रकुशप्ररोहे करीव तीरे कमलाकरस्य ॥ ४४ ॥ 
श्रीश त्वदुक्तिश्रवणेन नीते चश्ु;सहरे मम चारितार्थ्यम्‌ 
तथापि पश्येयमवश्यमैशं नृत्तं सीदेति स तं ययाचे ॥ ४९ ॥ 
स याचमानाय सरोरुहाक्षस्तसे पुनविससयमादधानः | 


कथामथो माक्षिकमाक्षिपन्त्या भुजङ्गराजाय गिरा जगाद ॥ ४६ ॥ 
rl id ee पता पे क 
१. सपीणां रोमामावेऽपि कविभी रोमात्चो व्यते. तथा च-- 


भन्दोदूतैः शिरोमिमैणिभिरगुरुभिः प्रौदरोमाश्दण्ड- 
स्फायन्िर्मोकसंघिप्रसरदुरुगलत्सन्मदस्वेदपूराः । 
जिह्वायुग्माभिपूर्णाननविषमससुद्रीणेवणोभिरामं | 
वेठाशैलान्तमाजो भुजगयुवतयस्त्वद्रुणानुद्विरन्ति ॥ 
इति मुरारिः. । र 


tien nt ey eas NE तालला 


१ सर्गः] पतल्लछिचरितम्‌ | द 


पणीति कश्चिन्मुनिरस्ति पूर्व-स॒पाणिनं नाम कुमारमाप | 
खतुत्यनाम्ना तनयेन सोऽपि दाक्षीमुदूढां इढमम्यनन्दत्‌ ॥ ४७ ॥ 
स पाणिनो दक्षभुवा पुरन्ध्र्या रिपुः पुराणामुमयेव रेमे । 
काले मुनिः स्कन्द इव प्रसूतो हर्ष तयोः पाणिनिरप्यकार्षीत्‌ ॥ ४८ ॥ 
तपोभिराराध्यवतः कटोरेस्तस्य प्रसन्नस्तरुणेन्दुचूडः | 
अधोषयद्दण्डविघट्टनेन चण्डं करस्थं डमरं पुरस्तात्‌ ॥ ४९ ॥ 
शब्दावलेव्यीकरणं चिकीर्षोस्तदा मुनेः पाणिनसंभवस्य | 
मृडस्य चण्डा उमरुप्रणादाः शाख्रादिसूआणि चतुर्दशासन्‌ ॥ ९० ॥ 
इतीश्वरानुग्रहतो निबध्नन्सूत्राणि स व्याकृत शब्दजाळम्‌ | 
सुष्ठ प्रयोगं कथयन्ति यस्य स्वर्लोकसोपानपरंपरेति ॥ ९६ ॥ 
कात्यायनः कर्कशया प्रसाद्य तपस्यया चन्द्रकलावतंसम्‌ | 
तस्याथ सूत्रेषु पदार्थबोधप्रवर्तकं वा्तिकमाबबन्ध ॥ ९२ ॥ 
प्रयुक्तया व्याकरणस्य सूत्रैः सवातिकेः साधुतया पदानाम्‌ | 
अदुग्ध गोछोंकिकवैदिकात्मा चिराय दुग्धं त्रिदिवं जनानाम्‌ ॥ ९३॥ 
श्रुत्वा निजस्योपरि वार्तिकानि सूत्रप्रबन्धस्य स सूत्रकारः | 
कात्यायनेन ग्रथितान्यकुप्यत्कालो हि घीरेऽपि करोति मोहम्‌ ॥५४॥ 
प्रकम्पितोष्ठं परिवर्तिताक्ष॑ पादक्रमन्यञ्चितभूमिमागम्‌ | 
तमाश्रमं पाणिनिराजगाम कात्यायनस्तिष्ठति यत्र योगी ॥ ५५ ॥ 
तमापतन्तं कुपितं मुनीन्द्रो इष्ट्रापि सजीकृतपाद्यपात्रः | 
कात्यायनः प्रत्युदगान्न यावत्तं पाणिनिस्तावदर्षि शशाप ॥ ९६ ॥ 
यस्मादविज्ञाय मम प्रभावं वृषध्वजानुग्रहमाजनस्य | 
सूतरेष्वचुक्तोक्तदुरुक्तचिन्तावृथोद्यमं वातिकमातनिष्ठाः ॥ ९७ ॥ 
तस्मात्पतेदेव तनुस्तवेयमित्युद्धतं पाणिनिशापवाक्यम्‌ | 
आकण्यै तूर्ण स विवृद्धमन्युः कात्यायनोऽपि प्रति तं शशाप ॥ ५८॥ 
मवानजानन्मगवत्प्रसादविवतेभूतान्यपि वार्तिकानि । 
मह्यं यतः शापमदान्मदेन ततो विशीर्येत तवापि मूर्धा ॥ ५९ ॥ 


re जी \ 


इति त्रयोदश्यमिधानवत्यां तिथो मिथः शापविसुष्टदेही । 
उभौ मुनीन्द्र स्वङतैस्तपोभिः पत्युः पशूनां पद्माश्रयेताम्‌ ॥ ६० ॥ 
आचार्ययोरछुतबोधभाजोरालो चयन्तः प्रलोकयात्राम्‌। ` 
तदादि वैयाकरणा महान्तस्तस्यां तिथी न प्रसजन्ति शाखम्‌ ॥६१॥ 
ततो Raa बुधमण्डलाय सवातिकं पाणिनिसुत्रबन्धम्‌ । 
स व्यात्रभूतिः सह पाणिनीयः श्वोभूतिना वाक्यकुदाश्रवेण ॥ ६३ ॥ 
भोगीन्द्र तेषां भुवि बातिकानामरोषविद्ठजनदुर्गहाणाम्‌ | 
भाष्यं महत्कुविंति भक्तरक्षी नियोक्ष्यते त्वां Pra नीलकण्ठ: ॥ AM 
तदा नियोगात्तरुणेन्दुमोलेषेरातले त्वं विहितावतारः । 
चिदम्बरक्षेत्रगतः पवित्र नेत्रोत्सवं द्रक्ष्यसि नृत्तमेशम्‌ ॥ १४ ॥ 
इति मुरमथनोत्तया मोदमानः फणीन्द्र- 
खिपुरहरनियोगं दीर्घकाळादवाप्य । 
तदपि परिदिदल्षुस्ताण्डवं चन्द्रमौले- 
रवतरितुमवन्यामंशातश्चाशशंसे ॥६९॥ 


` दृति श्रीयहरामदीक्षितपुत्रस्य रामभद्रयज्वन: कृतौ चरिते 
ग प्रथमः सर्ग 


: 
द्वितीयः समैः । 
भूतलेऽथ जननोचितमार्ष वंशमीक्षितुमविक्षददश्यः । 
| अन्तुबिस्मतपरस्परबैर तापसाश्रमवनान्तमनन्तः ॥ १ ॥ 
सत्र काननचरो TATA वीतकदैममृणालविशङ्की । 
जुम्मणेषु चढुलेन करेण व्याचक्षे किल केसरिदंष्टाम्‌ ॥२॥ ` 
व्ुण्डाळेन सठीलमेष कलमो वक्रान्सणालोज्ज्वलं 
जुम्मारम्मविकस्वरान्यृगपतेदेष्टाइरान्करषैति । 
एषा वत्सतरी च मातरि तृणान्यत्तुं गतायां कचि- 
द्वीपिन्या वरकन्दरस्थितिजुषः स्तन्यं पयश्चूषति ॥" 


इत्यदसीयजानकीपरिणयनाटके. 
“उठूकानां कांकेरुदभवदुदासीनवसतिः 
` रद्दःक्रीडा सिंहैरनुकठमभून्मत्तकरिणाम्‌ | 


RAT: | पतज्ञलिचरितम्‌ | हि 


अम्बरान्तरगते रविबिम्बे यत्र चानुदिनमातपभीतान्‌ | 
पन्नगान्वनमयूरयुवानः पालयन्ति गरुता विततेन ॥ ३ ॥ 

_ यत्र चत्वरमपास् तटान्ते चर्वितुं गवि तृणानि गतायाम्‌ । 
द्वीपिनी रसनया परिलिझ स्तन्यमर्पयति वत्सतरस्य ॥ ४ ॥ 
यत्र मुक्तकुहरं हिमभीतं रक्षितुं निजमुखेन गृहीत्वा । ` 
मूषिकार्भकमरण्यबिडाली मूलकोटरमगस्य निनाय ॥ ५ ॥ 
कृष्णसारवदनापितदर्भ कीरदत्तयवकल्पितहव्यम्‌ | 
हस्तिपुष्करसमाहृतनीरं हृष्यति स्म तदवेक्ष्य वनं सः ॥ ६ ॥ 
तत्र कापि दहशे मुनिकन्या गोणिकेति गुणसिन्धुरनेन | 
या हि यापयति पुत्रनिमित्तं दारुणेन तपसा दिवसानि ॥ ७ ॥ 
जन्म तापसकुले परिशुद्ध शीढमीशगृहिणीस्द्रहणीयम्‌ | 

-तां च वीक्ष्य तपसा ग्छपिताङ्गीं मातरं स मनसा निरनेषीत्‌॥ ८ ॥ 
दातुमध्यमहिमद्युतयेञम्भः पूतमञ्जलिपुटे विनिधाय | 
सा निमील्य नयने भगवन्तं भास्करं हृदि तदा परिदध्यौ ॥ ९ ॥ 
प्राज्ञमपैय सुतं मम मास्तन्नन्तरित्यममिसन्धिजुषोऽस्याः । 
पत्नगाधिपतिरकैनियुक्तः प्राविशज्ञनितुमञ्जढिगर्मम्‌ ॥ १० ॥ 
संभूताध्येजढमञ्ञडिमुच्चैः सा सहस्रकिरणं प्रति देवम्‌ । 
यावदुत्लिपति तावदमुष्मात्तापसाकृतिरहिः स पपात ॥ ११ ॥ 
पादयोगपरिपावितभूमि सा सुवर्णगिरिष्टपडुत्वम्‌ | 


` दक्षिणं कलयितुं कमलेशं तं ददश नवमर्कमिवाग्रे ॥ १२ ॥ 


नितप्री [आकर 


अजानां गोपुच्छेरजनि जनितप्रीतिभिरयः (१) 
समाठापोऽन्धोन्यं शककुलबिडालल समभूत्‌ ॥! 

समूहं सपीणां समजनि सदा नाकुलकुलै- 
मयूरेन्दरानिद्रा फणिकुलमदः प्रापयति च । 

गवां योगक्षेमे कृतमतिरमूह्चाघ्रनिकरो 
मुगाणां संबन्धः श्वभि ***रन्योन्यमहितः ॥? 

न्योन्यमहितः ॥ 
इत्प्पादीक्षितीयग्रौरीमायूरचम्पू: , 


काव्यमाला | 


मेघया विमळया चिरमन्तर्व्याप्य निष्पतितयेव | | । 
शारदेन्दुमहसः सहचयीपाण्डरं भसितकुण्ठनयाङ्गे ॥_ १३ 
धावितो मनसि सत्त्वगुणेन दवै गुणावपि रजखमसीयो । |" 
नौ जठामरमख्गाजिनदम्भाइशैयन्तमिव चोध्वेमधश्ध ॥ १४ 
चित्तसङ्गिहररोखरचन्द्रस्थित्यपेश्तकमिवोडुकदम्वम्‌ | a 
दक्षिणेन विमळं श्रवणेन स्फाटिकाक्षवलयं कळ्यन्तम्‌ ॥ 
वल्कबिम्बमुदितस्मितमीषद्वारिजं विकचमित्युपयान्तीम्‌ । 


चञ्चरीकपटलीमिव कण्ठे शेकराक्षमणिधाम दधानम्‌ ॥ १६ ॥ 


| दुरास किल पावकतेजाः । 
त्र एष मंम पुण्यविपाकात्मादुरास | ass 
ona मुदिता सहसा सा मूर्धि तं मुनि ॥ १७ 
प्रस्तस्तनमुदञ्चितबाष्पं विस्मृतत्रततपोविधिखेदम्‌ । | 
पुत्॒ामसुखनाज्नि समुद्रे मज्जतीं स जननीं प्रणनाम ॥ १८ | 
+ तदाभिवदितुं प्रणतं प्राडाम तस्य जननी विततान । 
pa त ति प्रथमानम्‌ ॥ १९॥ 
यत्पतज्नमवदजलितो5सौ तत्पतज्ञलिरिति प्र | 
श्रावितश्च स तदाभिवदन्त्या नाम तत्मरथममेव जनन्या हि 
_चिन्तितस्त्वदुपकण्ठमुपे यामित्युदीये तपसे चलितश्व ॥ ९ 
दा्शितद्रुमळताफलपुष्पे दल्षिणोद॒धितटे5थ हट । 
 चन्द्रचूडकरुणाघटनाहँ दारुणे तपसि स तस्यौ ॥ २१ 
आत्मनोऽपि भरणे धरणी मां प्रा नियुयुजे यदशक्ता | 
न व्यथेत तदसाविति तस्यां स न्यधत्त चरणाङ्कुलिमेकाम्‌ ॥२९॥ 
अकफैमण्डलगतः सहसा मे शंकरो5मिमतमपेयितेति । 


सोऽवगम्य तदिवाथ जिषृक्षुः खं भुजद्वयमुदक्षिपदूध्वेम्‌ ॥२३ ॥ 


नायमीक्षितचरो नयनेर्म मुनि भूत इति प्रहिताक्षः । - 
चापळादिव स चण्डमरीचि संददश न ततो विरराम ॥ २ 
तिष्ठता तपसि भक्षयितव्यं कन्दमूळफळपर्णमपास्य | हि 
पूर्वजन्मकृतवासनया कि पूतमम्यवजहार स वासम्‌ ॥ 


RR 


| 
| 
| 
4 


4 इत्यदसीयशुङ्गारतिलक माणे, 
दर २ 


२ सर्गः] पतञ्जलिचरितम्‌ | ९ 


आगतां झुचमनीक्षितभास्वान्नित्यशीतछरसातलवासात्‌ | 
हातुमूष्मदिवसेषु स हर्षादध्युवास शिखिपञ्चकमध्ये ॥ २६ ॥ 
शाङ्गधन्वशयनत्वदश्ञायां ताडितस्य तरढाब्धितरङ्गैः | 
तस्य कि क्षतमभूदुदवासे शीतले शिशिरकालदिनेषु ॥ २७ ॥ 
प्राखबिलेशयतया दुरवापान्यासनानि यदनेन जितानि । 
अद्भुताय तदसूनुरुधे यन्नात्र चित्रमनिलाशितयास्य ॥ २८ ॥ 
चक्षमे वपुषि कतुमनूनन्यासमङ्क रितकर्णकराङ्गि; | 
सांप्रत किळ स तापसरूपो मातृकाक्षरगणस्य फणीन्द्रः ॥ २९ ॥ 
रुन्धति श्वत्तितमन्तरमुष्मिन्नीक्षणप्रशवतिरिन्द्रियवर्ग: । 
अयमातप इवाहरपाये स्पन्दितुं बहिर न बभूव ॥ Ro ॥ 
प्राणरोधमतनिष्ट यदायं सा पुनः प्रथममेव ततोऽपि | 
कुण्डळिन्यमवदस्य वरो स्यात्तत्र कुण्डलिनि तत्किमयुक्तम्‌ ॥३ १॥ 
THATS कृतमासीदुद्यतोषसि सहस्रकरेण | 
प्रागभूवमसहस्रमुखः कि नेति तत्स इव सोऽपि चकार ॥ ३२ ॥ 
चन्द्रचूडचरणाम्बुजयुग्मध्यानसंततिरसानुभवेन | 
निर्मलास्य घिषणा परिणेमे चन्द्रिकेव शरदागमनेन ॥ ३३ ॥ 
गोणिकासुततपःकृतशङ्का गोत्रमित्रभृतयख्रिदिवेशाः | 
TAN दल्यतेति तदानीं प्रेरर॑न्नमरवारनताङ्गीः ॥ ३४ ॥ 
अङ्गभाज इव कल्पकवल्यो जङ्गमा इव मनोजपताकाः । 
विअमैरथ विटान्भ्रमयन्त्यः सुभुवो ववलिरे5स्य पुरस्तात्‌ ॥ १५ ॥ 
सस्तनीविनहनं च्युतचेछव्यञ्जिततनमजूकृतमध्यम्‌ | 
पाणिना विटपमानमयन्ती पछवानहृत काचन तासु ॥ ३६ ॥ 


१. 'अकेमातप? इति पुस्तकान्तरे, २. प्रागमूवमसह्रकरः किम? क. ३. प्रेरयन्‌” 
ख. ४, 'लस्तनीविनहनच्युतचेलं क. 


“आरक्तसंकुचदपाङ्गमुदस्तहस्त- 
मुन्नग्रितस्तनखजूकृतमध्यभागम्‌ । 

नीवीसमुच्छृसितदार्शितनाभिदेशं 

निद्रावशेषकडषा कुरुतेऽङ्गभङ्गम्‌ ॥' 


१० 


काव्यमाला | 


एकया विकचचम्पकङ्कं गैहुकं EE विनिधातुम्‌ | 
Aga नखपदोज्ज्वलमूळं WEA न विरतं च नताङ्गया ॥ ३७ ॥ 
कल्पितं बकुलदाम कराम्यामर्पयाम्यहमिदेति हसन्ती । 
आहतांशुकमदशयदेका हेमकुम्मसदर्श कुचमारम्‌ ॥ रे ८॥ 
fea कानकशुके FAIA द्रागनुद्रवति दाडिमबुद्या | 
खेसमानजघनांछुकमीषदृश्यनाभिबिळमद्रवदन्या ॥ ३९ ॥ 
अन्यया तरुतले तरडाक्ष्या वारितोऽपि वलयस्वनितेन । 
आपतन्मधुकरोडधरबिम्ब पातकी परिचुचुम्ब चिराय ॥ ४० ॥ 
स्वेदबिन्दुकमनीयकपोडा श्वासकम्पितघनस्तनकुम्भा | 
भूतले निहितजानुयुगान्या कन्दुकं प्रतिजघान कराम्याम्‌ We १॥ 
मा विकर्ष मम वेणिळतामित्याहतः KIM कमलेन । 
कि व्यथेति पुनरेव तरुण्या चुम्ब्यते स सुकृती ननु बही ॥४२९॥ 


प्रदी नवगौक्तिकहारं संमुखे नवमृणालळतेति । 
केळिचंक्रममिवोपदिशन्ती कापि दूरमहरत्कलह॑सम्‌ ॥ ४९ il 
संनिधौ किमपि चारु नदन्त मामयं बत विडम्बयतीति । 
कङ्कणक्कणितपाणिकपोतं कापि केलिकमलेन जघान ॥ ४४ ॥ 
चारु वाममधिरोप्य HUST दक्षिणेन परिसृष्टपतत्राम्‌ । 
मज्ञुलानि रणितानि तदार्नी शारिकां कलमपाठयदेका ॥ ४१ ॥ 
प्रीढयोवनमदोद्धतरीलं पञ्चबाणपिककेलिविछासम्‌ । 
इत्थमन्तिकचरे सुरनारीचक्रमेत्य तमियेष ada ॥ ४६ ॥ 
ठोळहेमवलयेन विराजन्मुद्रिकेण धृतिभिः सह यूनाम्‌ । | 
पाणिपल्लवयुगेन मृद्ङ्गस्ताडितोऽननि कयापि तरुण्या ॥ ४० ॥ 
कञ्जुकस्थगितवर्गदुरोजं कन्दलत्कणितकङ्कणहस्तम्‌ । 
तन्वती तरलतां तरुणानां ताल्योद्वयमघइयदन्या ॥ ४८ ॥ 
कण्ठजुम्मितकलखनभज्ञया कामिनां भ्रमिसूजा हृदयेषु । 


___अइुलमिखि er कुक पछवयन्त्या वल्लकीमपरया समगायि ॥ ४९ ॥ 


१. TAR ख. 


| 

पक्कबिम्बफलरोचिषि धन्यं वेणुमेकमधरे विनिवेइय । 
कापि वादनमिषेण arent कर्णयोरपि मधूनि ववर्ष ॥ ९० ॥ 
स्पन्द्मानकबरीभरमात्यं मन्दहासमधुराधरबिम्बम्‌ । 
घर्मवारिंकणमौक्तिकपड्डि छरिन्नपत्रमकराङ्गकपोलम्‌ ॥ ५१ ॥ 
मावसूचनविलोलकराम्रं संहतस्तनळुठन्मणिहारम्‌। ` 
चारुनूपुरझळज्झळिता ङ्किव्यासमेणनयनानटदेका ॥ ५२ ॥ 
Rn वीटिकारसळवङ्गघुगन्धी | 
sat कुचतटाहतिमन्दस्तं i : 
इंत्ममत्वैवनिताललितेन Rash न चाङ से योगी । 
वाति चण्डपवनो वसुमत्यां तावता चति कि गिरिरीषत्‌ ॥९४। 
काचिदेत्य तदनु प्रमदानामाढिलिङ्ग तमुरोजयुगेन | | 
कानने कडमकुम्भनिकाषादस्य किंचिदधिकं न ततोऽभूत्‌ ॥९५९ 
आदधे वपुषि तस्य ततोऽन्या वक्रपाटलमुखानि नखानि | 
खेळतामुपरि तद्विहगानामातनोत्पदनसार्पणमङ्गीम्‌ ॥ ५६ ॥ 
कापि वक्त्रकमलेन मृगाक्षी तत्कपोढमथ चारु चुचुम्ब | 
न व्यकारि स ततोऽपि तपस्वी लेहनादिव कुरङ्गशिशानाम्‌॥१७॥ 
तस्य तत्र मतिनिर्जितकामे यौवतस्य विफलोऽजनि aa: | 
कि करोतु बलिना युधि नाथे पातिते परनृपेण wala: ॥ ५८ 
ताहशं भुवि कुशासनभाजं धारिताक्षवल्यं करपओे | | 
नासिकाम्रनिहिताक्षमवेक्ष्य व्यस्मयन्त सुरविश्रमवत्यः ॥ 4 
विभ्रमेरपि निमैरबिकार्य तं विरागमिव मूर्तमवेक्ष्य | ia 
शापदानचकिता हरिणाक्ष्यस्तस्य किचिदपचक्रबुरग्रात्‌ ॥ ६० 
हृष्यतः शतमखस्य नियोगात्सिद्धचारणगणेन तदानीम्‌ । 
पातिताजनि मुनेरुपरिष्टात्पारिजातकुसुमोत्करवृष्टिः ॥ ६१ ॥ 
तावदम्बुदकदम्बगभीराद्ध्वनुखिदिवदुन्दु भयश्र | 
या विमोहयितुमागतवत्यस्ताभिरेव ननृते च वधूभिः ॥ ६२ ॥ 


| lr TT कामा FE ©. हु हु 

तस्यातिदुष्करमवेक्ष्य तपः प्रसन्नो 

। दातुं वरं तदुचितं दययाथ तसमै । 

i फ्ेलासगोरमधिरुह् वृष महान्तः 

| मरधन्दुभौढिरुमया सममाविरासीत्‌ ॥ ६३ ॥ 


| | इति श्रीयज्ञरामदीक्षितपुत्रस्य रामभद्रयज्वनः कृतो पतञ्जलिचरिते 
| द्वितीयः सेः । 


अतिमुन्द्रमखु मे सदा हृदये त्वद्वपुरिन्दुभूषणम्‌ | 

नियतं खलु यस्य दशनात्सरणीयो रमणो रतेरभूत्‌ ॥ ७ ॥ ` 
जडमेव र्‍थाङ्गमेकमप्यपरं द्वादशधा विभज्यते | 

कुरथेन ततस्त्वया कथं विजितं वैरिपुरत्रयं विभौ ॥ ८ ॥ 
मवदाश्रयणेन मार्गणा अपि ढक्ष्मीपतयो भवन्ति यत्‌ । 
विपरीतमभूदिदं यतोऽजनि लक्ष्मीपतिरेव मार्गणः ॥ ९ ॥ 

अपि सेव्यमनेकशाखया भजतामप्यधिकं फलप्रदम्‌ | 

परमेश भवन्तमीहृशं जगतः स्थाणुरिति ब्रुवन्त्यहो ॥ १०॥ 
विनिहत्य रणेऽन्धकं कलाधरचूडामणिरप्यहो भवान्‌ | 

न खलु त्रपते ततो यतः परिपूर्ण त्वयि नास्ति पौरुषम्‌ ॥ ११॥ 
किमिहाद्धुतमस्ति यजटातटिनीं कामपि तावकी पपौ । | 

जरूधि चुछुकीचकार कि तव भक्तोऽपि न कुम्भसंभवः ॥ १२ ॥ 
| तव पश्चमुखानि छोचनान्यपि तु त्रीणि तथाष्टमूतय: | 

|. इति शैठघुतातिशुन्दरं किमिति त्वामवृणीत गेहिनम्‌ ॥ १३ ॥ 

| वसनं करिचर्म वाहनं वृषभः कोऽपि विभूषणं फणी | 

अशनं विषमासिका गिराविति चित्रं जगतां त्वमीशिषे ॥ १४ ॥ 
वहतो नृकरोटिमालिकामनुलिप्तस्य परेतमसना | 
पितृकानननर्तकस्य ते प्रमथेशस्य गुणास्तु पावनाः ॥ १५ ॥ 


| - तृतीयः सेः । 
अथ वीक्ष्य स शैलकत्यया सहितं HAKATA पुरः । 
| रमसादुदतिष्ठदासनात्मणमन्नज्ञलिंना पतञ्जलिः ॥ १ ॥ 
तदुपागमहपैविस्सयौ स्तिमितं यद्यपि तं बितेनतुः | 
स तथापि चकार दण्डवत्प्रणिपातं भुवि भक्तियच्त्रितः ॥ १ ॥ 
| प्रणिपत्य समुत्यितस्तदा सुदितो मूधि कृताजलियुनिः । 
|| तरुणेन्दुवतसमादरात्तमुप-छोकयितु प्रचक्रमे ॥ ३ ॥ 
|| | भ्रुतयोडपि न शक्नुवन्ति ते स्तुतये कि पुनरीश माहशः । 
ply मणितिगृणती भवहुणान्परिशुध्येदिति कि तु मे मेतिः ॥ ४ ॥ 
mite जगदीश यदेकमद्वयं तव सचित्सुखलक्षणं वपुः । 
eat विधिविष्णुहरा इति त्रिधा बिभिदे तक्निजयैव मायया ॥ ५ ॥ 
Fh तव देव गिरा यथार्थया ननु कमीणि नरा वितन्वते । 


। |; । सुखबोधमय सुमेधसः परमं ब्रह्म वदन्ति केवलम्‌ ॥ ६ ॥ अरुणेन पदाम्चुजेन ते मम चित्रं कियते मनः झुचि | 
ae त य माम मृदुनाप्यमुना भुजान्तर कठिनं न त्रुटितं यमस्य किम्‌ ॥ १६॥ 
। = “अतीतः पन्थानं तव च महिमा वाख्मनसयो- विजिताद्रजतेन निर्मितो विषमेषोरिषुधी इवाहृतो । 
रतद्यादृत्त्यायं चकितमभिधत्ते श्रुतिरपि | कल्ये हृदि काहितप्रदे तव जङ्खे तरुणेन्ट्रे 
स कस्य स्तोतव्यः कतिविधगुणः कस्य विषयः Maa ee राही न्दुशखर ॥ १७ ॥ 
पदे त्वर्वाचीने पतति न मनः कस्य विषयः ॥' १. 


é. ७ x 7 a x 
` इति महिन्नः स्तोत्रे रथः क्षोणी यन्ता शतश्वतिरगेन्द्रो घनुरथो 

| र्‌ ङ्गे न्द्रा व 

२ “मम त्वेतां वाणीं गुणकथमपुण्येन भवतः थाई चन्द्राको रथचरणपाणिः शर इति । 

| ९३ हि ee दिघक्षोस्ते कोऽयं त्रिपरतणमाडम्बर विधि: 

पुनानीत्यर्थेडस्मिन पुरमथन बुद्धिव्येवसिता ॥' Gad: क्रीडन्यो ` og 
ति महिन्नः स्तोत्रे, ` | : कोडन्त्यो न खलु परतन्त्राः प्रभुषियः ॥? 
x " इति afta: स्तोत्रे. 3 

पथि तं फलपुष्पसंचयेः परिपूज्येव मुनि वनद्रुमाः | 
पवनाकुळपछ्वच्छलात्सफळं जन्मन इत्यनतिंषुः ॥ ३१ ॥ 
बुधसरद्धरसा पदे पदे परिपाकच्युतपुष्पकोमला | 

पदवी तमनन्दयत्कवेः पठितव्याकरणस्य वागिव ॥ ३२ ॥ 
गिरिनिझ्चरशीकरान्किरन्समेमारण्यविहङ्गकूजितेः | 
मुषितद्टुमपुष्पसौरमो मुदमाधत्त वनानिलो मुनेः ॥ ३३ ॥ 
कटिबद्धसृगादनत्वचं कपिलोन्नद्जटाभरं मुनिम्‌ | 

तमवेक्ष्य तरक्षवो वने न पलायन्त न चाभिचक्रमुः ॥ १४ ॥ 
चट्लक्षमुदञ्चिताननं चलवालाश्चलमीषदन्तरम्‌ | 

कुतुकेन कुरङ्गशावकास्तसृषि ज्ञातिमिवानुदुद्रवुः ॥ ३५ ॥ 
कपयस्तदवेक्षणे तरून्व्यथयामासुरसाधुमिः पदैः । 


गजहस्तजिगीषयेव यो भृततारक्षवचर्मकङ्कटो 
गिरिजाकरमरदनोचितो भवदूरू भव भावये हृदि ॥ १८ ॥ 
तव मध्यमह तनुं भजे नितरामीर्ष्यति यत्र नाभये । 
प्रलयोद्धतरुद्र्होचनद्ठुतरूप्याद्रिनदीनलञ्रमः ॥ १९ ॥ 
भुजगामरणं भुजान्तरं भसितोद्धूलितमीश ते भजे | 
स्फटिकाद्रिशिलातळं यथा करिकीर्णोम्बुजनालकोमलम्‌ ॥ ९० ॥ 
अरुणाङ्कुळिपछवो नखद्युतिसंमावितपुप्पडम्बरो a 
कलिमोचन कालकण्ठ ते कल्येऽहं करकल्पपादपो ॥ २१ ॥ 
मुखचन्द्रसमीपवर्तिनीमरुणामीश घनावडीमिव । 

तव नौमि जटापरम्परां सितविदयुन्लिभगाङ्गनिझराम्‌ ॥ ९२ ॥ 
अविवेकतमोनिवृत्तये विलसन्तं विषमाख्रशासनम्‌ | 


मघुरसितचन्द्रिकोदयं वदनेन्दु तव चिन्तये हृदि ॥ २३ ॥ पद्शाख्न इवानधीतिनः कवयः कर्णपथान्विपश्चिताम्‌ ॥ ३६ ॥ 
इति ते पुलकोढ़मैः सनी हृदि मत्तया प्रमदाश्रुणा इशोः । ... तमवेक्ष्य निनिन्दुरुचकैरपदे पकणकुछुराः पयि । 

वचसि स्तुतिमिश्च संगतं परितुष्यन्प्रभुरबवीदिदम्‌ ॥ २४ ॥ | सरसस्य कवेः क्रमं गिरामवकण्यीक्षमयेव दुर्धियः ॥ ३७ ॥ 
तपसा तव शेष तोषितो वितरिष्यन्वरमागतो खि ते । , दहरो किल तेन गच्छता गिरिनद्यां कलहंसमण्डली । 
अचिरेण वृणीष्व ते यतो वपुरीहकतव वारितं सुखात्‌ ॥ २१ ॥ कियदप्यसगुक्षिता तनो गिरिशस्येव कपालमालिका ॥ ३८ ॥ 
चरितं निजमादितः सरन्नथ शेषेति निमन्त्रितो मुनिः । अचलो्वंतलादवस्थितं निपतन्तं स ददश निझरम्‌ | 
'पदवार्तिकभाष्यनिर्मिती प्रथमं पाटवमम्ययाचत WAR . रविरश्मिजिता कृतं ध्वजे विपिनेनेव दुकूलपल्ृवम्‌ ॥ ३९ ॥ ` 


अथ तस्य जगत्रयप्रमोनेटनालोकनयोम्यतां पुनः । 
सुनिमर्थेयमानमात्मनः स तथास्त्वित्यवद्न्सुदा ZS: ॥ २७ ॥ 
अयि वत्स चिदम्बराभिषं नगरं त्ये जन काननाध्वना | निबिडोपलगतनिःसरत्फणिकूत्कारभियापसर्पिणः । 

तव तत्र नटेयभीक्षितुं दययेत्यन्तरघादुदीये सः ॥ २८ ॥ हरिणा नयनेः समाकुलैः पदवीमुत्पलिनां मुनेव्येधुः ॥ ४१ ॥ 
इति तस्य गिरा चिदम्बरं नगरं प्रास्थित नाव्यढिप्सया । ज्वलितारुणपलठवानलश्चिंरिबिल्वप्रसवेकलाजया | 

मुदितः स मुनिर्मुमुक्षया भवतप्तो निकटं गुरोरिव ॥ २९॥ अचलस्य करग्रहोत्सवो वनलक्ष्म्येति विनिश्चिकाय सः ॥ ४२ ॥ 


अपरं प्रविशन्वन वनादपरं चाश्रममाश्रमाङ्कजन्‌ | ६ १. ननद्रुरुचकैः” इति ख-पुत्तके; “ननडुरुचकैः” इति भव्यः पाठो भवेत, 


दूरे स पविन्रद्शनः सुरसिन्धोरिव पाथसां भरः ॥ ३० ॥ | २. “चिरिबिल्वप्रसवैकरम्यया“ क. 


कठिनोपलघट्नोत्थितान्पतितान्नि्चरपाथसां कणान्‌ | 
चलितानविशेषतोऽग्रहीच्मराणामपि वालधीन्युनिः ॥ ४० ॥ 


NOOR १६ ११५९११११स णस” 


क्‌ | | [। 


मधुरध्वनयो मधुत्रता मदनिष्यन्दमलीमसे पथि | 

अवद्न्मुनये निरक्षर द्विपमासञ्नसरोवगाहिनम्‌ ॥ ४३ ॥ 

तरुमूलनिहारिणो दरीभुवि मङूकगणानजीगणत्‌ | 

मुडकण्ठरुचीन्वनश्रियः कचभारानिव जङ्गमान्सुनिः ॥ ४४ ॥ 

नृगराजकराहतित्रुटत्करिकुम्मच्युतमौक्तिके पथि । 

निबिडोडुकदम्बडम्बरे स मुनिश्चन्द्र इवाम्बरे ययो ॥ ४ ५॥ 

अतिलङ्काय वनानि जम्मुषा दइशे तेन चिदम्बरं पुरम्‌ । 

इह ताण्डवयिष्यतीश्वरः कृपयेति प्रथमं गणेवृतम्‌ ॥ ४६ ॥ ` 
पृथुलश्रवसो बृहन्मुखा गड्डकण्ठा गिरिसन्निभोदराः | 
विकटोच्छितजानवः स्मरे विहसन्तीव यदागता गणाः ॥ ४७ ॥ 
तमसामिव देहिनो भरा यमुनाया इव पिण्डिता झराः । 

जळदा इव मूतेसंचराः प्रमथा यत्परितो विजहिरे ॥ ४८ ॥ 
विहरन्ति तरशुमिमिथो Fadia निगृह्ृते हरीन्‌। 
मुखविक्रियया च तर्जयन्त्यगकन्यापरिचारिणीर्गणाः ॥ ४९ ॥ 
कुसुमाहृतये गणेः प्रमोनेवसुन्मत्तवनं प्ररोप्यते । 

अपि यन्न विमृश्य लूयते प्रसवामोदघना च केतकी ॥ ५० ॥ 
अनुलेपनसंग्रहं प्रभोः प्रमथा यत्र परे वितन्वते । 
परितानितधोरफेरवं WAIT परेतभूतलम्‌ ॥ ११ ॥ 
मळ्यद्गुमकोटरान्तरादपि वल्मीकबिलोदरादहीन्‌ । 
aay: किळ यत्र भूषणं नवमीशाय गणाः प्रदित्सवः ॥ ५२ ॥ 
मळ्याद्रिपटीरवासितान्द्रुतिगर्तेषु समीरणाभैकान्‌। 
प्रमुकङ्कणकुक्षिपूरणं तनितुं यत्र गणा निरुन्धते ॥ ५३ ॥ 
पुरदाहमनङ्गपातनं गरलास्वादनमन्तकक्षतिम्‌ | 
गजदानवखण्डनं जगुः प्रमथा यत्र चरित्रमैश्वरम्‌ ॥ ९४ ॥ 


पतञ्ञलिचरितम्‌ | ke 
विळसद्भसितत्रिपुण्ड्का श्रतरुद्राशकिरीटमोल्यः: | | 


कति यत्र नयन्ति वासरान्शिवपञ्चाक्ष्रमन्त्रजापिर्नः ॥ ९६ ॥ 
शिवभक्तगणे प्रदक्षिणक्रमणं यत्परितो वितन्वति । 
भसितैरपरः समुन्नतो वरेणोऽक़्रप्यत तत्तनुच्युतेः ॥ ९७ ॥ 
घटनाय जटाहिमांशुंना परिगुहुन्त्युड्ुमण्डलीमिव | 
शिवमचेयितुं यदाश्रया द्विजलोका धवलार्कमञ्जरीम्‌ ॥ ५८ ॥ 
गिरिशाचेनबिल्वपलछ्लवग्रहनेः पाणिषु कण्टकक्षतेः | 
कमलप्रमुखाङ्करेखिका वसतां यत्र बतोपमीयते ॥ ५९ ॥ 
निवसन्ति दिवः कति श्रियः कति वाण्यः कति मुक्तयः कति । 
इति वेद्मि न तत्र याः शिवो विनियुङ्के प्रति भक्तपूरुषम्‌ ॥ ६० ॥ 
मृडनाट्यदिद्क्षुमिजनेः परितस्तन्नगरं परिष्कृतम्‌ । . 
प्रविशन्दहृशे पतञ्जलिः प्रथमं व्याघपदा तपस्विना ॥ ६१ ॥ 
स समाधिइशा निशामयन्फणिनामेष पतिः पतञ्जलिः | 
इति तस्य सभाजनार्थमानयदर्ष्यं सह पाद्यवारिणा ॥ ६२॥ 
उपचारमुपेत्य तत्कृतं स च माध्यंदिनसंमवं मुनिम्‌ | 
"ere फणिनामधीरवरः परिपप्रच्छ तपःसमाधिषु ॥ १३ ॥ 
तावेवं परिचयळब्धगाढसरूया- 
वग्रण्यौ शिवपद्पद्मभक्तिमाजाम्‌ । 
त्रैयक्षे नटनमहोत्सवं दिहक्ू ` 
योगीन्द्रौ कनकसभामगाहिषाताम्‌ ॥ ६४ ॥ 
इति श्रीयज्ञरामदीद्षितपुत्रस्य रामभद्रयज्वनः कृतो पतञञलिचरिते 
दृतीयः ait: । 
चतुर्थः सर्ग; । 
वासवादिमिरथामरेस्तदा चोदितेन भुवि विश्वकर्मणा । 
ताण्डवाय गिरिशस्य निर्मिता तल हाटकमयी सभा बभौ ॥ १ ॥ 
यत्र हेमवळमीविळम्बिनो दिव्यमोक्तिकसरा विरेजिरे । 

\ ।। । | कलयन्ति विभूतिमख्निकां कतिचिचत्र गृहीतसूचय; | 


६ ~ e गता ङक ; 
Hl अपौरपि नाम सीव्यते नवरुद्राक्षमणिप्रसलनात्‌ ॥ ५५॥ सर्वतः सुरगिरेरधित्यकां संगता इव नवोडुपङ्कय; ॥ २ ॥ 


रे 


८ 


काव्यमाळा | 


यत्र सिन्धुचलशैवलाङ्कित नामिपङ्कजमिवेन्दिरापतेः । 
गारुडाइमखचितं हिरण्मयं पुण्डरीकमुपरि व्यराजत ॥ ३ ॥ 
चञ्चटध्वजपटाश्चटाश्चित यत्सुवर्णशिखरं समुन्नतम्‌ | 

अन्वकारि हरिवञ्जतो मिया मेरुणा तनुरुहाणि घुन्वता ॥ ४ ॥ 
वीक्ष्य मां सफळ्यध्वमक्षिणी भो नरा इति गिरेव शंसति । 

या विशङ्कटविटङ्ककोटिमाक्किङ्किणीगणधणंधणारवैः ॥ ९ ॥ 
यद्विशाङमणिजाळकान्तरादुत्पतन्त्यगरुधूपपङ्कयः | 

आह्वयन्त इव शैवमीक्षितुं नतेनोत्सवममत्येसुन्दरीः ॥ ६ ॥ 

qa काञ्चनवितानसंयतो नन्दनद्रुकुसुमख्रजां गणः | 

अश्रु माविहरनृत्तद्ीन्रेमजं मधुमिषादिवोजझति ॥ ७ ॥ 
शातकुम्भवछमीसमुन्तत्रातबद्धमुकुरावलीच्छलात्‌ । 

या बिमर्ति नयनानि कोतुकादाभिरूप्यमिव वीक्षितुं निजम्‌॥ ८॥ 
द्वारपाश्वयुगळे हिरण्मये गारुडाइमकद्लीवनश्रिया | | 
या परस्परसमागमाईयोः शंसतीव घटने मनोज्ञताम्‌ ॥ ९ ॥ 
आदितोऽन्तत उपोढविश्रमैर्यतञ गौक्तिकसरेश्वकाशिरे | 
हेमतोरणमरीचिवीचयो राजहंसनिचयैरिवागतैः ॥ १,० ॥ 
अत्यवर्तत यदीयकाश्चनस्तम्मजाळमनरालमुनतम्‌ | 
अप्यहीनगुणभूषमुन्मिषद्वक्रिमाणममराल्यं गिरिम्‌ ॥ ११ ॥ 
देवताप्रतिक्ृतीयेदन्तरे शिल्पिना मणिमयीः प्रकल्पिताः । 
देवताः प्रथममागता नटं द्रष्टुमेशमिति मेनिरे नराः ॥ १२ ॥ 
यत्र भान्ति कुरुविन्दनिर्मितलोट्यो मरतकच्छदाः शुकाः । 
ऐष्यदीशगणराटकरस्फुरङ्काडिम्रहकृताद्रा इव ॥ १३ ॥ 
यत्र यत्र फछपुष्पमण्डितं बृक्षषण्डमरुचद्विनि्मितम्‌ | 
प्रागरण्यमिव नन्दिहुकृतिस्तम्मितं चरति शंकरे तपः ॥ १४॥ 
भान्ति यत्र मणिकुट्टिमे नरा बिग्बिता भगवतो नटिष्यतः | 
संजिधुक्षव grease: पारितोषिकविभूषणान्यहीन्‌ ॥ १५ ॥ 


उ संगः] पतञ्जलिवरितम्‌ । १९ 


सिक्तरृष्टतलमुच्छितध्वजं स व्यतीत्य पुरमार्गमायतम्‌ | 

तां समामथ विवेश ताइशीं व्याप्रपादनुगतः पतञ्जछिः ॥ १६ ॥ 
कायवानिव तपःसमुच्चयो जङ्गमेव शिवमक्तिरूमिता | 

खात्मबोध इव मूरतिसंचरस्तावृषी क्रषिगणो5न्ववर्तत ॥ १७ ॥ 
यत्पुराणकिटिनापि शोरिणा न व्यछोकि चरणद्वयं प्रभोः । 
छोकयेमहि तदेव कित्विति व्यस्मयन्त मुनयस्तदा मुहुः ॥ १८ ॥ 
आगताः प्रथममेव भूतले नीळनीरदनिमा गणास्तदा | 
विद्रवन्नरवितीणैमार्गया सर्वतः समचरन्त लीलया ॥ १९ ॥ 
भूतनाथनटने दिद्दक्षया भूतलेऽवतरतां दिवौकसाम्‌ | 
उन्युखक्षितिमयूरवीसितो दुन्दुभिध्वनिरभूदथाध्वनि ॥ २० ॥ 
निर्जरानथ कदाप्यनीक्षितानीक्षितुं भुवि दिवोऽवरोहतः | 
दिव्यदुन्दुभिरवावक्णनात्सन्ननाह कुतुकी नृणां गणः ॥ २१ ॥ 
अम्बरे दहशिरे$थ सुन्दरा हाटकाङ्गदकिरीटकुण्डलाः | 
अञ्चलालिखितहंसवाससः पञ्चविशवयसो दिवोकसः ॥ २२ ॥ 
तेषु मेषवरवाहनश्चतुःशरङ्गमोलियुगलः शिखोजवः | 
सुक्खुवादिवहबाहुसश्षकः प्रत्यदृश्यत हुताशनखिपात्‌ ॥ २६॥ 
साध्वसेन शिवभक्तसंनि्ि यः स्थितः परिहरंश्चिरादपि | 
त मृकण्डुतनये SUT शाम्भवा दहृशुरम्बरेऽन्तकम्‌ ॥ २४ ॥ 
मूतैयामुनतरङ्गवछ्करीविश्रमावहमहासिमासितः । 
पाणिराननयुदग्रदंष्टमप्याचचक्ष इव नेतं नृणाम्‌ ॥ २५ ॥ 
दुन्तलञजळमत्यजाङ्गछक्ररदूर विवृतास्यकन्दरम्‌ | 

आगतस्य वरुणस्य मानवास्तत्र वाहनमवेक्ष्य ATT: ॥ २६ ॥ 
योऽघिरुह्य प्रषतं करे वहन्केतुमत्वरत पांसुकेतनः | | 
तं नरा निरणयन्थिया खया तातमाशरपुरीदहः कपेः ॥ २७ ॥ 
अभ्रप्तिन्धुतरिविभ्रमस्श्शा निष्पपात दिवि पुष्पकेण यः | 

तं गदोज्वल्भुज महाङ्गदं किन्नराधिपमछोकयन्नराः ॥ २८ || 


१, 'केतुमत्वरितुपांसुकेतनम्‌' ख, 


काव्यमाला | 


चन्द्रखण्डकृतचारुरोखरः पुण्डरीकदल्पाण्डराकृतिः । 
झूळपाणिरहिजालभूषणः प्रादुरास वृषवाहनो हरः ॥ २९ ॥ 
राहुरुज्झति मुहुनिगीर्य मां पालयेति शशिनेव सेवितः । 
आतपत्रवपुषा स चाययो वज्रपाणिरिमराजवाहनः ॥ ३० ॥ 
रम्भयास्य चरमोपविष्टया चामरद्वयमधूयताभितः । 
लोलहंसमिथुनान्तरस्फुरत्प चारु विदधे यदाननम्‌ ॥ ३१ ॥ 
मेनकापि विततार वीटिकां चन्द्रखण्डसुरमि शचीपतेः । 


तेन सा हि जगृहे मृणाढिका दन्तिनेव करिणीकरार्पिता ॥ ३९॥ 


अग्रतस्तद्नु सिद्धचारणा वारणाविपधृतस्य वज्रिणः । 
वृत्रञम्मवलपाकपातनरूयातमस्तुवत बाहुविक्रमम्‌ ॥ ३३ ॥ 
त्चिदम्बरपुरं पुरंदरे साकमम्बरचरेः समागते | 
प्राङइनटेशनटनादहो मुदा तत्र मर्त्यहृदयान्यनर्तिषुः ॥ ३४ ॥ 
शङ्खमद्रमृदङ्गदुन्दुभिध्वानसंकथितसुत्सवं तदा | 

वीक्षितुं किसु जनस्य नाविशन्कर्णरन्ध्रमितरेतरोक्तयः ॥ २५ ॥ 


रेजिरे दिगधिपा वनौकसो व्याधपाहुणवराः पतञ्जलिः । 


पौरजानपद्मानवास्तदा संगताः कनकसंसदन्तरे ॥ ३६ ॥ 
यावद्न्तरनधः पतञ्जलिष्यातुमीञ्चममिमीलदक्षिणी । | 
तावदागमनरांसि धूर्जटेः काहलीरणितमाशु शुश्रुवे ॥ ३७ ॥ 
येन निःसरति काहलीरवस्तत्र वर्त्मनि जना इृशो TT: । 


लोचनानि निदधुश्च यत्र ते तत्र संन्यधित शंकरः स्वयम्‌ ॥ ३८॥ 


दर्शनोत्सुकसुपर्वपङ्कयहंपूर्वकापरिगताग्रभूमिकम्‌ । 
नन्दिहस्तधृतवेत्रसंगमत्राससंकुचदवेक्षकाङ्गकम्‌ ॥ ३९ ॥ 
चन्दनद्रवससुक्षणक्षणक्षिप्तपुष्पचयसिद्धचारणम्‌ | 


` सान्द्रितध्वजपताकितान्तरखनिग्धगत्यगरुधूपवल्िकम्‌ ॥ ४० ॥ 


महदलानुगुणनृत्यदप्सरःपादनूपुरनिनादमेदुरम्‌ । 
संनिधानगतदिव्यमागधप्रस्फुरज्यजयोक्तिबन्धुरम्‌ ॥ ४१ ॥ 


vd ४ सर्गः] पतज्ञढिचरितम्‌ | 


आगतेममुखमूषिकश्रमश्चासतृप्ततदछंक्रियोरगम्‌ । 
आपतद्गुहशिखण्डिताण्डव्रक्रमिप्रमथडिण्डिमारवम्‌ ॥ ४२ ॥ 
तुन्दिढैकगणधारितामढच्छत्रमच्छशशिखण्डमण्डितम्‌ | 
उक्षवाहनमुमासमन्वित तं ददश गिरिशं पतञ्जलिः ॥ ४३ ॥ 
वामपारश्वगतवारिजेक्षणं दक्षिणेअम्बुजभुवा BABS । 
वन्दितं चरमभागमाश्रितैवीसवप्रभ्तिमिः सुपर्वभिः ॥ ४४ ॥ 
सर्वतो5पि सनकादिभिमुदा सेव्यमानमृषिभिश्चिरतनै; । 
नारदेन महतीं नखाञ्चलेरविघ्यता च ग्रदुगीतवेभवम्‌ ॥ ४५ ॥ 
नूपुरोरगफणामणिश्रियामङ्करैररुणितेन योऽङ्गिणा | 
नूतनातपनिपातपाटळं TAA हृदि निनाय EAT ॥ ४६ ॥ 
भालपावकहुते सरे रतावप्यपास्ब्रविह्ृतौ वृथास्थितौ । 
केढिरक्रमुकुराविवैतयोजीनुमण्डलमिषाडिभर्ति यः ॥ ४७ ॥ 
व्याघूचर्मपरिकर्मशारिनी सक्थिनी गुरुतरे दधाति यः। 
देवदैत्ययुधि दिगजेन्द्रयीराशृहीतकवचौ कराविव ॥ ४८ ॥ 
मण्डळं दिनकरस्य मध्यतो नीयमानमुनिनिमितान्तरम्‌ | 

यस्य नूनमपदिश्य काञ्चनं पट्टनन्धमुद्रे विराजते ॥ ४९ ॥ 
माति यस्य किल कण्ठळम्बिनी शंकराक्षमणिमालिकोरसि । 
काळकूटकळुषीकृता गळान्निर्गतेव निगमाक्षरावली ॥ ५० ॥ 
कृष्णसरपक्ृतचारुकङ्कणे्यश्चतुमिरपि भाति बाहुभिः | 
शक्रवाहनगजः शशिप्रभेरिन्द्रनीलवल्ये रंदेरिव ॥ ५१ ॥ 
मासमानमसितत्रिपुण्डूया यो ळलाटतुहिनांशुलेखया | 
पञ्चबाणवपुरिन्धनानळं लोचनं वहति कुडालीक्ृतम्‌ ॥ ९२ ॥ 
यस्य मोलिरपि धातृसोधभूनिर्मताश्रतटिनीनिपातजञम्‌ । 
फेनपिण्डमिव वेगवक्रितं कान्तमुद्वहति खण्डमैन्द्वम्‌ ॥ ५३ || 
शंकरोऽथ चळमोलिजाहृवीवारिपूरणरणत्करोटिकम्‌ | 
दक्षिणेतरकरावळम्बितश्रीशपाणि वृषमादवातरत्‌ ॥ ५४ ॥ 


२९ 


काव्यमाछा | 


सोऽवतीर्य गिरिसज्ञिभाद्रुषात्साकमद्रिसुतया सविभ्रमम्‌ । 
प्राविशत्कनकसंसदन्तरं पश्यतामिव शरीरिणां मनः ॥ ९९ ॥ 
तापसप्रमथदेवमानंवेः सान्द्रिता विळ्सति स्म सा समा | 

शंकरेण मधुनेव चारुणा भूरिभूरुहकरम्बितावनी ॥ ९६ ॥ 
अज्ञलिस्तबकितेन मौडिना कीतिवर्णनङृता मुखेन च | | 
जन्मिनो जनिशमार्थमर्थयामसुरीशमचिरेण नर्तितुम्‌ ॥ ९७ ॥ 
व्याघ्रपादमृषिमीरितस्तवं तं पतञ्जलिमपि स्तवोन्सुखम्‌ | 

वीक्ष्य शीतढदशा दिवोऽवद्न्नतेनं मम निरीक्ष्यतामिति॥ ९८ ॥ 
नतैनाय गिरिशे कृतत्वरे चत्वरे महति हेमसंसदः | 

मास्तु शब्द इति वेत्रपाणिना सर्वतो जगदर्ताज नन्दिना ॥ ५९॥ 
सिद्धचारणकरान्तनिर्गन्मुग्धपुष्पनिचये समान्तरे । 
नन्दितभैनवशार्कुतूहलादप्यतिष्ठदपसंकथो जनः ॥ ६० ॥ 

तत्र शंकरकटाक्षचोदितश्चारुमद्दळमवादयद्धरिः । 

यै; पयोद इति पुष्कराश्रितो नीलकण्ठनटनोचितध्वनिः ॥ ६१॥ 
कामजिन्नटनकारणेन वा भारतीकुचयुगञ्रमेण वा । 

तत्र ताल्युगलीमथाददे पाणिपङ्कजयुगेन पद्मभूः ॥ ६९ ॥ 
रम्भया हृतरसे रदच्छदे वंशनालमवसज्य वासवः | 

वादनादपि विमोहयज्ञनानाददे किल न वासवस्थितिम्‌ ॥ ६३ ॥ 
वादय द्वुतमितीव शंसता स्फाटिकाक्षवलयेन दक्षिणे । 


आश्रिता श्रवसि चारुवछकी वादनं व्यतनुत प्रियाविधेः ॥ ६४ ॥ ` 


आयतेन फणिना जटाभरं मध्यमागमिमचर्मकक्ष्यया । 
बच्चतः प्रियतमस्य नर्तितुं वीक्ष्य संभ्रममुमा सितं व्यधात्‌ ॥६ १॥ 
वीक्षणोचितममांसचक्षुषा नतेनोत्सवमवेक्षितुं निजम्‌ | 


शंभुना सकठदेहिनां तदा दिव्यमक्षि दिदिशे दयालुना ॥ ६६॥ 

पतज्ञढिचरितम्‌ । 


संददर्श सपदि भ्रमजटाताडितोडुपटळं तदा जनः । 
व्यालनूपुररणत्पदापणन्यश्चितलिति नटेशनतनम्‌ ॥ ६७ ॥ 
घर्मवारिकणकन्दलद्रवद्धसमपुण्डूपरिकर्मितालिकम्‌ । 
कण्ठलम्बितहराक्षमालिकाच्छेदकीर्णगणिहारि किंकरम्‌ ॥ १८ ॥ 
मध्यसीन्नि गलिताहिबन्धनव्याकुलद्विरदचर्मकक्ष्यकम्‌ । 
पादताडितधरातलक्रमप्रोन्मिषत्पटत्पटायिताकुळम्‌ ॥ ६९ ॥ 
मण्डलञ्रमिषु कीर्णजाहवीशीकरख्नपितचक्रवाढकम्‌ | 


. बाहुवेगपवनाभिपूरितक्रन्ददन्तरदिगद्रिकन्द्रम्‌ ॥ ७० ॥ 


उद्धतैकचरणाम्बुजप्रभासज्यमानपरिवेषविग्रहम्‌ । 
उत्पलोदरसहोदराम्बिकालोचनान्तवळनेकगोचरम्‌ ॥ ७१ ॥ 
शाम्बरीयवनिकामथाक्षिपन्प्रपञ्चमयनतैनं शिवः | 
द्रागदशयत गोणिकासुतं व्याघपादमितरादुषीनपि ॥ ७२ ॥ 
तेन ते स्वयमिदं जगन्मुषा जानते स्म परमार्थतः पुनः । 
ब्रह्म तत्परमनादि सञ्िदानन्दछक्षणमनन्तमद्वयम्‌ ॥ ७३ ॥ 
इत्यवेक्ष्य नटनं जगत्पतेर्भेक्तिमारछुलितेन चेतसा। 
तुषुवुस्तमखिलाः शरीरिणः श्रेयसा स समयो5जयच तान्‌॥७४॥ 
नृत्तं तत्फणिपतये स दशेयित्वा 
प्राहेदं प्रणग्नकिरा गिरा गिरीशः। 
त्वं कृत्वा भुवि पदशाखवार्तिकानां 
भाष्यं तह्विवृणु ततो दिवं व्रजेति ॥ ७५ | 
saad फणिनमपरान्सोऽनुगृह्याक्षिपाते- 
गोयो साकं विधिहरिगणेश्चापि शंभुस्तिरोऽभूत्‌ | 
“महीं पादाघाताइजति सहसा संशयपदं 
पदं विष्णोभ्रीम्यद्भुजपरिघरुग्णम्रहगणम्‌ । 


महु्यौदौस्थ्यं याद्यानि शृतजटाताडिततटा 
जगद्रक्षायै त्वं नटसि ननु वामैव विभुता ॥' 


इति महिन्नः स्तवे. 

काव्यमाला | 


हर्षाश्वर्यस्तिमितह्ृदयो व्याघपादौौणिकेया- 
वस्तुयेताम्षिमिरनट्यल्क्ृते चन्द्रचूडः ॥ ७६ ॥ 


इति श्रीयज्ञरामदीक्षितपुत्रस्य रामभद्रयज्वनः कृतौ पतञलिचरिते 
चतुर्थ: सर्गः । 


पञ्चमः सर्गः । 
अथ नटनमवेक्ष्य चन्द्रमौलेरपसरति त्रिदशत्रजे विमानैः । 
कलिमलहृतये ant मुनी तौ लिलिखतुरादिनटं क्रचिअदेशे ॥ १ ॥ 
विलिखितमधुनापि संयमिभ्यां शिवमवलोक्य नटं चिदम्बरेशम्‌ । 
अपहतकलुषाः कलौ मनुष्या दधति भवाब्धिविलङ्कनक्षमत्वम्‌ ॥ २ ॥ 
कतकुतिळकेन कल्पितानामथ मुनिना पदशाख्वातिकानाम्‌ | 
जगदुपकृतये चकार भाष्यं महदचिरेण पतञ्जढिमैहात्मा ॥ ३ ॥ 
तम्षिमनुययुस्तदीयमाष्यं पिपठिषवः किल पण्डिताः सहस्रम्‌ | 
गुरुपरिचरणाइते कुतो वा भवति परं सुलभा जनेन विद्या ॥ ४ ॥ 
तदनु यवनिकां वितत्य गूढं वपुरनया च पतञ्जलिविधाय | 
उपविशत बहिस्तिरस्करिण्याः पठत कृति च ममेति तानुवाच ॥ ९॥ 
मम स तु न मवेन्मनःप्रियो मां य इह तिरस्करिणीमुदस्य पश्येत्‌ । 
इति पुनरभिधाय पाठनार्थं फणिपतिरूपमृषिः समाललम्बे ॥ ६ ॥ 
अथ गुरुचरणेन शान्तिमनत्रान्म्रथममजापिषुरुत्तरं च पाठात्‌ | 
अहरहरखिछा बुधाः कृती स्याहुरुवचसि स्थित एव हीष्टसिद्या ॥ ७॥ 
कृतिपठनमुखे गुरोस्तदन्तेऽप्यतनिषत द्यधिकान्दशप्रणामान्‌ । 
बहुमतविनया बुधाः किमन्यत्सुकृतमिहास्ति गुरुप्रणामतोऽपि ॥ ¢ ॥ 
पठति बुधगणे फणीन्द्रमाष्यं करधृतपुस्तकमुचचकैस्तदय्रे । 
सुत इव सुखयास्य वाक्यभङ्गया निशमयतामसृतद्रवः श्रवःसु ॥ ९ ॥ 
दुरवगमपदार्थबोधहेतोरमृतरुचेरिव चन्द्रिकाविशुद्धा । 
भणितिरहिपतेबुधावलीनामपनयति स्म तमस्तदा समस्तम्‌ ॥ १० ॥ 

१. विशृ्तफणमुद्अमुग्रदृश्म! क. 

पतज्ञलिचरितम्‌ | 


अहमहमिकया स्थितं क्षिपद्धिः परिचितगोतमजेमिनिप्रनन्ये: । 
सुमतिभिरनुयुक्तमर्थमुक्तया झटिति सयुक्तिभिरिद्धया विवत्रे ॥ ११॥ 
किमपि विघटयन्किमप्यनुज्ञन्किमपि समुज्ञ्वल्यश्च वार्तिकेषु | 
TT इव भटमण्डलेषु भाष्ये व्यहरत राज्य इवास्य वाङ्निगुम्फः | १२ ॥ 
तुहिनशिखरितुङ्गश्रङ्गपातक्षणरणदश्रनदीतरङ्गमङ्गीम्‌ | 
परिभवति पतञ्जलेः पठन्तो वचसि द॒धुः किल विस्मयं तदा ते ॥ १३॥ 
अधिफणिङृति तावदेव पेडुर्विळसति यावति वासरूपसूत्रम्‌ | 
विनयमरजुषो विचक्षणास्ते बहुतपसां हि भवेत्तदन्तपाठः || १४ ॥ 
प्रतिपुरुषमिहाननेः कियद्धिर्युगपदयं वदतीति विस्मयेन | ` 
अपहृतमनसोऽथ तेऽपनिन्युः सपदि तिरस्करिणीं तदीक्षणाय il १५ ॥ 
विवृतफणसहसमुग्रदृष्टू क्ितितलकुण्डलितार्षमोगभीमम्‌ t 
प्रसतपरिहतोभयाग्रजिद्न तरलहृशं तमथ व्यढोकयंस्ते ॥ १६ ॥ 
दधुरथ सहशीस्तनूः सरेण त्रिपुररिपोरढिकाक्षिढक्षितेन | 
अपि दश विदुषां शतानि पुंसो गुरुवचनव्यतिङङ्घनं ह्यनर्थः ॥ १७॥ 
फणिपतिरभिवीक्ष्य ताइशांस्तान्कथमिदमित्यनुचिन्त्य यावदास्त | 
परिसरमुपसत्य तावदेकः प्रणमितमौलिरिदं भयादवादीत्‌ ॥ १८॥ 
फणिवर भगवन्प्रसीद मह्यू बहिरगमं जलमोचनाय यावत्‌ | 
विघुतयवनिकाः कृतापराधा बत ममतावदिति स्थिताः सतीर्थ्याः॥ १९ ॥ 
इति गदितगिरं शशाप कोपाद्यदविहितोत्तरशान्तिमन्त्रपाठः । 
बहिरपि गतबान्पठन्मदीयां कृतिमपि तद्भव राक्षसोऽञ्जसेति ॥ २० ॥ 
प्रणिपतनगुणस्तवप्रबन्धैः फणिपतिरस्य कर्थचन प्रपन्नः । 
घृतजटिलमनुष्यमूर्तिरित्थं तमवददापदमुत्स्षिपन्निवोक्तया ॥ २१ ॥ 

मा भज वत्स विषादं मत्वा कर्माणि जगति चित्राणि । 

कथमिव मे त्वयि कोपः कथमिव शापश्च ताडशोऽपरथा ॥ २२॥ 

निष्ठायां कि रूपं पचेरिति त्वं बुघान्च्छ | 

पक्कमिति वदति यर मम कृतिमध्याप्य मुच्यसे शापात्‌ ॥ २३ ॥ 

१६ काव्यमाला | 


व्याकरणमहाभाष्यं मत्कृतमखिलं मम प्रसादात्ते । 
स्फुरतु यथेष्टं याहीत्युक्त्वा तरृषिस्तिरोदधे सहसा ॥ २४ ॥ 
सूत्राणि योगशास्रे वैद्यकशास्ने च वार्पिकानि ततः । 
_ कृत्वा पतञ्ञलिमुनिः प्रचारयामास जगदिदं त्रातुम्‌ ॥ २५ ॥ 
गोनर्दाख्य देशं प्राप्य नमस्कृत्य गोणिकां जननीम्‌ । 
तस्यां त्रिदिवगतायां तस्थौ रोषः स्वयं स मुनिः ॥ २६ ॥ 
अथ स पतज्ञलिशिष्यो रक्षो भूत्वाथिरुह्य वटमेकम्‌ । 
पचिरूपं निष्ठायां पृच्छन्पचितमिति वादिनोऽलादीत्‌ ॥ २७ ॥ 
अथ बहुषु गतेषु वत्सरेषु द्विजमुपकण्ठमुपेयिवांसमेकम्‌ | 


पुनरपि तदपृच्छदेव रक्षो झटिति स पक्कमिति स्फुटं जगाद ॥ २८॥ 


द्विनगिरमवकर्ण्य कणरम्यामवतरति, स्म वटात्तदाशु रक्षः 

अयमुदयति शापमोक्षकालो मम गुरुणोक्त इति प्रहृष्यदन्तः ॥ २९॥ 
द्विजवर वद्‌ को भवान्कुतस्त्यस्तव किमिहागमने प्रयोजनं वा । 
कृतमतिरसि पाणिनीयशाख्ने यदि च रुचिः पठ मत्फणीन्द्रभाष्यम्‌। ३ ०॥ 
इति कथयति रक्षसि प्रहष्यन्निदमगदीदहमसि चन्द्रगुप्तः | 


उपगम इह मेऽयझुज्जयिन्याः पठितुमहीश्वरभाष्यमन्तिके ते | ३१॥. 


इति गदितिवते द्विजाय तस्मे फणिपतिभाष्यमरोषमाचचक्षे | 


शुचिरनिशमसंविशन्ननश्म॑स्तदपि च मासयुगेन सोऽध्यगीष्ट ॥ ३२ ॥ 


प्रतिदिवसमसौ पपाठ यावद्धुजगक्कतौ किछ रक्षसः समीपे | 
अपचितवटपत्रजाङगर्भे नखशिखरेण इढं ढिलेख तावत्‌ ॥ ३३ ॥ 
अथ पृथुलशिरोणुमात्रकण्ठं चछदतिशुष्कपिचण्डमायतोरु | 
हूसिमभरदकशाक्विपाणि रक्षो वपुरपहाय स दिव्यमूर्तिरासीत्‌ ॥३४॥ 
ब्रन सुखमवनौ कुरु प्रचारं युजगक्ृतेरिति तं स शेषशिष्यः | 
दिवमगमदुदीर्ये सोऽपि बद्धा वटदलसंचयमंशुके प्रतस्थे ॥ ३५ ॥ 


१, "पुनरपि तदपृच्छदेष रक्षो’ क. २. “अथ पूथुशिविलशिरोणुमात्रकण्ठ' क. 


३. मुजगक्कतेरिति स शेषशिष्यः” ख. 

नखलिखितपतञ्जलिप्रबन्धं वटद्ळजालकमुत्तरीयबद्धम्‌ | 

शिरसि दधदभीष्टछामहृष्टः स निववृते वनवर्त्मना मनीषी ॥ ३६ ॥ 
पथिकपरिगृहीतवृक्षमूलस्थल्मचलत्खगमप्रवृत्तवातम्‌ । 

दिशि दिशि विसृतातपोष्म भेजे पथि चळता किल तेन मध्यमाह्‌ः३७ 
तदनु पथि चलन्स चन्द्रगुप्तः सरितमवैक्षत कामपि प्रसन्नाम्‌ | 
विकचकमछगभरेणुगन्धी श्रममपहन्ति नृणां यदूर्मिवातः ॥ ३८ ॥ 
बभुरनवरतं यदग्बुळोलेप्वलिकलमाः कमलेषु संचरन्तः | 

वसतिषु शयितं श्रियो जनन्याः प्रभुमिव पञ्चशरे गवेषयन्तः ॥ ३९ ॥ 
अदधुरिव वनानि सैल्लकानां परिमललोलदलित्रजच्छलेन | 
निगछमतरलेतरे यदूर्मौ झटिति नियन्त्रयितुं eat जनानाम्‌ ॥ ४० ॥ 
कुमुदमुकुलजाळकं यदीये पयसि बभो करिदन्तकान्तकान्ति | 
पथिकतरुणदुद्शानिमित्तं पतितमिवोडकदम्बमम्बरान्तात्‌ ॥ ४ १ ॥ 
अविरळमसितं यदम्बुपूरे कुवल्यूकु्लमण्डळं चकारो | 
पथिकयुवविहन्तुरङ्गजस्य स्थितमिव जाळमकीर्तिकन्दलानाम्‌ ॥ ४२ ॥ 
पयसि विहरतोऽनिशं यदीये कलनिनदः कलहंसमण्डस्य | 

श्चुतिषु परिणनाम पान्थयूनां कुपितमनोमवयोधसिहनादः ॥ ४३ ॥ 
प्रसमरमवकर्ण्य चक्रवाकप्रणदितमध्वनि तीरभाजि यस्याः | 
विनमितमुद्तिस्मितं तरुण्या वदनमछुम्पत sewer चैर्यम्‌ || ४४ ॥ 
परिणतिविगछत्कदम्बपुष्पस्तबकपर।गकरम्बितां यदूमिम्‌ | 

न पुनरुपससार दावबुच्या वनकलमस्तृषितोऽपि वारि पातुम्‌॥ ४५॥ 
शिखरितटनिषण्णमेणशावं कमपि यदम्बुनि टैम्मितानुनिम्बम्‌ | 
ततकरकमलं गृहीतुकामा पतिहसिता शबरी परं ढल्ज्जे ॥ ४६ ॥ 
तटरुहसहकारमञ्जरीणां पयसि मुहुः प्रॅतिबिम्बितानि यस्याः । 


. मधुकरकुलमुज्झितारविन्दस्पृहमसकृळ्भमयांबभूवुरुचैः ॥ ४७ ॥ 


ड 


१. “EPRI? ख, २. “पथिकयुवतिइन्तुरङ्गजस्य? क, २. 'लम्बितानुबिम्बम्‌? क 

२८ काव्यमाला । । है द सर्गः] पतज्ञल्िचरितुस्‌ । ye RG 


यदुपवनरसालवाटिकायां मणितमनुत्सुकया मिया विधातुम्‌ | 
अरमत FEM कयापि जारो मदकछकोकिलकूजितानि श्रृण्वन्‌॥३ ८॥ 
ततमपि मणितं तटे यदीये तरुविटपाग्रकलक्कणत्कपोते | 


इह विहरति जारयुग्ममन्तर्नचुळनिकुञ्जभुवीति न व्यनक्ति ॥ ४९ ॥ | 


कमलदलहशा विटं कयाचित्कृतसमयं यदुपान्तनीपवन्याम्‌ | 
व्यवहितविवृतोऽसक्ृत्कलापी तरुषु कचभ्रमकुज्ञिनाय दूरम्‌ ॥ ९० ॥ 
स्फटिकनिभविसर्षिचन्द्रपादे कुवल्यसौरमचोरगन्धवाहे । 
दयिततमपदानि जारिणीभिर्निशि निशि यत्पुलिने गवेषितानि ॥९ १॥ 
ब्रतिमतिततिभिः प्रतानिनीनामिह विजहार चिराय जारयुग्मम्‌ | 

इति निञकुहरप्रकीर्णभूषामणिभिरुवाच यदीयतीरकुञ्ञः ॥ ५९ ॥ 
करचरणपदानि यत्तटान्ते नवपुढिने' निहितानि कुञ्जगर्भे | 
द्यितसहचरीजनाय तस्याश्रतुरमचक्षत जारकेलिमेदम्‌ ॥ ५३ ॥ 
विदितनिजपथेऽपि शालिगोपी कथमिति पृच्छति पान्थयूनि मार्गम्‌ । 
अयमिति वि'हितस्मिता च सास निरदिशदिक्षुवणं यदन्तिकस्थम्‌ ९४ 
स्तनभरमभिवीक्ष्य शालिगोप्याः पथिकयुवा श्रम इत्यशेत कुझे | 


अविरछपुलकस्तनी वितेने दिशि दिशि सा च दशौ तटे यदीये ॥९१९॥ - 


पथिकयुवरदक्षताधरा यत्तटभुवि काचन झालिगोपकन्या | 
सहचरर्मेतिसंदधे yeaa न दशति केलिशुको न मां सखीति॥९६॥ 
सलिलविहरमाणसारसाक्षीकुचतटकुङ्कमपङ्किला यदूर्मिः । ` 
पथिकयुवजनस्य पञ्यतोऽन्तःकरणमरञ्जयदद्धुतं न तत्किम्‌॥ ९७ ॥ 
तटमधिवसततो विटस्य तन्वीं सपदि यदम्बुनि मञ्जतीमवेक्ष्य । 
जेलमजनि मनो BAT न चेदं यदियममजदिहापि साङ्गभूषा ॥ १८॥ 
स्तनशिखरितटे तलोदरीणामतिकठिने पतिता eat विहाय | 
समजनि हृदयेषु हन्त पीडा तरुणजनस्य तटस्थितस्य यस्याः ॥ ५९ ॥ 


१, “बिहितस्मिता च वामे’ क. २. “दशस्तटे यदीये? क, ३. शालिगोपकान्या” क, 

अहरदधररागमाससाद स्तनतटकुङ्कममाममशे काञ्चीम्‌ | 
जघनघटनया चचाल यस्याः सलिलमरः सुकृती नितम्बिनीनाम्‌| ६ ०॥ 
गिरितटकठिनोपलामिघातस्खलनञ्लज्ञझलितोरुनिक्षरा या | 
प्रकटसहचरापराधरोषक्षणपरुषोक्तिरिवाङ्गना TAT ॥ ६१ ॥ 
अथ स बुधवरः श्रमेण तस्याः किमपि निपीय as तटद्रुमूले | 
दलचयमुपधाय वख्नबद्धं लिखितपतञ्जलिवाङायं निदद्रौ ॥ ६२ ॥ 
तावन्निद्रावशमयमगाद्यावदस्योपधानं 
वत्सः कश्चि द्टटदलचयग्रासलोलश्चकर्ष | 
उत्यायाथ ग्रसनचटुलादक्षिपद्वत्सवक्रा- 
तद्दन्तालिक्षतलिपि हठात्केषुचित्तदलेषु ॥ ६३॥ 


इति श्रीयज्ञरामदीक्षित पुत्रस्य रामभद्रयज्वनः कृतौ पतञ्जलिचरिते 
पञ्चमः सर्गः। 


षष्ठः at: । 
बुधं ततः सिन्धुतरे प्रतिष्ठितं बुभुक्षितं काचिदवेक्ष्य तं वधूः । 
नवं वहन्ती नेवनीतमाययो करेण पीयूषमिवादिमोहिनी ॥ १ ॥ 
विजेतुकामस्य विलाँसिनीगणं मनोभुवः खङ्गलतां मनोहराम्‌ | 
चमत्कृतां चम्पकपुण्पमाळया कयापि वेणीकपटेन बिभ्नतीम्‌ ॥ २ ॥ 
अभिप्रपन्नेरमितो मधुत्रतैः सरोजकिञ्जर्कपरागशङ्कया | 
कचापदेशाद्दधती करम्बितं चिराय सिन्दूररजोधिकारुणम्‌ ॥ ३ ॥ 
निशाकरार्ध निटिलेन निर्मिते व माङ्करोपमाम्‌ । 
ललन्तिकामोक्तिकपड्निमुज्वलां ललाटप्टे ललिते वितन्वती ॥ ४ ॥ 
इशा ललाटस्थितया महेश्वरो ददाह यं दर्शितबाहुविक्रमम्‌ | 
प्ररोहयन्ती प्रस्तवा्नमेव तं विचित्रयेवालिकचित्रकश्रिया ॥ ५ ॥ 
क्षमे न कि वा पुरुषस्य पझ्यतः प्रदातुमावां हृदये धनंजयम्‌ | 
इतीव कणव्यतिलङ्कनोद्यते दशौ दधाना दलिताम्बुजययुती ॥ ६ ॥ 


४, इति संदे’ ख. ५, जळमजड. 'किमसुमिर्गलितैजेंड मन्यसे मयि निमज्जतु मीमसु- 

३० काव्यमाढा । 


रुचि सुवर्णद्युतिभूषणस्थिता बबन्ध मुक्तावढिरुज्वढा ययोः | 
तयोर्विशेषं गमिता कपोढ्योस्तमालपत्राङ्करलेखनश्रिया ॥ ७ ॥ 
द्विनानिवशुद्धानपि नित्यमाश्रयन्नेवाधरः पछ्लवविश्रमं जहो | 

इतीव नासाभरणस्य रश्मिभिनिवन्नती रागभ्तं तमायतैः ॥ ८॥ 
शरीरसोन्दर्यपयोधिजन्मना गलेन पुष्पायुधवीरकम्बुना । 

शृतस्य हारस्य कुचेभकुम्मयो रुचा दिशन्ती करशीकरभ्रमम्‌ ॥ ९ ॥ 
भृशं गभीरे हृदयं हृदान्तरं विगाहमानेन मनोजदन्तिना | 
बहिष्प्रकाशं गमितौ पथून्नतौ चिराय कुम्भाविव बिभ्रती कुचो॥ १०॥ 
प्रविष्ठनामीबिळमन्मथोरगस्फुटेन्द्रनीलो दूतकान्तिकन्दैः | 

अभिन्नया मेचकरोमऐेखया कृदोऽवलम्ने कृतरामणीयका ॥ ११ ॥ 
विलोचनान्याक्षिपता विलासिनां सलीलमन्यत्र समपितान्यपि | 

कलेन काश्चीरणितेन बिभ्रती मनोजपीठं जघनस्य मण्डलम्‌ ॥ १२ ॥ 
युवप्रपश्चे युगपत्समुज्झितुं रारान्कराभ्यामपि शम्बरारिणा | 
निषङ्गयुग्मं निदधे यदार्जितं तदेव जङ्घाकपटेन बिभ्रती ॥ १३ ॥ 
तरङ्गवेगेन तटान्तमागतैः स्थछारविन्दं यदि सिन्धुमौक्तिकैः । 
वृताञ्चळं केरपि तेन बिभ्नंती कृतोपमानौ चरणौ नखोज्ज्वळी ॥ १४॥ 
कलक्कणत्काञ्चननूपुरोज्ञ्वळं समाह्वयन्तं सहसेव मन्मथम्‌ | 
अलक्तकश्रीजितरक्तसंध्यकं पदक्रमं चारु शनेवितन्वती ॥ १९ ॥ 
ततः सपात्रं नवनीतमङ्गना धरातले तस्य निधाय पार्श्वतः । 

प्रणम्य बद्धाज्जलिरित्थमर्थयांबभूव भक्तिप्रतिपन्नया गिरा ॥ १६॥ 
बुधेन्द्र पूवे बहवस्तपोधनाः फलाम्बुदमीजिनबहिरषणेः । 

मया कुमार्या परितोषिता भशं प्रसादसर्वस्वमिदं वचोऽवदन्‌ ॥ १७॥ 
इहागमिप्यत्यखिळं पतञ्जलेरधीत्य माष्यं किल कश्चन द्विजः | 
तदीयशिष्यादचिरेण रक्षसः प्रणम्य तं पूजय प्मछोचने ॥ १८ ॥ 


१, “सुवर्थश्रतिमूषणास्थिता’ इति क-पुस्तकपाढः साधुरिति भाति, २. “न चाधरः 


हि ९ सर्ग] पतञ्षढिचरितम्‌। ३१ 


क्क. 


प्रचारयिष्यन्क्रतिमात्मनः स्वयं पतञ्जलिस्तद्वपुषामवद्रुवि । 

स पूजितस्त्वां परिणीय कन्यकां गैरीयसि श्रेयसि वर्तयिष्यति ॥१९॥ 
इतीरितां योगिजनेन श्रृण्वती गिरं द्विजं ते ख्ृगयेऽघुनाप्यहम्‌ । 

स चेद्भवाञ्जन्म कृतार्थमेव मे त्वाय प्रसन्ने किमु ced मया Ro ॥ 
गिरां प्रपश्चेरथवा किमीइशैः पुनाति ते दर्शनमेव देहिनः । 

तथापि भोक्तुं नवनीतमाहृतं मया प्रसादं कुरु हश्यसे श्रमी ॥ २१ ॥ 
चिरादिति प्रार्थयमानया तया समाधिदष्टागमिपूर्वचेष्ठितः | 
कृतसितस्तन्नवनीतमर्पितं यथेष्टमश्नन्स जहो परिश्रमम्‌ ॥ २२ ॥ 
तदिङ्गितैरेव विजानती द्विजं पतञ्जलेराकृतिमेदमागतम्‌ | | 
तमत्रवीदुद्वह मां कृपानिधे तुरीयवणेप्रभवामपि त्विति ॥ २३ ॥ 
जगाद तामेवमुदीरितो द्विनो मनोरथो मानिनि ते फलोन्मुखः | 
उदूह्य वर्णत्रयकन्यका यतो विवोढुमीहे$न्तिमवर्णजामिति ॥ २४॥ 
तदुक्तिमाकर्ण्य गृहं निनाय सा तमुछसद्योवनमिन्दुसुन्दरम्‌ । 

तय ततस्तजञननीवितीणेया समं पुरीमुजयिनीं जगाम सः ॥ २५ ॥ 
वटद्रुपर्णस्थितवणेमेलनादथेष भाष्यं निखिल पतञ्जलेः | 

ढिलेख वत्सक्षतदुग्रहाक्षरे स्थळे क्चित्कुण्डलनामकल्पयत्‌ ॥ २६ ॥ ` 
निजे गृहे तत्र निविश्य पाठयंस्तदुज्जयिन्यां फणिमाष्यमाश्रुवान्‌ । 
निनाय काळं नियमेन स द्विजः प्रियासु तुल्यं चतसृष्वपि स्थितः ॥ २७॥ 
तेदीयपातञ्जलमाप्यपाठनप्रमावसंद्शनकौतुकादिव । 

तदा वसन्तस्तरुपुष्पपछ्वप्रैसञ्जनव्यञ्जितमूरतिराययो ॥ २८ ॥ 
नवप्रवाला नृपकेलिकानने बभासिरे बाळरसालवलिषु | 
जगत्रयीजेतुरनङ्गभूभुजो भुजप्रतापा इव दृष्टिगोचराः ॥ २९ ॥ 
वनेषु शाखाः सहकारभूरुहामदशेयन्त प्रतिपर्व कुलान्‌ | 
चिरोज्झितेषु व्यसनोन्सुखस्मरप्रविद्धगात्रोत्पतितानिवाशुगान्‌ ॥ १० | 


amas जहौ” इति ख-पुस्तकपाठ एव शुद्धो भाति. ३. 'विलोचनान्याक्षिपत’ क; १, 'वरीयसि श्रेयसि’ क, २. “तदीयपातञ्जळमाष्यपाठनापमावः क, ३. 'प्रसाधः 
'विठोचनान्याक्षिपतो' ख. ४, द्वितीयः पादः क-पुस्तके नास्ति. क व्यञ्जित’ इति क. 3 


३२ काव्यमाढा । 


मधुव्रते गायति मज्ज Wad: श्रमाम्बुतुल्यं मकरन्दमुज्सती | 

पुरो ननर्तेव पिकस्य पर्यतः समीरलोला सहकारमञ्जरी ॥ ३१ ॥ 
क्षणं अमन्व्यो्नि शनेः क्षुपाञ्चले पदं वितन्वन्परितो विलोकयन्‌ | 
समीरधूतामपि चूतमञ्जरी न चञ्चरीको विजहौ चिरं पिबन्‌ ॥ ३२ ॥ 
मृगीहशां मानपरिग्रहानयः प्रियेषु मा भूदिति शम्बरद्विषः । 
अनङ्गभावादिव शासनाक्षरं पिकस्य कण्ठादुद्याय पञ्चमः ॥ ३३ ॥ 
रसालशाखामवलम्ब्य कश्चन द्विजश्चिरायाधिजगे कलस्वरम्‌ | 


मनोजतत्त्वोपनिषद्विरस्तथा प्रियेषु मानं GEM यथा जहुः ॥ ३४ ॥ ` 


द्विजोऽपि रागं प्रतिपद्य चक्षुषो रजस्वलामेव रसालमञ्जरीम्‌ | 
अचुम्बदेको मँधुपप्रियामिति सितं वितेने कुरबस्य कोरकः ॥ ३५ ॥ 
रसेन गन्धेन रजोमिरुज्ज्वढैरुपागत सा तमुपाचरत्तथा | 
अचुम्बदाजिघदमृक्षदादराद्यया द्विरेफः कुरवस्य मञ्जरीम्‌ ॥ ३६ ॥ 
मनोरमां चम्पकमञ्जरीं वने न षट्पदो वीक्षितुमेव चक्षमे । 

कथं नु दृष्ट्यापि सुवर्णसंभवा गृहीतुमही मधुपस्य गायतः ॥ ३७ II 
दिशत्यशोके कुसुमानि सुञ्ुवामकल्पताङ्गिनेवयावकाङ्कितः । 
नवागसां नादितरत्ननूपुरो विलासिनामाहननाय केवलम्‌ ॥ ३८ ॥ 
युवा वियोगेऽभिनवानि केसरे स्थितानि पुष्पाणि इशा निरीक्षितुम्‌ | 
न चक्षमे यानि वधूकचार्पैतान्यमूनि जिघन्प्रजहषे संगमे ॥ ३९ ॥ 
रतान्ततान्तस्य रहो विलासिनीकचापिंतं केसरदाम कामिनः | 
अभीक्षणमाघातमभूच्छ्मापहं तदीयबिम्बाधरचुम्बनादपि ॥ ४० ॥ 
चकास्ति कीहृक्कियदत्र सौरमं नवेषु पुष्पेष्विति बोद्भुमिच्छवः । 
अशोकपुन्नागरसालमलिकावनेषु संचेरुरिवालिकुञ्जराः ॥ ४१ ॥ 
वसन्तसंसगवती वनस्थली 'छथालका षट्पदजाळकश्रिया | 


Ne A 


रराज मल्लीमुकुलेरितस्ततो विहारकीर्णेरिव हारमौक्तिकेः ॥ ४२ ॥ 


१. 'मकरन्दमुज्ञाति’ क-ख, २. अयं रोकः ख-पुस्तके नास्ति, ३, 'मधुपप्रि- 
याम्‌" इत्येव पुस्तकद्वयेऽपि. , 


| ६ सर्गः] पतज्ललिचरितम्‌ | ३३ 


क्चित्सितं निर्मलमछिकारुचा कचिच्च गोरं नवचम्पकश्रिया । 

परत्र कङ्केलिदलस्विषारुण त्रिवर्णमुद्यानमभूत्किमझुतम्‌ ॥ ४३ ॥ 
वपुविलिम्पन्सहकाररेणुना प्रफुळमल्लीपरिरम्भसंभ्रमी । 
निपीतकङ्कढिलतादढाधरश्वचार मन्दं किल दक्षिणोऽनिलः ॥ ४४ ॥ 
रतान्तध्मोदकबिन्दुसुन्दरं मुखाम्बुजं मुग्धदृशां प्रशैसितः | 
सुवर्णजाळान्तरतः समागतश्चूचुम्ब धन्यो मलयाचलानिलः ॥ ४५ ॥ 
शरेः किमन्येरिह शम्बरद्विषो वियोगिनां प्राणवियोगकर्मणि । 

यतो परार्थोऽजनि फुछमलिकावनान्तसंचारसुगन्धिराशुगः ॥ ४६ ॥ 
न मध्यमहाय बबन्ध कक्ष्यया न चाददे कार्मुकमाहवोद्भटः | 
वसन्तमन्दानिलयोगमात्रतो जिगाय कामो जगतामपि त्रयम्‌ ॥ ४७ ॥ 
वधूजनानां परिचारिका मधौ वियोगिनामप्यवियोगिनामपि | 
प्रवालशय्यां किल पर्यकल्पयन्नदीनिकुञ्जेषु च नर्मवेशमसु ॥ ४८ ॥ 
तव स्वभावं तरलेक्षणे विदन्न जातु कान्तो मधुमत्यवतत । 

इतीरिते प्रोषितवछभा सखीजनेन रोमाञ्चमधादुरोजयोः ॥ ४९ ॥ 
समागतस्ते प्रिय इत्युवाच सा कृतं किमस्यै हृदि पारितोषिकम्‌ | 
वदेति सख्या गिरमेव शृण्वती वधूरनङ्गज्वरमत्यजन्मधौ ॥ ९० ॥ 
सखि प्रगरमो मधुरेष इश्यते गतो य इत्यर्धमुदीये जाळके | 

निधाय राष्ट सहसा नितम्बिनी स्मितेन सख्यै वचनं समापयत्‌ १॥ 
चलद्रसाळस्तबकोऽत्र वर्तते वसन्त इत्याशु समेयुषि म्रिये । 

पपात पश्चात्सुहशो ead सखीषु केलीसदने तु पूर्वतः ॥ ५२ ॥ 
वधूर्वसन्ते बिसकङ्कणं करे हृशोरुदश्रु स्तनयोरुशीरवत्‌। 

प्रियस्य दूरादुपसेदुषो गृहं शरीरमेवाकुरुतो पदापदे ॥ ५३ ॥ 

यथा सितक्षामकपोळमाननं निरीक्ष्य नायी नितरां ननन्द सः । 
सपत्रलेखं दयितः सकुङ्कमं तथा न देशान्तरतः समागतः ॥ ९४ ॥ 
समाप्तिहीनाधरबिम्बचुम्बनामनुञ्झितोरोजहृढोपगूहनाम्‌ | 

निशां निनीषन्नपि संछपन्स्थितो मधो प्रवासी पतिरेत्य कान्तया॥९५॥ 
नृणां तृतीयप्रथमार्थेसाधने प्रशस्तमासाद्य मधुं स ATT: | | 
मखेन यष्टव्यमयष्ट दैवतं नयेन दारांश्चतुरोडप्यरीरमत्‌ ॥ ९६ ॥. 


५ > 


काव्यमाला | 


म्रियाश्चतखः प्रतिपेदिरे शनेः शरसन्नामिव चन्द्रिकां दिशः । 
द्विजस्य हषीर्णववृद्धिदायिनीं नितान्तरम्यामथ दोहृदश्रियम्‌ ॥ ५७ ॥ 
बभूवुरासां श्रमवारिबिन्दवो मुखेषु केलीकमलग्रहाङपि | 
विहारिकारण्डवपातिताः कणास्तरङ्गिणीनां सरसीरुहेष्विव ॥ ५८ ॥ 
तदा तदीयाः स्तनवश्चकाशिरे परिष्कृता दौह्ृदपाण्डिमश्रिया | 
शशाङ्ककान्त्येव शरत्रसन्नया करम्बिताः काश्चन TSAI 4 
रसान्तराप्यवक्कष्य Has मनो बबन्धुईदि योषितस्तदा | 

निसर्गतः सगेविधो हि वेधसः प्रियाप्रिये वस्तुषु न व्यवस्थिते॥ ६ ०॥ 
कमेण तासामसितश्चुवां घनाः पयोधरा नीलमुखाश्चकाशिरे । ˆ 
सुरेन्द्रनीछोपलमुद्रिताञ्चला मनोभवाही इव हेमसंपुटाः ॥ ६१ ॥ 
तनुस्फुरत्पाण्डिमचण्डिकारुचा कळाधरे गर्भगते निरूपिते । 

तमस्विनीं तत्कुतुकादिवागतां बभार रोमावलिमङ्गनागणः ॥ ६२ ॥ 
विनेतुमेकं बलिमेव चक्षमे समुत्थितं विष्णुपदं पुरा युगे | 

इति स्थितामप्यवधूय ager वधूवलभ्यान्यहरन्वलित्रयम्‌ ॥ ६३ ॥ 
ततो मुहूर्ते रुचिरे द्विजोत्तमैः पुरंध्रिभिः पूरितचत्वरे गृहे । 

स शास्त्रदृष्टेन पथा मृगीदृशां समन्वतिष्ठत्समयोचिताः क्रियाः ॥ ६४॥ 
कृतैर्यथाचोदितमेव कर्मभिर्विरेिरे विप्रवरस्य सुभुवः | 
कृषीवलस्यौषधयः प्ररोपिताः खकाललब्धैरिव वर्षवारिभिः ॥ ६५ ॥ 
दिनेषु ताः सत्पुरुषोदयोचितेष्वरालकेश्यो विदुषां शिखामणेः | 


कमात्कुमारान्कमनीयतेनसो मणीनिवासोषत सिन्धुशुक्तयः ॥ ६६ ॥. 


स पुत्राणां तेषां जननसमयाहाणि विधिव- 
द्वितन्वन्कर्माणि द्विजकुलक्ृताशीः परिषदि | 
यथा यस्मै यावधदभिळषितं देयमददा- 
त्तथा तस्मे तावत्तदुपनमितं स्वेन तपसा ॥ ६७ ॥ 
इति श्रीयज्ञरामदीक्षितधुत्रस्य रामभद्रयज्वनः कृतौ पतञ्जछिचरिते 
ष्ठः सगः । 


१. 'दप्यवकर्ष्य’ क; दप्यपकृष्य’ ख. 


; ७ सर्ग;] 


पतञ्जलिचरितम्‌ | ३९ 
सप्तमः सर्गः । 

विद्धत्कियाः शुभतराः परस्परं 

प्रविभिन्ननणविल्सत्परिग्रहः | 
निगमश्चतुमिरिव साधुभिः खेरै- 

स्तनयैरथ द्विजवरो व्यरोचत ॥ १ ॥ 
यमजीजनस्रथमवर्णकन्यका | 

तनयं द्विजो वररुचि तमाख्यया । 
स्वयमाजुहाव कतवंशजन्मनः 

पद्शा्रवातिकक्कतः पवित्रया ॥ २ ॥ 
यमसूत चन्द्रमिव सिन्धुवीचिका 

नृपकन्यकास्य विततान नाम सः । 
भुवि सोऽयमर्क इव विक्रमे भवे- 

दिति विन्रमार्क इति विश्रुतं भुवि ॥ ३ ॥ 
वचसैव भर्तुमयम्हति खयं | 

वसुधां नयानयविभागचुच्चुना | 
इति वैश्यनातनुभुवः स भट्टिरि- 

त्यभिधां चकार भटिधातुवाच्यवित्‌ ॥ ४ ॥ 
धरणीं बिभर्ति दशभिः शिरःशंतेः 

प्रलये हरिष्यति च यो विषार्चिषा । 
फणिनोऽस्य मतेहरिरित्यमिख्यया 

स समाहयचचरमवणेजासुतम्‌ ॥ ५ ॥ 
सुइशां तदा सुतमुखानि इष्टयो 

मधुरसितानि मुहुरालुढोकिरे । 


'कमढानि गाढकुतुकाः कुमुद्वतीं- 


तरलाळिपङ्कय इव क्षपात्यये ॥ ६ ॥ 
चरणं करद्वयगृहीतमेककं 
हिशुभिनिवेशितमशोमतानने | 


३६ 


काव्यमा । 


शशिनि प्रपन्नमिव पूर्वमिन्दिरा- 

कमलट्टयेन विधिपीठपङ्कजम्‌ ॥ ७ ॥ 
शिशवस्तदा ददृशिरे महीतले 

नमिताननाः सुलमजानुचंक्रमाः | 
फणिनं सहस्रवदनं प्रशासितुं 

स्वधियेव विश्वमधरं विविक्षवः ॥ ८ ॥ 
अङ्गताहिरज्जुगिरिमन्थसंग्रहं 

प्रबलासुरामरकुलानपेक्षणम्‌ | 
अपकालकूटमयमाइृतः पपौ 

सुतजल्पिताम्रतरसं स भूसुरः॥ ९ ॥ 
जननीकराम्रमवळम्ब्य पाणिभि- 

भवनाङ्गणे यदवलन्त बालकाः । 
क्षितिमण्डले स किल तस्य पुत्रिता- 

यशसामभूद्विगवलम्बनक्रमः ॥ १० | 
जनकस्ततो विहितमक्षरक्षण- 

ग्रहणं निरीक्ष्य शिशुमिख्रिहायणे; | 
सति aaa कथममी न भाविनः 

श्रुतवन्त इत्ययममोदत स्वयम्‌ ॥ ११ ॥ 
उपनीय तानुपदिदेश स श्रुती- 

स्तनयं सुबुद्धिमपि तुर्यमन्तरा । 
खयमेव तास्तमचिरात्तु वनिरे 

चतुरं विलासिनमिवान्ययोषितः ॥ १२ ॥ 
अथ देशेनानि षडपि न्यवेशय- 

तनयेषु स त्रिषु न चान्तिमे द्विजः | 


१, षड्‌ दश्नानि. तदुक्तं शाञ्जनिर्णये-- 


“कपिलस्य कणादस्य गौतमस्य पतञ्जलेः । 
व्यासस्य जैमिनेश्चैव दशनानि षडेव तु ॥? 


७ सर्गः ] 


पतञ्जढिचरितम्‌ | 


अभजन्त तानि तमगेषु वर्षति 


स्तनयित्नुरब्धिमुदकानि यान्ति हि ॥ १९॥ 


तनयानपाठयद्यं पतञ्जले- 

महतीं कृति मतिमतां गणेः सह । 
पठने तु भरतृहरिरुत्सुकोऽपि तै- 

विनिवारितश्चरमवर्णभूरिति ॥ १४ ॥ 
विजने जगाद पितरं कृताझलि- 

विनयेन भर्तृहरिराचरन्नमः | 
मंहनीयपाणिनिमतानुकूलया 

लवलीसुगन्धपद्बन्धया गिरा ॥ १९ ॥ 
मगवन्पतञ्जळिर भून्महीतले 

भवदाकृतिः प्रथयितुं निजां कृतिम्‌ । 
इति वर्णयन्ति मुनयः पुराविदो 

मम तेन माष्यपठने मनोरथः ॥ १६ ॥ 
कुहरं विधाय किमपि क्षमातले 

कुरु मामिहस्थमुपरिस्थितो भुवि । 
पठतश्च पाठय कृति पतञ्जले- 

यदहं पठेयमनवेक्षितोऽसिछेः | १७ ॥ 
कतमोऽपि मामपि मवन्तमन्तरा 

कमनीय एव किळ रश्मिरायतः । 
चळ्येयमेनमथ चोद्यमस्ति चे- 

न्मम तत्र माष्यमसकृ्रबोधय ॥ १८॥ 
विहितं यदीत्थमतिसंहिता बुधा 

निखिला भवन्ति भवति श्रुतं च मे । 
फणिमाष्यमान्तमपि चिन्त्य सिद्धये 

किमपि प्रसीद मयि तत्कृपानिधे ॥ १९ ॥ 


१, पत्रदश छोकसो त्तराध॑स्तदनन्तरीयस्य al aA ख-पुस्तके न स्तः, 


a 


काव्यमाला । 


इति पुत्रवाक्यमवकण्यै सोडब्रवी- 
दिदमेवमस्तु भवतो यथेप्सितम्‌ | 
श्रृणु वत्स किचिदवधाय मे वचो 
गुरुसंप्रदायपदवीसमागतम्‌ ॥ २० ॥ 
यदि गौतमस्य मतमप्रतिष्ठितं 
यदि जैमिने: -छथयितुं क्षमं नयैः | 
यदि मिक्षुशात्रमिदमाविळं खले- 
ने तथा पतज्ञल्मितं तु दुष्यति ॥ २१ ॥ 
इतरस्य शाख्रनिचयस्य कारका 
मनुजेषु केचन परं तु तापसाः । 
भगवाञ्ञगद्गरणसंहृतिक्षमः 
फणिराज एव पदशास्रभाष्यक्कत्‌ ॥ २२ ॥ 
अशुचि शठं विषयलुब्धमास्तिक- 
द्विषमप्रवृत्तगुरुशासतरभक्तिकम्‌ | 
यदि शिष्यमानयति भाष्यमुद्गुण- 
न्विपदं तयोर्वदति इग्गतः फणी ॥ २३ ॥ 


` प्रयतः प्रसन्नह्मतयो जितेन्द्रियः 


प्रवणो महत्सु गुरुशा्रभक्तिमान्‌ | 
फणिनः कृति पठति चेन्न हीयते 

न भजत्यघं न गुरुणा विरुध्यते ॥ २४ ॥ 
प्रथमं विचिन्तय गति तथा गतां 

पदसूत्रवार्तिककृतोद्वेयोरपि । 
फैणिशिष्यचेष्टितमपि श्रुतं ततो 

बहुविप्नमेव पद॒शा्जशीलनम्‌ ॥ २५ ॥ 
कुशलाय वृद्धिरिति सिद्ध इत्यथे- 

त्युदितं पदत्रयमुपक्रमे कृतेः | 


१, “सुकृती कृति’ ख, २. 'फणिरिष्यचेष्टितमपि द्रुत’ क. 


पतञ्जलिचरितम्‌ । 


यृषित्रयेण पंठतां निरागसां 

मत एव मङ्गलमुदेत्यनिर्गलम्‌ ॥ २६ ॥ ` 
प्रैथमोत्तरस्य फलमाहिकस्य य- 

त्पठने पतञ्जलिरनल्पमब्रवीत्‌ | 
उपलक्षणं तदखिलाह्विकावले- 

महतः फलस्य विवृतं मनीषिभिः || २७ ॥ 
यदि रक्षसा यदि गणेर्यदि ग्रहै- 

यदि चामयेन परिगृह्यते द्विजः । 
स पतञ्जलेरहरहः पठन्कृति 

दुतमश्वुते सुखमिति प्रचक्षते ॥ २८ ॥ 
न च तुर्यवर्णवनितासुतस्य ते 

कथमागमाङ्गपद्माष्यसंस्तवः । 
इति शङ्कयमस्ति यदसि त्वमात्मवि- 

न्न भवादृशे विधिनिषेधयोग्यता ॥ २९ ॥ 
इति जह्पितं जनयितुर्निशम्य स 

प्रतिपद्यते स्म परमं तु विस्मयम्‌ । 
क्षितिगर्भमन्दिरगतः पतञ्जलेः 

रपठीत्कृति च बुधकुञ्जराह्नुरोः ॥ Ro ॥ 
पठिते पतञ्जलिनिबन्धने द्विजः 

कृतदारकर्मणि च पुत्रमण्डले | 
शुकशिष्यगोडपदगुर्वनुग्रहा- 

चरमाश्रमं सुरनदीं च शिश्रिये ॥ ३१ ॥ 
चतुराननेन विधिनेव मुञ्चता 

समधिष्ठित जगदरोषमात्मनि | 
भजतामुना परमहंससेव्यता- 

मथ विश्वनाथपुरमाददे श्रियम्‌ ॥ ३२ ॥ 


१, “पठितान्निरागसां' क, २, उदेत्यनगेळम्‌? क» ३, प्रथमोत्तमस्य' क. 


३९, 


४० 


काव्यमाला | 


यदुदञ्चितध्वजपरे समीरणेः ` 
कृतनर्मघर्मकणिकानिवारणे | 
निपतन्ति नीलनलिनत्विषो नभ- 
श्वरसिद्धचारणपुरंध्रिष्टयः ॥ ३३ ॥ 
दिवसात्ययेषु सुरमुग्धसुञ्ुवो 
दिवि विस्मितप्रियहठाहृतांशुकान्‌ | 
कुचकुडुलान्पिदधते ससंभ्रमं | 
यदुदग्रकेतनदुकूलपछवैः ॥ ३४ ॥ 
सततं यदीयसदनाग्रवासिन- 
स्तरुणब्रजस्य तरलं TAB | 
रमयन्ति संनिहितनन्दनद्रुम- 
स्तबक्ग्रहोयतभुजामरीस्तना; ॥ ३५ ॥ 
यदुदग्रसोधंभुवि बिम्बविश्रमे- 
प्वधरेषु नन्दनशुकैनिपातिमिः । 
जनिते भये दधति मुग्धसुभुवां 
परिरम्भसंभ्रमसुखं विलासिनः ॥ ३६ ॥ 
सुरकुज्ञरे स्पृशति शुण्डयाम्बुज- 
स्तबकोऽयमित्यमर सिन्धुबिम्बितौ | 
खपयोधरौ यदतितुङ्गसौधगा 
सुदती पति समयमेत्य सस्वजे ॥ ३७ ॥ 
रजनीषु यन्मणिशिरोगृहस्थिताः 
प्रियपाणिपङ्कजनिपीडितोरवः | 
सुह्शो5निलं च्युतवतंसपछ्लवाः 
स्तुवते विधूनसुरदीबिकोत्पलम्‌ ॥ ३८ ॥ 
निशि यद्विहारमणिकुट्टिमाङ्गणे | 
गलितो वधूचिकुरमलिकाचयः | 
प्रति बिम्बितादुडुगणाद्विभिद्यते 
निजसोरभेण निबिडीकृतालिना ॥ ३९ ॥ 


j ७्स गः ] 


१. ‘gat विवृण्विति’ क. 

पतज्नलिचरितम्‌ । ४१ 


घनयावकाङ्कनिजपादमुद्रित 

नवहंसतूलशयनं सखीजने । 
निपुणं विछोकयति यत्र मुग्धया 

सपदि न्यमज्जि महति त्रपाम्बुषो ॥ ४० ॥ 
तरुणी गृहाग्रमधिरुह्य दृष्टव- 

त्यमरीः सहस्रमनिमेषळोचनाः । 
रमणस्य यत्र मणिसालमञ्जिका- 

निकटेऽपि नानुमनुतेडधरग्रहम्‌ ॥ ४१ ॥ 
मकरीविलेखनविधौ नवोढ्या 

विवृतौ निरीक्षितुमुरोजकुड्यलो | 
अपि संवृतस्फटिकभित्तिमन्तरा 

बत यत्र निन्दति युवाविवृण्वतीम्‌ ॥ ४२ ॥ 
परिरम्मचुम्बनविधायिदम्पति- 

प्रतिमामवेक्ष्य यदगारमित्तिषु । ` 
रहसि प्रियेण शयने सहस्थितिः 

कियदन्वमन्यत परं नवोढ्या ॥ ४३ ॥ 
शिखिपिच्छकस्थ समवेक्ष्य चन्द्रकं 

वलभीविटङ्कपटलावळम्बिनः | 
यदुदारसझनि नवोढया सखी- 

नयनश्रमादपसृतं प्रियान्तिकात्‌ ॥ ४४ ॥ 
रमणस्य यत्र वसतोऽपि दूरतः 

प्रतिबिम्बमेव मणिभित्तिदारीतम्‌ । 
परिरब्धुमुयतभुजा नवा वधू- 

विञनेऽपि हन्त विरराम केवलम्‌ ॥ ४५ ॥ 
कुपितां निशम्य रमणीं नवागसा 

दयितेन तीव्रमनुनेतुमीयुषा | 


BR - _ काव्यमाठा । 


यदगारसीम्नि मणिसाळमञ्जिका 
प्रणता मिया परिहसत्सखीजनम्‌ ॥ ४६ ॥ 
निशि यत्र वेश्मनि विधूपलस्फुर- 
द्वृढमीवठीकगढदम्बुशीतले । 
तरुणो निदाघसमयेष्वपि प्रिया- 
कुचकुम्मगाढपरिरम्भमातनोत्‌ ॥ ४७ ॥ 
घनसारपङ्ककलिते तपागमे 
थद्गारकुट्टिवतले युवा गतः । 
निपतिष्यतीमिव सखीजनान्तिका- 
चलितां सळीलमबलां करेड्ग्रहीतू ॥ ४८॥ 
जळदागमे जळजलोचनाः पुन- 
इढबद्धजालककवाटमालयम्‌ | 
अधिशय्य यत्र रमणादधीयते 
चिरकाछविस्सृतमिव स्मरागमम्‌ ॥ ४९ ॥ 
न हि कश्चिदस्ति fae भिक्षुको जनो 
यद्धिष्ठितेषु घनधान्यसाळिषु | 
परि घातुमप्यसुळमेकबाससं 
भवमन्तरेण धुवभेक्षमाजनम्‌ ॥ ५० ॥ 
वसनानि वा मणिविभूषणानि वा 
सुछ्मानि यत्र धनिषु प्रदातृषु | 
नटतस्त्विहादिजटिळस्य कि बरुवे 
वसनं दिगाभरणमस्थिमण्डलम्‌ ॥ ५१ ॥ 
मणिकर्णिका गतवता शरीरिणा . 
श्रतिभूषणं किमपि यत्र ळम्यते | 
इति विसयः क इह तत्किलाद्भूतं 
यदसावुपागमदहीनकङ्कणम्‌ ॥ ५२ ॥ 
“१, अयं de खःपुस्तके नास्ति, | ख-पुस्तके नास्ति, 


ह ७ सर्गः] 


पतञ्जढिचरिवम्‌ | १३. 


मणिकणिकाम्भसि तनूस्त्यजन्ति ये 

मनुजास्ततोऽपहृतकोशपश्चकाः । 
अपि यत्र मुञ्चति रडो न हि क्षणं 

स तथाविधः कितवरेखरो न किम्‌ ॥ ५३ ॥ 
श्रवणे किमप्युपदिशन्विभूतिम- 

प्यलिकेऽपयन्नुरसि चास्थिमालिकाम्‌ । 
हरते स यत्र मणिकणिकातटे 

जटिलो यदस्ति जगतीह देहिनाम्‌ ॥ ९४ ॥ 
निखिढस्मृतीरयमतीत्य adat 

गिरिशो न दण्डधरतो बिभेतु वा । 
करुणाकरोऽप्यपहरन्कथं नृणां 

तनुमेव यत्र न पुनः प्रयच्छति ॥ ५९ ॥ 
स्वतनूरपास्य मणिकर्णिकातटे 

सहसा विमुक्तिमनुधावतां नृणाम्‌ । 
मनसो गुणास्रय इव च्युता बभु- 

मणिविद्गुमेन्द्रमणयो यदापणे ॥ ९६ ॥ 
परिञुद्धिदापि बत यत्र जाइवी 

मँलिनीकरोति fee मजातां गलान्‌ । 
कथये किमन्यदतिशीतलापि सा 

घटयत्यहो करतले हुताशनम्‌ ॥ ५७ ॥ 
सरिदन्तरे जल्मशीलितं नृणा- 

मवगाढमाझु तुदते परं शिरः । 
बत यत्र दिव्यसरितस्तु तत्पुनः 

कुरुतेऽधिरुद्य सततं च पञ्चचा ॥ ५८ ॥ 

१. “मृडोनमीक्षणं’ इति ख-पुस्तके वर्तते. अतश्चिन्तनीयः को वा पाठः शद्ध इति. 


२. अपेयन्शिरसि! क 


३. “मलिनीकरोति बत” क, ४ 'जलमशीतलम्‌" इति 


क-पुस्तकस्थपाठो न. साधुदईश्यते. 


४४ 


काव्यमाला | 


स्तुतिपात्रमस्तु सुरदीधिका कथं 

यदियं यदेन्तरचरी निमज्जताम्‌ | 
समये करे च निटिले च पावकं 

विनिधाय पाययति हा महाविषम्‌ ॥ ५९ ॥ 
यदि धर्तुमिच्छति करोटिकासुजं 

यदि कर्णवेष्टनमहिं चिकीर्षति | 
यदि वा पिपासति विषं जनस्तदा 

विदधातु यत्र विबुधापगाइवम्‌ ॥ ६० ॥ 
झुचिरद्रिजारमणनेत्रनिर्गतः 

प्रथमो ददाह किल कौममूष्मलम्‌ | 
इति शीतलः सुरनदीझरो नृणा- 

मपरोऽपि यत्र षडरीनपोहति ॥ ६ १ ॥ 
मनुजाय यत्र मणिक्णिकातरे 

स तु तस्य जल्पति मनुं तनुत्यजे । 
अपि यः पिशाचनिचयस्य नायकः 

कपयः प्रपत्तिमथ यस्य कुर्वते ॥ ६२ ॥ 
निजचापभिन्निजनिषङ्गमङ्ग कु- 

न्षिजभक्तपद्किगलदारणो रणे । 
इति यत्र भूतपतिरीर्ष्य येव त- 

त्पदमर्पयत्यहह पाभरेष्वपि ॥ ६३ ॥ 
सँ तु विश्वनाथपुरमावसन्यतिः 

समुपेयुषां सदसती हि वस्तुनी । 
वचनेन चश्चुकलनेन विष्टपे 

विविवेच हंस इव दुग्धपाथसी ॥ ६४ ॥ 
उपसंहृतेन विषयानुधावना- 

त्परमे स्व एव परेनिष्ठितेन च | 


१, 'यदन्तरचिरे’ ख. २. कामकुञलम्‌” ख, ३. स तु विश्वनाथपुरमावसद्यतिः” क, 


न त 


८ सर्ग :] 


पतञ्ञलिचरितम्‌ | 


समवृत्तिना सहृदयेन पप्रथे 
सुखदुःखयोः सखिसपत्नयोरपि ॥ ६५ ॥ 
स्वपनप्रपञ्चसहृशं जगत्रयं 
विदुषा मृषा मरुमरीचिवारिव | 
अमुना स्वरूपमवशेषिते घिया 
परमात्मबोधसुखमात्रलक्षणम्‌ ॥ ६६ ॥ 
सुरसिन्धुरोधसि गिरीशसंनिधा- 
वतिनीय तत्र कियतोऽप्यनेहसः | 
विरहासहेरनुगतः स योगिभिः ` 
परिपावनं बद्रिकाश्रमं ययो ॥ ६७॥ . 
ब्रह्माद्वैतं पश्यताशेषविश्व 
गोविन्द्स्वामीति गीतेन लोके | 
पुण्यक्षेत्रे तत्र नारायणीये 
कांश्चित्कालानाश्रमे तेन तस्थे ॥ ६८ ॥ 


इति श्रीयज्ञरामदीक्षितपुत्रस्य श्रीरामभद्रयज्वनः कृतौ पतञ्चढिचरिते 


सप्तमः सर्गः । 
अष्टमः सगः । 
FAST तातचरणे परया विरक्तया 
काशीं गिरीश इव पावयति द्वितीये । 
ज्ञानेन शाख्रजनितेन Wave 
स्तस्यात्मजा वररुचिप्रमुखा न मम्छुः ॥ १॥ 
नात्यन्तमेव परिचिक्किशुरिन्द्रियाणि 
नाप्यन्ववार्तिषत तानि यथाभिछाषम्‌ | 
खस्वानुरूपमवलम्बितशाख्नमार्गाः 
संवैऽपि संजगृहिरे सदृशं त्रिवर्गम्‌ ॥ २ ॥ 
सर्वासु Waray विचक्षणोऽपि 
अन्थान्व्यधाद्गणित एव जनोपकारान्‌ । . 

काव्यमाला । 


तेष्वग्रजो वररुचिर्दिवसेश्वरों हि 

प्राच्यामुदेत्यखिलदिक्ष्वपि निर्निरोधः ॥ ३॥ 
तस्यानुजो भवति यः किल विक्रमार्कः 

संक्रन्दनेन सुरलोकसमान्तराले | 
स स्वर्नटीनटनविञ्रमतारतम्य- 

जिज्ञासया पटुरह्वयत नाट्यइष्टौ ॥ ४ ॥ 
निश्चित्य शास्तितवते दिवि तारतम्यं 

नाय्येषु गोत्रभिददादमिनन्य तस्मै । 
राज्यं कुरु त्वमुपविश्य समाः सहस्र- 

मसिन्किताविति ततो मणिपीठमेकम्‌ ॥ ५ ॥ 
रत्नासनेन सुरकिंकरधारितेन 

साकं समागतवतो गिरमग्रजस्य | 
मट्टिर्निशम्य सचिवोऽस्य भवनुपाया- 

वे चायुषामुपनिनाय तदा सहस्रे ॥ ६ ॥ 
मासान्षडेकशरदो मणिपीठमध्य- 

मध्यास्य राज्यमकरोदनुजोपदेशात्‌ | 
अन्यानरण्यचर एवं तु षट्‌ च मासा- 

नित्यायुषामळमतायमुमे सहस्रे ॥ ७ ॥ 
भद्टिस्तदा सकलशाख्रविशारदत्वा- 

इुद्धयानया नयविवेकधुरां वहन्त्या । 
कार्येषु तस्य नृपतेः खयमपग्रमाथ- 

न्वोढामरज्नट इवाजनि TAT ॥ ८ ॥ 
बुद्धयाग्रिमोडपि जनुषा चरमः कनीया- 

त्रामस्य साक्षसरिपोश्वरितप्रबन्धम्‌ | 
नामाग्रजस्य Ise स मट्टिकाव्य- 

मित्याततान सुपदेः पदशाखलक्ष्ये: ॥ ९ ॥ 


८ सर्गः] 


पतञ्जढिचरितम्‌ | 


संदर्भणेन च स भ्तृहरिः पदानां 

कंदपकार्युकरसार्पणकर्मठेन । 
श्ुङ्कारनीतिविगतस्पृहतानुबन्ध- 

मन्यञ्च पद्यशतकत्रयमाततान ॥ १० ॥ 
ग्रन्थोडघिकृत्य किल वाक्यपदे बुधानां 

चक्रेऽथ तेन निखिळार्थविबोघहेतुः । 
यस्यातनोद्विवरणप्रणयेन हेला- 

राजः शशीव किरणेन विवृद्धिमब्धेः ॥ ११ ॥ 
वत्सक्षतं सपितृकुण्डलितं यथाव- 

हुच्याकलय्य लिपिजाळकमन्तरन्तः | 
dat पतज्ञलिकृतस्य सपादलक्ष- 

ग्रन्थात्मनातनुत भाष्यनिबन्थनस्य ॥ १२ ॥ 
अत्यन्तदुर्गहमशेषमनीषिवर्गे- 

मीवं पतञ्जलिक्ृतेर्मनसा स पश्यन्‌ | 
तस्य स्फुटं विवरणे पडतां निजां च 

दुर्वारगरवेगरिमोष्मळमाह चेदम्‌ ॥ १३ ॥ 
अहो भाष्यमहो भाष्यमहो वयमहो वयम्‌ । 
मामदृष्टा गतः खर्गमङ्ताथ; पतञ्जलिः ॥ १४ ॥ 
इत्युक्तिसंजनितगुर्वपराधयोगा- 

ट्टीका न तस्य हमसे ख भुवि 'प्रतिष्ठाम्‌ ) 
विद्यां न दूषयति कि विनयव्यषायो 


नासाबियोग इव योषितमुज्ज्चलाङ्गीम्‌ ॥ १५ ॥ 


इत्थं सुमन्त्रसचिवैस्तमसोऽपगत्या 
शुद्धेश्वतुभिरुरुकीर्तिभिरुजयिन्यास्‌ | 
काळस्तदा कलिरपि प्रथते स्म पुण्य- 
aaa दाशरथिभिर्मनुरानधान्याम्‌ ॥ १६ ॥ 


४७ 

काव्यमाला । 


अत्रान्तरे सरिति नक्रगृहीतपादः 

संन्यस्तर्शकरमुनिदेरिताद्िमुक्तः | 
गोविन्ददेशिकपदाम्बुजदशनाय | 

बद्धादरो बदरिकाश्रममन्वियाय ॥ १७ ॥ 
शेळान्वनानि सरितो नगराणि पछ्ली- 

आमाञ्जनानपि पशून्पथि सोऽथ पश्यन | 
ननवेन्द्रजालिक इवाट्टुतमिन्द्र जालं 

ब्रह्मेयमेव परिदरीयतीति मेने ॥ १८ ॥ 
दण्डान्वितेन धृतरागघनाम्बरेण 

काशीपुरं कलितविश्रमनीलकण्ठम्‌ । 
तेन प्रविष्टमजनिष्ट दिनावसाने 

चण्डत्विषा च शिखरं चरमाचलस्य ॥ १९ ॥ 
वन्यद्विपस्य चरमाचळवासभाजो 

हस्तेन केलिचडुलेन गृहीतकीर्णेः । 
तत्रत्यगैरि करजोभिरिवानुलिप्त- 

मारुण्यमाप भृशमम्बुजबन्धुबिम्बम्‌ ॥ २० ॥ 
व्यातन्वता विहरणं वरुणावरोध- 

कान्ताजनेन चरमाचळकन्दराओ | 
विक्षि्रत्रमयकन्तुकविश्रमस्य 

पात्रं बभूव परिपाटलमर्कबिम्बम्‌ ॥ २१ ॥ 
प्रत्यम्गिरेरुपरि कुङ्कमपाटलाम- 

श्वण्डयुतिः क्षणमलक्ष्यत जीवळोकेः | 
न्यस्तः पुरा हनुमता निजबालल्चः 

प्रासादश्रङ्ग इव पङ्किमुखस्य वह्निः ॥ २२ ॥ 
आक्ृष्य सर्वमहिमद्युतिरंशुजाळं . 

विद्वानिवेन्द्रियशणं विषयप्रपञ्चात्‌ | 


८ सर्गः] 


पतञ्जलिचरितम्‌ | ४९, 


आरुह्य चान्तिममिवाश्रममद्रिश्वृज्ञ- 
मानन्दमद्रयमिवापरमब्धिमाप ॥ २३ ॥ ` 
हृत्वानुतापमरिते द्विजराजलक्ष्मी 
पाश्चात्यमड्धिमघनिष्कृतयेऽ FAST | 
चण्डद्युतौ ब्रजति संभ्रमतो5स्य शीणी 
रेजुस्त्विषरित्रिचतुरा इव सांध्यरागाः ॥ २४ ॥ 
भूमण्डलस्य कवलीकरणाय पूर्व 
ताळीवनं प्रविशता तमसां भरेण । 
संदाशिता ननु चमूविनिवेशभङ्गया 
कालीकटाक्षकलुषः किल कालिमेकः ॥ २५ ॥ 
चेक्रद्वयीमधिगताम्बुजनालडोला- 
मन्योन्यसंघटितपक्षपुटामकाण्डे । 
दूरे बियोजितवतो दिवसात्ययस्य | 
दुष्कीर्तिवुन्द्मिव संदइशे तमिस्रम्‌ ॥ २६ ॥ 
तत्कालसंकुचदरोषदलाग्ररोधा- 
दुर्भरणन्मधुकरं कमलं वहन्ती | 
अम्भोजिनी दिनकरप्रियविप्रयोगा- 
दन्तःप्रवृत्तरुदितेव तदा व्यलोकि ॥ २७ ॥ 


- १. “भानोः पश्चिमशैलकन्दरकुटीमभ्येयुषः संञ्रमा- 


त्संध्यारागमिषेण किं विगलिता भान्ति त्विषः पञ्चषाः । 


किं चैषा कृतनिश्चयेन कवलीकतु महीमण्डली- 


माक्रान्ता प्रथमं घनेन तमसा नीला तमालाटवी ॥? 


इति शरङ्गघारतिलकभाणे, 
२. ‘Mag चटुलनलिनीनालडोलाधिखूई 


Meee सजति रजनीजातविश्भेषदुःखम्‌ । 
नक्तं भुक्त्वा नवङुसुदिनीं विश्रमार्थी विभाते 
गज्ञांगेह विकचकमळं गाहते चञ्चरीकः ॥? 


इति श्ुङ्घार तिलकमाणे, 
| ७ 


So | काव्यमाला | | | ८ सर्गः] पतञ्जलिचरितम्‌ | ५१ 


यद्वारुणीपतिरसेवत पङ्कजिन्याः आ तुष्टाव नूतनसुधातुलितेर्वचोभि- 
पादं तदर्पयितुमप्यविदन्एथिव्याः । = रेवं प्रपन्नकरुणाकरमिन्दुमीलिम्‌ ॥ ३४ ॥ 
` दूरे खळु न्यपतदम्बरमप्यपास्य कस्त्वामवाच्चनसगोचरमखु शक्तः 
हीहीति नीलनढिनी व्यहसीदिवाग्रे ॥ २८ ॥ = स्तोतुं सहस्व तदिह स्वतिसाहसं मे | 
आसायमम्बुजवनीमलिराप्रमात- = देव स्तवाय तव यन्निगंमाः प्रवृत्ताः 
माश्रित्य तत्समयमत्यजदेव दूरे ।. = वानो बभूवुरपराधिन इत्यवैमि ॥ ३५ ॥ 
कै स्थातुमिच्छति मुखे मुकुलीकृते$पि 4 चित्तेऽन्धकारिणि मम क्रमितुं क्षमेत 
स्थानं न चेत्कुवलये क्कचिदप्यलम्यम्‌ ॥ २९ ॥ . ड पादाब्जमेकमपि तावकमिन्दुमोले | 
दिष्टया वृता वसुमती तमसा घनेन ह अस्त्यक्षि यस्य हरिणार्पितमचेनार्थ 
निञ्नोन्नतानि भुवि तेन समीकृतानि | = मञ्जीरपन्नगफणामणिदीपिका च ॥ ३६ ॥ - 
इत्यादरादमिसतिः कुलटाजनस्य कु यद्गीयसे श्रुतिगिरा त्वमपाणिपाद- 
जाता तदा सदधिपेन विना यथेष्टम्‌ ॥ ३० ॥ ; स्तद्विशवसन्ति अुवनानि विनामरो द्वौ । 
mat ह्यहं त्रिजगति द्विजराजमावं | aa करप्रहृतिकरिपितदन्तमङ्ग 
fra मुहुरमीकमुजङ्गदष्टे । = पादाहतिचुटितवक्षसमन्तकं च ॥ ३७ ॥ 
हतुं क्षमेत सुह्शां रसपारवश्य- | जानीमहे जगदधीश्वर यः पुरा ते . 
मित्यन्तरिन्दुरुदियाय मिळत्कलङ्कः ॥ ३१ ॥ 7 नालक्षयञ्जवनमप्यधिरुह्य हंसम्‌ | 
चन्द्रोदयेन सहसा बिमिदे तमिस्रा = अन्रेविधिः स तनयस्त्वयि भक्तिमाजो 
त्रय्यन्तबोधविधिनेव चिरादविद्या | 4 ` भूत्वाधिगच्छति शिरः शिशिरः शशाङ्कः ॥ ३८ ॥ 
द्रागन्वभूयत तदा किळ जीवळोकैः E अन्विष्यतो मुहुरपि श्रमशुष्कतालो- 
कोऽप्यङ्गतः सुखमयः परिणामभेदः ॥ १२॥ | [ | घातुश्चिराय जनितात्खळु विभ्रम्भात्‌ | 
तां तारकाहितरुचि तमसो निहन्त्री | ० यत्पापमुत्यितमपास्तमिदं ममेति 
तापस्य चोज्ज्वलमगाङ्ककरां त्रियामाम्‌ | | 4 | पार्थाहतः किमु विवेद तवेश मूर्धा ॥ ३९ ॥ 
` काञ्यामसेवत तदा किल शंकराख्यो न स्तस्तवेश पितरो इवशुरः शिलात्मा 
fos शिवस्य महिते मनसा च मूर्तिम्‌ ॥ ३३ ॥ ड़ व्यालः खमार्गणतनुः सुतयोरयेकम्‌ | 
आत्मानमेकमखिलेष्वयमद्वितीयं : लोकाः कुमारमितरं विदुरेकदन्त 
पश्यन्नपि व्यवहरन्निव लोकरीत्या। । त्वं मिक्षुकासि वसितुं वसनं कुतस्ते ॥ ४० ॥ 


१, 'कः स्थातुमिच्छति’ ख, १, “भुवनानि विभो विना हो? ख, अयं पाठः समीचीनतरश्चेति दश्यते. 


५२ 


` काव्यमाला । 
१ 
मोनं विधाय गुरुरस्म्यहमित्यकाण्डे 
कि विप्रलम्मयसि मूलगतो वटस्य । 
प्राचो मुनीनपि वृषध्वज यत्मरूढो 
नाद्यापि ते विगलितः पशुपालमावः ॥ ४१ ॥ 
दग्धस्त्वया प्रथमतः प्रमथेश कामो | 
दग्धं पुरत्रयमथ सितलीलथैव | 
धत्से करेऽञ्चिमधुनापि जगन्ति दशु 
बिम्यत्यतस्त्वदिह पञ्च यमादयोऽपि ॥ ४२ ॥ 
त्वत्तोडधिको हरिरिति ब्रुवतो यदास्तां 
स्तब्धौ भुजो नियमिनोऽम्यधिकं ततस्त्वाम्‌ । 
निश्चिन्वतो घटभुवस्तु स विन्ध्यशैल- 
संभेदनेऽप्यमवदस्खलितः प्रभावः ॥ ४३ ॥ 
सर्वेश्वरोऽसि भव नास्ति तवान्तकोऽपि 
हृष्टाः प्रजा दधति चाप्यघुना विवृद्धिम्‌ । 
ख्यातो भिषक्तम इति त्वमतो विनृत्य- 
स्यानन्दतो यदि faa किमासितव्यम्‌ ॥ ४४ ॥ 
इत्यं कृतस्तुतिरवाप्य ततः प्रसन्ना- 
अय्यन्तसूत्रमदुभाष्यनिबन्धशक्तिम्‌ । 
काशीपुरान्निरगमत्सविकासभाजः 
प्रातः सरोजमुकुलादिव चञ्चरीकः ॥ ४५ ॥ 
अद्वेतददीनविदां भुवि सार्वभौमो 
यात्येष इत्युडुपबिम्बसितातपत्रम्‌ | 
अस्ताचछे वहति चारु पुरःप्रकाश- 
व्याजेन चामरमधादिव दिझाधोनः ॥ ४६ ॥ 
‘चित्रं वटतरोभूले वृद्धाः शिष्या गुरुयुवा । | 
गुरोस्तु मौनं व्याख्यानं शिष्यास्तु च्छिन्नसंशयाः ||. 
“गोविन्दादधिकं न दैवतमिति प्रोत्ताये हस्तावुभो? इति, 


८ सर्गः] 


पतञ्जलिचरितम्‌ | | ५३ 


तारास्तदा SEAR तरला नलिन्या 

हृत्वा श्रियं शशिनि धावति साध्वसेन । 
तत्संश्रमचुटितहारछता विशीणी 

मुक्ता इव त्रिचतुरा गगनान्तराले ॥ ४७ ॥ 
अम्मोजकाननमहोत्सवलक्षणानि 

शीतांशुकान्तिशिथिलीकृतिसूचकानि | 


तावन्निशम्य चरणायुधकूजितानि 


शाय्यामहो परिजहार न जारयुम्मम्‌ ॥ ४८ ॥ 
सवी निशामपि विनीय विमुक्तनिद्रा 

संकेतितादपसुतापि तदा निकुञ्जात्‌ | 
वामेन हन्त नयनेन चलेन किंचि- 

जाराङ्कना सरभसं विनिवतैते स्म ॥ ४९ ॥ 
राज्ञोऽवरोधभवनेषु कवाटिकाना- 

मुद्धाटनादजनि यडूनितं तदानीम्‌ | 
कामागमस्य गणनावसरे वधूनां 

ज्यायाननध्ययनहेतुरयं बभूव ॥ ५० ॥ 
सर्वात्मना व्यपसुतं न यदा तमिस्रं 

मन्द तदा स्पृशति गन्धवहेऽङ्गमङ्गम्‌ | 
नाथागमात्प्रथमतो नलिनी दधाना 

वक्रे विकासमपि कम्पितमूर्तिरासीत्‌ ॥ ९१ ॥ 
पुष्पंधयी विकसितात्कियदुत्पतम्ती 

नालीककुड्ालमुखान्नलिनाकरस्य | 


१. “तारास्तदा ददशिरे विरळा” ख, विद्यमानः पाठः साधीयान्भाति. 
२. “अम्भोजकाननमहोत्सवठक्षणानि 


शीतांशुकान्तिरिथिलीक्कतिसूचकानि । 
आविरमंवन्ति मिथुनश्रुतिदुःसहानि 
कुक्कूरुतानि चरणायुधकण्ठनालात्‌ ॥ 


इति शरङ्गारतिलकभाणे, 


५४ 


काव्यमाढा | 


व्योमद्नुमाग्रगतिषूडुविहंगमेषु ` 
"मुक्ता निपातघुटिकेव तदा बमासे ॥ ५२ ॥ 
अस्या मविष्यति किमूपशमो निशायाः 
संद्रक्ष्यते सहचरी च मया पुनः “किम्‌ । 


'इत्याकुलं दयितया सह दीधिकायां 


ale सखीव समयोजयदूमिरेका ॥ ५३ ॥ 
दूरापसारिततमोरुचिरालकेन 

प्राचीमुखं परिमृशत्यरुणे करेण | 
दरष्टुं हिया किमसितोत्पलिनीभिरग्रे 

तावत्प्रसूननयनानि निमीलितानि ॥ ५४ ॥ 
ूर्वाचळोपवनसीन्नि पुरंदरस्य 

ख्रीभिविहत्य निशि निःसरतः प्रभाते । 
तावद्दधार परिवारवधूगुहीत- 

माणिक्कखेटकतुलां मिहिरस्य बिम्बम्‌ ॥ ५५ ॥ 
उत्पि्ञराम्बररजःकपिशालिचक्र- 

व्याजेन मे वितनुते दिगियं मघोनः । 
नीराजनामिति तदानु नवातपेन 

रल्रांशुकेन सममावि विवखता सा ॥ ५६ ॥ 
दृष्टा पति परवधूकुचकुडुमाडू- 

दोर्मध्यमप्युषसि भाति नवातपोऽयम्‌ | 
अस्योरसीति हृदि बिश्‍वसती नताङ्गी 

मेने तदा न दयितेन न चानुनिन्ये ॥ ९७ ॥ 
पद्माकरोऽयमरविन्दविकासलक्ष्मी 

सानन्दमुद्वहति सांप्रतमित्यलीनाम्‌ | 
नादइच्छलादिव जगुर्मधुरं तदानीं 

दिग्योषितो धृतनवातपकुङ्कमाङ्गयः ॥ ९८ ॥ 


पके 


< सर्गः] 


१, कचिदुष्णशाळी? क, तत्पामादिकमिलि भाति. २, अपास्तचेत्यम्‌? 'क' 


पतञ्जलिचरितम्‌ | ५५ 


बिम्बे भजत्युद्यमम्बुजबान्धवस्थ 

दृध्यों तदा पुरुषमेकमृषिः स दिव्यम्‌ | 
आह श्रुतिर्भगवती किल यं हिरण्य- 

शमश्रु हिरण्यकचमा प्रणखात्सुवर्णम्‌ ॥ ५९ ॥ 
तेनान्ववार्त महता क्कचिदुष्णशाछि 

ahd कचित्क्कचिहजु कचिद्प्यराळम्‌ | 
उत्कण्टकं क्कचिदकण्टकवत्कचिच्च 

वर्त्म मूखेजनचित्तमिवान्यवस्थम्‌ ॥ ६० ॥ 
आत्मानमक्रियमपव्यथमीक्षितापि 

पान्थेः समं स चलितः पथि लोकरीत्या | 
आदत्फलानि मधुराण्यपिबत्पयांसि 

प्रायादुपाविशदशेत तथोदतिष्ठत्‌ ॥ ६१ ॥ 
तेन व्यनीग्रत तदा पदवी दवीय- 

स्यासादितं बदरिकाश्रमभूतलं च । ` 
“शंसन्ति यत्र वसति तरवो मुनीनां 

शाखाभिरुञवलमृगाजिनवरकलाभिः ॥ ६९ ॥ 
आदेशमेकमनुयोक्तुमयं व्यवस्य- 

न्प्रादेशमात्रविवरप्रतिहारमाजम्‌ | 
तत्र स्थितेन कथितां यमिनां गणेन 

गोविन्ददेशिकगुहां कुतुकी ददशे ॥ ६३॥ 
तस्याः प्रपन्नपरितोषदुहो गुहायाः 

स त्रिः प्रदक्षिणपरिक्रमणं विधाय । 
वारं प्रति प्रणिपतञ्जपतां पुरोगं * 

` तुष्टाव तुष्टहृदयस्तर्मपास्तशोकम्‌ ॥ ६४ ॥ 

पर्यङ्कता भजति यः पतगेन्द्रकेतोः 

पादाङ्गदत्वमथता परमेश्वरस्य | 


नना प जा FREER न क ee 


५६ काव्यमाला । ८ am] पतञ्जढिचरितम्‌ | १७ 


अद्वैतमाष्यमुपकरुप्य दिशो विजित्य 
काञ्चीपुरे स्थितिमवाप स शंकरार्यः ॥ ७१ ॥ 


~ “0. 


गोविन्दस्य व्रतिकुङगुरोः सिद्धिमांकण्य कृत्वा 


तस्यैव मौलिधृतिसाणेवशेलमूमेः 
शेषस्य विग्रहविशेषमहं मजे त्वाम्‌ ॥ १५ ॥ 
ष्ट्रा पुनर्निजसहस्रमुखीमभेषु- 


रन्तेवसन्त इति तामपहाय भूयः । a यत्कतब्यं तदपि वररुच्यादयो भ्रातरस्ते । 
एकाननेन भुवि यस्त्ववतीर्य शिष्या- ह | स्वे स्वे कर्मण्यवहितषियो विद्यया कीर्तिमन्त- 
न्वग्रहीन्ननु स एव पतञ्जलिस्त्वम्‌ ॥ ६६ ॥ | 3 श्वत्वारोऽपि स्थितिमभिमतामुज्यिन्यामकुर्वन्‌ ॥ ७२ ॥ 


के bn | | 4 इति श्रीयज्ञरामदीक्षितपुत्रस्य श्रीरामभद्रयज्वनः कृतौ पतञ्जलिचरितेषष्टमः सगै; । 
गोविन्ददेशिकमुवाच तदा सँ वाग्मिः 
प्राचीनपुण्यजनितात्मविबोधचिह्वेः ॥ ६७ ॥ 
स्वामिन्नहं न पुथिवी न जले न तेजो 
न स्पर्शनो न गगनं न च तद्गुणा वां | 
नापीन्द्रियाण्यपि तु विद्धि ततो विशिष्टो 
यः केवलोऽस्ति परमः स शिवोऽहमस्मि ॥ १८ ॥ | 
आकण्यै शंकरयुनेवेचनं तदित्थ- | . समासोऽयं श्रन्थः । 
मद्वेतदर्शनसमुत्यमुपात्तहर्षः । FE 
स प्राह शंकर स शंकर एव साक्षा- 
ज्ञातस्त्वमित्यहमवेमि समाधिनेति ॥ ६९ ॥ . 
तस्याथ दशितवतश्चरणो गुहायां 
द्वारे ह्यपूजयदुपेत्य स MATT: | 
आचार इत्युपदिदेश स तत्त्वमस्मे 
गोविन्दतापसगुरूशुरवे यतीनाम्‌ ॥ ७० ॥ 
गोविन्ददेशिकमुपास्य चिराय मक्त्या 
तसिन्स्थिते निजमहिक्नि विदेहमुक्तया | | 9 
१. ष्ट्रा पुरा निजसहस्रमुखीम” ख. २. 'समाधिपथरूढि' ख, ३, “स वाग्मी 


प्राचीनपुण्यजनितं मुषि बोधचिहेः ख, ४. द्वारेऽभ्यपूजयदुपेय’ क. | १. “आकण्ये काले! क, 
< 


रामभद्ग दीक्षित ३, 
तत्समकालीना द्रविडदेशीया 3 | 


श्रीराममद्रमखीन्द्रोऽयं वहुचो नह्लादीक्षितस्य पौत्रो यज्ञरामदीक्षितपुत्रः कौण्डिन्या- 
न्वयज आश्वलायनसूत्री च. अयं चोलेषु कुम्मघोणनगरस्य सप्तकोशदूरवतिनि कण्डरमा- 
णिक्काख्येश्महारे चतुर्वेदयज्वनो वंशे समुत्पन्नः, द्राविडी (Tamil) चास्य जन्मभाषा, 
श्वशुरो5स्य द्वादशाहादियज्वनो नारायणस्य पुत्र: शब्दकौमुदी-घातुरलावल्यादीनां कती 
श्रीमच्ोकनाथमखीन्द्र:. तथा च घातुरल्लावल्यां कविरुपक्रमते -- 
“शिवं गणपतिं चाम्बां द्वादशाहादियाजिनम्‌ । 
तातं नारायणं नत्वा धातुपाठं समारभे ॥ 
शतैश्चतुभिः पद्यानां त्रिशैराषक्रमान्विता । 
घातुरल्लावलिरियं क्रियते कृतिनां मुदे ॥ इति, 
अनन्तरमुपसंहरति च-- 
“इति संचारिमाष्यश्रीद्वादशाहादियाजिनः | 
पुत्रेण चोक्नाथेनादादिः पदयैरलंकृतः ॥ 
घातुरल्लावलिरियं चोकनाथविपश्चिता । 
रचिता धायते येन सं सर्वत्र विजेजिते ॥ इति. 
श्रीरामभद्रमखीन्द्रोऽपि स्वकीयपरिभाषावृत्तिव्याख्यानोपक्रमे-- 
'अप्रत्युपक्रियसमर्तपदप्रबोधविश्राणनोपकृतिनिस्तुलितानुकम्पम्‌ | 
शेषं द्वितीयमिव शाब्दिकसावेभौमं श्रीचोकनाथमखिनं गुरुमानतोऽर्मि ॥? इति, 
षड्दशनीसिद्धान्तसंग्रहे संग्रहेण व्याकरणमतप्रकटनानन्तरं 
“फणिग्रामणिवाग्गुम्फप्राणनाडयदुक्तये । 
कलये शब्दकीमुद्याः कवये गुरवे नमः ॥› इति च 
स्वगुरुं स्मरति. यद्यपि ऊभ्यत इदानीं शब्दकौमुदी नान्तम सौलभ्येन लभ्यते. 
श्रीरामभद्रमखीन्द्रस्य विद्यागुरुः श्वशुरश्चायं दीक्षितमणिश्ोक्नाथः कण्डरमाणिक्कामर- 
हारमेव स्वनिवासमूमितयाङ्गीकृत्य तममण्डयदिति श्रूयते. 
कान्तिमतीपरिणयाख्यनाटकस्य रसविलासाख्यभाणस्य च कवयिता चोक्कनाथसुधी - 
रस्मादन्योऽर्वाक्ालिकक्. स शहृजिमहाराजपुरवास्तव्यस्य तद्रामप्रतिग्रहीतृष्वप्येकतमक्ष 
तिप्पाध्वरिणः पञ्चमः पुत्रः, तद्भामप्रतिणृह्दीद्वेकतमस्य कुप्पाध्वरिणः कनिष्ठ भ्राता च. तस्य 
माता नरसाम्बा नाम्नी, आन्धी च तस्य जन्मभाषा, नामापि तस्य मातुस्तमान्प्रत्राह्मणमा- 
वेदयति, तनातीयेष्वेव हि दक्षिणदेरोषु रीणां तन्नाम्नो दर्शनात. सवैभिदं बहुशस्तदीय- 
कान्तिमतीपरिणयनाटकादेव विशदीभवति, तथा हि कान्तिमतीपरिणयन्पुटके-- 


बा ९) 


काव्यमाला | 


नेता शाहमहीन्द्रो नाटकमतिचित्रसंविधानमिदम्‌ । 
एषा सभा रसज्ञा कविरपि चास्येष चोकनाथसुधी: ux > । 
पारिपाश्वकः--जानाम्येतं रसविलासाख्यमाणस्य कवयितेति। x > । 


सूत्रधारः 
सकलकलास्वपि निपुणो नरसाम्बाविमठगर्भेसभूतः । 
तिप्पाध्वरीन्द्रतनयः शाहमहाराजपुरकृतावासः ॥ % xt 

पारिपाश्वेकः--तहि सकलकलावळभस्य कुप्पाध्वरिणो वादकेसरिणहितरुमलशा- 
fara कनीयानिति वक्तव्यम्‌ । 

सूत्रधारः रैशवाभ्यस्तसकलशात्रयोः स्वामिशात्नि-सीतारामशात््िणोरपि ।? इति. 

श्रीराममद्रमखीन्द्रः कौण्डन्यगोत्रोद्भव इति सुप्रसिद्धम्‌. स्पष्टीमवति च नृसिहरायम- 
खिनख्यम्बकरायमखिनश्च कनीयसो आतुभैगवन्तरायस्य कृतौ राघवाभ्युदयनाटके सूत्रः 
धारवाक्ये । यथा— \ 

तदेतत््रयम्रपतञ्जलिना द्वितीयप्राचेतसेन कुण्डिनकुलमण्डनेन रामभद्राध्वरीन्द्रेण 
विमृश्य सशिरः कछ्लाघमनुमोदितमिति॥ तथा चोक्तं तेनेव -- 

मिलदलिकुलमालीधूतमद्रीमतध्री- 
गलितनवमधूळीधूलिकेलीसखीमिः । 
भणितिभिरनघाभिर्भारतीकर्णपूरं 
ऋथयति भगवन्तस्यम्बकायोनुजन्मा ॥ इति. 

अन्यच्च, शह्जिराजपुरापरनामधेयस्य तिरुवशठूराख्यग्रामस्य शहजिमहाराजकृते दा- 
नशासनपत्रे--'नक्वादीक्षितपौत्राय यज्ञरामदीक्षितपुत्राय श्रीरामभद्रमखीन्द्राय कौण्डि- 
न्यगोत्रोद्भवायाश्वलायनसूत्रिणे ऋकशाखाध्यायिने चत्वारि क्षेत्राणि प्रदत्तानि’ इति स्फुटं 
महाराष्ट्रीभाषायां लिखितमस्ति 

यद्यपि जन्मक्षेत्रं कवेरस्य श्रीरामभद्रमखीन्द्रस्य कण्डरमाणिक्काग्रहार एवासीत्‌ 
तथापि पश्चादसौ शहजिमहाराजपुराभिधेऽग्रहरे स्थिरमुवासेत्यपि सप्रमाणम्‌. यतस्तेनैव 
कविना कृते परिभाषाबृत्तिव्याख्यान एवं संदश्यते--- 


' १. रामभद्रदीक्षितस्य निवासभूमेः शहजिराजपुरस्थ वर्णनं भूमिनाथक्विकृते धर्मविजये 
कृतम्‌, यथा--- 

“असौ धर्मेपुरुषः परिक्रम्य क्रमेण निषेवितनिखिलपुण्यक्षेत्रो विलोचनरसायनीक्ृता- 
भिरूपतराम्रहारपरम्परः कुतूहलेन चोलमहीमहनीयभूषणायमानं शहराजपुरमुपगम्य सम्य- 
गानन्दादन्तरेवमचिन्तयत्‌- 

_ मन्दस्पन्दिदलोष्सत्फलभरव्यानन्ररम्भावनी- 
खेठट्वालशुकानुकारितबुघव्याख्यानवाक्यक्रमः 


a 


रामभद्रदीक्षितः । 


“सतां तेनार्पिते राज्ञा शहराजपुराभिधे । 
अम्रहारे स्थितिमता रामभद्रेण यज्वना ॥ 


एषोऽशेषमिदं निरस्य सहसा मदैन्यमन्याहशं 
हन्तानन्दभरं तनोति विबुधग्रामोऽभिरामो हृदि ॥ 
विद्वत्सहस्ूपरिघृष्टसमस्तावियाघोषेण भित्तिष॒ दिशां मुखरीकृतेन । 
एकेन्द्रनन्दनयशोजयडिण्डिमाख्या व्याख्यायते हि मुहुरत्र महाग्रहारे ॥ 
अयमखिक#छोकप्रशंसाप्रथमपदमग्रहार: स्वयमुचितश्ञशेखरेण शाहमहीन्द्रेण नानादि- 
गन्तरतः क्रमेण सप्रयल्लसमुपानीतैरुज्ञ्वलतरतेज जञालिमित्रासलेशरहितैः सुदृत्तेरत्यधेपा- 
aq: सकलदनाभिनन्दनीयैिद्वन्मणिभिरभिगुम्मितथ्योठमूपरिष्कारो हारः । « x 
xxx । अत्र खलु विचित्रचरित्रपवित्रीकृतधरित्रीलोका सकळलविद्यास्वनवदवैश- 
यहयदा मतिमन्तमन्तेवासिनमध्यापयन्तो निश्चलवृत्तयो विपश्चितः परिष्कु्वते सर्वतो 
बहिवेंदीम्‌ । 
स किल जगति शेषः ख्यातमेधाविशेषः पट्वदनसहस्लेणेव यं व्याचकार । 
विशदयति म॒खेनैकेन सर्व तमर्थ करबदरमिवासौ देशिकः शाब्दिकानाम्‌ ॥ 
चिन्तामणिप्रशृतिभरिगभीरभावग्रन्थान्तरस्थघनवाक्यशिलाविभेदान्‌ । 
वाक्चन्द्रिकाविसरणेः सरसीकरोति नैयायिकेन्दुरिह सैष जगत्रकाशः ॥ 
श्रतिवचनगोचराभिर्वाग्धाटीमि्मिरगलाभिरसौ । 
मीमांसतेऽध्वरमहो जैमिनिरिव मूर्तिमानहो धर्मान्‌ ॥ 
वेदान्त विन्ध्यविपिनै दुरासदैमेन्दवैभवैरितरैः | 
विहरति विद्वत्सिहस्तदीय्द्वेनिदानमित एषः ॥ 
अधना किल नानादिगन्तवास्तव्यागन्तुकपण्डितजनशिर कम्पाभिनन्द्ममानककेशमहा- 
ग्रन्धममेभेदनाळंकर्मीणविबृधकु्जरसमञ्चित शिष्यजनप्रतिज्ञाप्रक्रान्तवक्रेतरवादाटोपविक- 
टभ्नकुटीविळोकनविस्मेरोदारतरुणीविवलितमुखचन्द्रमज्रुलरुचिपुज्ञरक्षितवीथ्यन्तरो व्यव- 
हारपरिच्छेदनेच्छासमागतजानपदजनविवादानुयोगचटुलकक्षपुटन्यस्तपुस्तकमाणवकावरा- 
जितच्छात्रजनविजम्मितमान्यतरोपन्यासविलेखनकतोथयोगसमागतवेदेशिकग्रन्थकृत्सूरिनि” 
Wid महाकविवितीणेमोसळवंशाबतंसयशःप्रशस्ितिसमस्यापूरणाहमहमिकाप्रश्त्तसत्तर” 
नानाविधोह्लेखसमा हितच्छात्रजनपरिस्तिमितमुखावलोकनानन्दमन्थरान्तरविद्वदरन्दः कद” 
लीपट्टमिथ्यापुस्तकहरुतनाटितसिष्यमावसवय परिदृतव्याख्यातृतामिनयकमनीयानुपर्नातच- 
तुरबालकविलसितविद्वद्रहबहिंवंदिकाकोणः कोराणृहं सारस्वतसवस्वस जन्मसूम श्री 
तस्मार्तकमोचरणस्य समुच्चाटनमन्त्र, कलिमहाअहस्य कॉतिपताका शाहसार्वभौमस्य 


१, २. शहृजिराजपुरमिति खेटकस्य नाम, न तु नगरस्येति चाभ्यां छीका- 
भ्यां स्फुटम्‌, ai 


४ काव्यमाला । 


पाणिनेः परिभाषाणां वृत्तिव्योख्यायते 5घुना । 
इदं श्रण्वन्तु करुणां विधायास्मिन्विपश्चितः ' इति. 
डॉक्टर्‌ बर्नेलनामा हुणसूरिः शहजिराजपुरमिति तज्जपुरस्य नामान्तरं स्यादिति मन्यते, 
तेन तिरुवशळूराख्यम्रामसयैव शहजिराजपुरमित्यपि नामान्तरभिति न ज्ञातम्‌. 


सकळसद्गुणसमग्रोऽयं विद्वद्रामः प्राप्तो मम दिष्टथा इष्टिगोचरताम्‌ ॥ इति धर्मविजये 
प्रथमस्तबकः | 


अथ कविवचःपुष्पैन्धोत्तरैरधिवासितं सुचरितसुधापूरं शञाहप्रभोषुधजीवनम्‌ | 
्रृतियुगपुटेनास्वा्ानन्दबन्धुरितान्तरः सकुतुकमसौ धर्मस्तज्ञापुरी समुपागमत्‌ ॥ 
स्थठान्तरेऽपि घर्मेविजयै “सवैसङ्कणरल्लरल्लाकरः शाहमहाराजो नाम मझुतरविनि- 
वेशसमश्चितं तेज्ञनगरीमधिवर्सात । इति. 

अयं भूमिनाथकविरपि श्रीरामभद्रमखीन्द्रस्य शिष्य एवेति प्रतिभाति, यतः अन्थारम्मे 

पद्यद्वयानन्तरम्‌-- 
'रामचन्द्रचरणारविन्दयोराश्रयप्रबळतश्चिकीर्षेति । 
भूमिनाथकविचक्रव्यंसौ शाहधर्मैविजयोक्तिसाहसम्‌ ॥ 
अस्माभिः पञ्चविरो वयसि मदवशे पण्डितंमन मुख्यै - 
यैत्ताइक्षातिचित्रक्रमकवनपथव्यापृतैस्तापितासि | 
तत्पुण्यक्लोकशाहाधिपचरितसुधापूरगाढावग है- 
निःशेषं याहि शान्ति भुवनजननि वाग्देवि मे संप्रसीद ॥ ५ x । 
साहित्यरलकोशाय शब्दत्रह्मस्वरूपिणे । 
रामभद्राय मखिने रामभत्तयब्धये नमः ॥? इति. 
एवं aaa. 

HAM च स्तबकावसानेषु च “इत्यमिनवभोजराजशाहूमहीमहेन्द्रसुन्दरमुखचन्द्रसंदर्श- 
नमहिमसान्द्रीकृतवास्विलासस्थ रामभद्राध्वरिवरप्रियशिष्यसय तदीयवंशजन्मनो भूमिनाथ- 
विद्वत्कवेः कृतौ घमैविजये तीय: स्तबकः” “चतुर्थ: स्तबकः? इत्पेब॑ संयते. 

अत्र धमेविजये घमेपुरुषः स्वयं म्लेच्छादिभिः सर्वतो विहन्यमान , उत्तरदेशेषु कुत्रापि 
कोणे स्थातुमपि ्राप्तानवकाशः दक्षिणदेशान्प्रतस्थे. आगतश्च Wy शहजिमहाराजेन 
सम्यक्पालितः सुखमुवासेत्येवं विषयसंबन्धः. 

१. Burnell’s Catalogue of the Tanjore Palace Library, 
p- 2१, a.—Hiranya-Kesi-Sutra-Vyakhyana by Hocani 
oo Vancehecvara of Cahajindrapura (or Tanjore)’ 

जि 


१, ९, अत्रापि तज्ञापुरी, तञ्जनगरी इत्येव प्रयोगः. 


रामभद्रदीक्षितः | ५ 


शहजिः १६९३ खिस्ताब्दे स्वनाम्नाग्रहारमेकं निमीय get दत्तवान्‌, तत्र दान- 
शासनपत्रे विप्पत्त्राख्यप्रामस्य पश्चिमतः, त्रिभुवनाख्यघामस्य उत्तरतः मणन्ञेरिप्रामस्य 
पूर्वतः, अणक्कुडिग्रामस्य दक्षिणतः वर्तमान तिर्दवशठ्रियपरनामधेयं शहजिराजपुरम” इति 
स्पष्टमुक्तै अवति. तञ्ञपुरस्य तन्नामनैव ग्रन्थेषु व्यवहारो द्यते. न कुत्रापि शहजिराजपुर- 
मिति, तथा च शाब्दिकविद्वत्कविप्रमोदकनान्नि निघण्टौ 
“अस्ति तञ्जपुरं नाम इस्तिवाजिकुलाकुळम्‌ । 
अशेषचोळधरणीविशेषकमनोहरम्‌ ॥ इति. 
तथा च हिरण्यकेशीयसूत्रव्याख्याने- , 
TA TAGE नाम राजस्थानमनुत्तमम्‌ | 
| राजानः प्रथितास्तत्र भोसलीयान्ववायजाः ॥' इति. ` 
साहित्यरल्लाकरे-- 
“अम्लानाभिरपास्तरज्जुनहनज्केशाभिरम्भोरुह्‌ 
afr: सौधजुषामपाङ्गजनिभिः सश्चाघमेणीदशाम्‌ | 
आयुष्मान्रघुनाथभूमितरणीरभ्यचितो भूयसा 
संजातप्रमदो बलेन निरगात्त्ञापुरीतो बहिः ॥ 
AMEN काचन चोठदेशे रमानटीनतैनरङ्गशाला । 
तञ्जापुरी नाम दरी हरीणां धराभुजां राजति राजधानी ॥' इति च, 
एवमन्यत्रापि. 
, यचच इस्यते डॉक्टर्‌ बर्नेलनाम्रा कृते तज्ञपुरराजकीयसरस्वतीभाण्डागारस्थपुस्तक्ानां : 
सूचीपत्रे चोक्कनाथकृतं जानकीपरिणयमिति, तच्चासांप्रतम्‌, प्रमादनिमित्तमेव, सोऽयं दीव्य- 
ति चोक्कनाथमखिनामक्रीतदासः कविः? इत्यस्यान्यथाग्रहणादेव स तथोक्तवानिति स्पष्टम्‌, 
सः “सोऽयं दीव्यति चोक्कनाथमखिनामाक्रीतदासः कविः? इति पठित्वा चोक्कनाथमखि- 
नामा” इति प्रथमान्त पदविभागं कृतवान्‌. नाजानाचाक्रीतदासशब्दार्थम्‌, 'अकीतदासो 
जामाता” इति निघण्टुः, यदुच्यते तेनैव हूणसूरिणा विद्यापरिणयनाटकस्य कतु" 
रानन्दरायमखिनो मौरायणनान्नः पुत्रत्वम्‌, तदपि तद्वन्थासमवलोकनजनितप्रमादत 
एवेति स्पष्टं दरीदृर्यते. यतस्तस्मिन्नेव ग्रन्थे 


१. तिरुवशळूर(7५४६४३।07९)आख्योऽयं आमः कावेरीतीरे कुम्मघोणनगरा- 
त्रोशद्वयमात्रे वतते. 7 

२. अत्र तञ्जानगरे देशान्तरादागताः पौरजानपदा जना भगवत्यास्तावदानन्दवछय- 
म्बाया महोत्सवदिहक्षया सञ्चीभूताः इति विद्यापरिणयनाटके (३ पृष्ठे). 

३. Burnell’s Catalogue, p. 368. 0.—“जानकोपरिणय, 9 play. of 
the last century by Gokkanatha’. 

- ४. Burnell’s Catalogue, p. i72. b.—‘Vidyaparinaya 
Nataka by Anandaraya Makhin, son of Narayana,’ | 
e 


दै काव्यमाला | 


“तातो यस्य किळेकराजवसुधाधोरंधरीगीष्पतिः 
क्षोणीपालकिरीटलालितपदः ख्यातो नृसिंहाध्वरी । 
इति वर्तते. एवमन्यत्रापि ग्रन्थेषु स बहुशः प्रमाद्यति. अन्थत ,एव सम्यक्स्पष्टीमवत्यपि 
गङ्गाधराध्वरिकृतत्वे तत्कृतां रसिकरञ्जिनी नाम कुवल्यानन्दस्य व्याख्यामप्पयदीक्षितक्ृतां 
व्याहरति. तथा वक्तव्ये कारणं किमपि वा स्वयं न प्यति, गङ्गाधराध्वरिणो 
नामापि न स्मरति. तस्यां रसिकरञजिन्यां ग्रन्थारम्भे 
'गङ्गाधराध्वरी प्राज्ञस्तनोति विदुषां मुदे । 
हृद्यां कुवळयानन्दटीकां रसिकरञ्जिनीम्‌ ॥ इति, 
ग्रन्थावसाने च न 
“श्रीदेवसिंहसुमतेस्तनयः प्रतीतः श्रीविश्वरुपयतिराजक्ृपानुबन्धी । 
श्रीचन्द्रचूडचरणाम्बुजगर्भदासो गङ्गाधराध्वरिवरः श्रृतपारदश्वा ॥ 
स्वां वैदुषीं प्रथयितुं विबुधावलीनामप्पय्यंदीक्षितकृतेविदृतिच्छलेन । 
तास्ताः पुरातनकृती; परिशील्य टीकामेनां व्यधात्क्ृतधियः परिशीलयन्तु ॥' 
इति च समुपलभ्यते. तदनन्तरं तस्मिन्नेव अन्थे शश्रीमद्वाधूळवंशमुक्ताफलतिलकक्रीदेव - 
सिहसुमतिनन्दनस्य श्रीविश्वरूपेन्द्रगुरुचरणदिव्यकरुणाकटाक्षवीक्षासमासादितसकलविद्या- 


वैशारद्यस्य श्रीमत्साम्षिचित्यवाजपेययाजिगङ्गाधरमनीषिणः श्रीमद्भारद्वाजकुलजलधिकौस्तु- 
भश्रीमदप्पय्ययज्वावतंसविरचितकुबलयानन्दटीका रसिकरञ्जिनी समाप्ता’ इति च व- 
तेते. अत्र अन्धान्ते कतिपयपदानि केवलं वाचयित्वा तत्र 'श्रीमद्वारद्राजकुलजल- 
भिकौस्तुभश्रीमदप्पथ्ययञ्वावतंसविरचितकुवल्यानन्दरीका” इति दृष्टा यथार्थतस्तदर्थ- 
मनवबुङ्लैव iar अप्पथ्यदीक्षितकतत्वमबुद्विपूर्वकमाह स हूणसूरिरिति 
सवै स्फुटम्‌ 
श्रीरामभद्रमखीन्द्रस्य नितरां श्रीरामे भक्तिः. तदीये रामस्तवकणरसायने प्रथमे 
निःष्यन्दे--- 
“मौलौ निधेहि मुकटं त्यज बहिबह बाणं एहाण धनुषा सह मुञ्च वेणुम्‌ । 
शाखासगैविहर संज गोपबालान्रामो यदूद्रह भव त्वमथाश्रये त्वाम्‌ ॥ इति. 


१, Burnell’s Catalogue p. 55. b. ‘Rasikaranjini, a tika, 


by the author of thertext Appayya Dikshita.? 


२. श्रीरामभद्रमखीन्द्रः कस्मिश्विदिने राजी कृष्णमगवन्तं GBH ष्ट्रा रामकृष्णयो- 


fama एव भेद इति ज्ञातेऽपि तमपि भेदमसहमान एवमुक्तवानिति वदन्ति, 


कै राममद्रदीक्षितः | 


तदीयेषु सर्वेष्वपि ग्रन्येषु बहुशः श्रीरामविषयका एव मइलकछोकाः, तथाहि परिभा- 
धादृत्तिव्याढ्याने-- 
वन्देऽहं वसुधाकन्यावल्नभं वाक्प्रसिद्धये । 
अपि वन्दिष्यमाणो यं वाणीं वाल्मीकिरानशे ॥ इति. 
तंयैव षड्दरीनीसिद्धान्तसंग्रहे व्याकरणमतप्रकटनारम्मे--- 
“शिलायामपि चैतन्यद्रजे कौशिकहाषिणे । 
कुलदेवाय गुरवेऽप्यस्तु धमद्धते नमः ॥” इति. 
तिद्घान्तसारे-- 
“श्रीरामचन्द्रचरणी शरणं विधाय प्रज्ञाततच्वनिवहः कुतुकात्क्षणेन । 
श्रीरामभद्रसुकृती कृतिनां हिताय सिद्धान्तसारमिदमद्भुतमातनोति w इति च. 
एवमन्यत्रापि जानकीपरिणयनाटक-श्यज्ञारतिलकभाणादिध्वपि अन्येषु. अन्यच, श्वङ्घार- 
तिलकभाणे पारिपार्श्वकवाक्ये “कथमस्य रघुवीरचरणारविन्दस्मरणनिरन्तरप्रवणचेतसो 
भाणनिर्माणेऽपि प्रवृत्तं हृदयम’ इति इश्यते. पुनरन्यत्‌, रामविषयका एव बहतो 
ग्रन्थास्तेन निमिताः, तथाहि--चापस्तवः, तूणीरस्तवः, प्रसादस्तवः, बाणस्तवः, 
रामस्तवकणेरसायनम्‌, विश्वगर्भेस्तवः, इति. 
श्रीराममद्रमखीन्द्रस्य शिष्या:--(१) श्रीनिवासदीक्षितः, (३) वेङ्कटेश्वरकविः, (३) 


रघुनाथ श्च, 


तत्र--(१) श्रीनिवासदीक्षितः स्वरसिद्धान्तचन्द्रिकां कृतवान्‌, तत्र ग्रन्थे 
“व्याक्कतिनिमीणचणान्प्रणमामि जीन्सुनीज्जगद्वन्यान्‌ | द्‌ 
गुरुमपि समछ्टिमेषां वन्दे श्रीरामभद्रयज्वानम्‌ ॥ 
कष्ट व्याकरणं पतञ्जलिरपि प्राह स्म तत्राप्यसौ 
दुज्ञीना मतिमद्धिरप्यतितरां कशा स्वरप्रक्रिया । 
क्वैषा सा त्वमळीमसा मम मतिमैन्दा तथाप्युत्सहे 
यन्मह्यं दयतेतरां निरुपधि श्रीरामभद्रो गुरुः ॥ 
संकृत्यन्वयसंभवादुणमहाम्भोघेरनन्ताम्बया 
जाइव्येव पवित्रया क्षितितले संवर्धितश्रेयसः । 
जातः कृष्णविपश्चितो विधुरिव प्रीणन्बुधानां मनः 
सन्मार्गाभिगमोज्ज्वळो विजयते स श्रीनिवासः सुधीः ॥ इति, 
(२) वेड्टेश्वरकविग्रणीतेषु ग्रन्थेषु शाब्दिकविद्वत्कविप्रमोदं नामोणादिनिघण्टुः, पतज्ञ- 
लिचरितस्य प्रथमसर्गस्य ळलिताख्या व्याख्या च लभ्येते. तत्र प्रथमग्रन्थे-- 
“पुत्र: त्रीदक्षिणामूर्तगञ्गापावितवर्ष्मेणः | 
रामभद्रमखिश्रे्ठदयासवैस्वमाजनम्‌ ॥ 


< काव्यमाला । 


'वेदश्रौतनिथिः शब्दशास्रमार्गाध्वनीनधीः । 
कौण्डिन्यकुलमूर्घन्यः सुमतिर्वेड्डटेश्वर: ॥ 
निघण्टुँ पण्डितप्रीलै निवमाम्येष नूतनम्‌। ` 
उणादिपत्चपाय्याँ. ये शब्दाः पूर्वैरुदाहृताः ॥ 
व्युत्पादितक्रमेणेव सविमश वदामि तान्‌ । 
अलन्तदुष्करे$प्यस्मिन्मवाम्यहमकातर: ॥ 
श्रीरामभद्रमखिनां देशिकानामनुग्रहात्‌ ॥? इ, 
तत्र द्वितीयग्रन्थे-- 
“यं भाष्यं महृदध्यजीगपदषिः श्रीचोकनाथाध्वरी 
यो रामस्य च नीऊकण्ठमखिना बाणस्तवं कारितः । 
व्याचष्टे किल रामभद्रमखिनस्तस्याप्तरिष्यः कृतिं 
भोगीन्द्रस्य हि वेङ्कटेश्वरकवियैस्याँ निबद्धं यश: ॥ 
टीकेय ललिता नाम गिरिजाता कृता मया । 
रमयेदपि aaa विषमेक्षणमप्यहो ॥” इति. 
“रामभद्रमखिनामपि वाचां राजरेखरकवेरपि वाचाम्‌ । 
तारतम्यकणिकामपि वक्तुं नाहमस्मि कुशलो न परो वा ॥ 


इति श्रीकौण्डिन्यतिलकदक्षिणामूर्तिपुत्रवेङ्कटेश्वरशाख्रिविरचितायां पतञ्जलिचरितव्याख्यायां . 


ळलिताख्यायां प्रथमः at: ।' इति च, 
(३) रघुनाथेन के वा प्रन्थाः कृता इति न विज्ञायते. 
श्रीरामभद्रमाखिनः समक्रालिका विद्वन्मणयः षड्दशनीसंग्रहें उच्यन्ते. यथा-- 
“रामभद्राध्वरिवरो रामनाथमखीश्वरः | 
नरहयैध्वरिमणिः पेरियप्पबुधाग्रणीः ॥ 
श्रीवेङ्गटेशविबुधः श्रीमान्यज्ञेश्वराध्वरी | 
मखी च श्रीनिवासार्यो महतामपि संमतः ॥ 
शासनाक्षरमाकर्ण्यं शाहराजस्य धीमतः । 
ade शाञ्जसिद्धान्तान्संगृह्लन्ति यथामति ॥' इति, 
शहजिमददाराजपुरमामस् प्रतिप्रहीतारः संप्तचत्वारिंशत्‌. तत्र शाञ्जसंख्यया पण्डितेभ्यो 


१, अतः श्रीरामवाणस्तवः श्रीनीळकण्ठमखिनः प्रेरणया श्रीरामभद्रदीक्षितेन कृत 
इति स्फुटमवगम्यते. 
२, शहजिराजपुराग्रहारस्य प्रतिग्रहीता रः 
१, वासुदेवदीक्षितः ४, ईश्वरशाञ्जी 
२, भास्करदीक्षितः ५, प्रतिवसन्तंवैद्यनाथदीक्षितः 
३. तिप्पादीक्षितः ६. कच्छपेश्वरदीक्षितः 


रामभद्रदीक्षितः । ९ 


राजा क्षेत्राण्यदात्‌, एकैकस्य weer पारंगमेभ्य एंकेकं क्षेत्रमिति शात्रसंख्यया दत्तानि 
क्षेत्राणीति प्रसिद्धिः. तत्र--(१) वासुदेवदीक्षितः, (२) भास्करदीक्षितः, (३) तिप्पादी- 
क्षितः, (४) ईश्वरशास्री, (५) वैद्यनाथदीक्षितः, (६) रामभद्रमखी, (७) त्रिवेदिभाट्टरा- 
चार्यः, एते चतुःशास्रनिष्णाता महापण्डिताः प्रलेकं क्षेत्रचतुष्टयभाजः. (१) पेरियप्पा- 
कविः, (२) वेदकविः, (३) महादेवकविः, 'एते पादाधिकक्षेत्रद्रितयमाजः. एते प्रथिताः, 
सवे महाकवयः. 

पेरियप्पाकविः “शङ्गारमञ्जरीशाहराजीयम्‌? नाम नाटकं प्रणीतवान्‌, वेदकविः ` 
(वेइकवीश्वरः) “विद्यापरिणयम्‌? नाम नाटकं विरच्य आनन्दरायमखि कृतत्वेन प्रख्यापि- 
तवानिति श्रूयते. “संगीतमकरन्दः? इत्यपि अन्धो वेदकविना निरमायि, महादेवक- 
विना ` “अद्भुतदर्पणम्‌? नाम नाटकं कृतम्‌. तेनैव “शुकसंदेशम्‌? नाम अन्थान्तरमपि 
कृतमिति श्रूयते. बेङ्कटकृष्णदीक्षितेन “नटेशविजयकाव्यम्‌?, “श्रीरामचन्द्रोदयकाव्यम्‌', 
“उत्तरचम्पूः?, “कुशळवविजयनाटकम्‌', इत्येतानि कृतानि. अप्पादीक्षितेन “गौरीमायू- 


७, रामभद्रदीक्षितः २८, मात्तूर्‌ नारायणदीक्षितः 


<. वीरराघवदीक्षितः २९. वेङ्कटकृष्णावधानी 
९, अय्यवारुदीक्षितः ३०. कुप्पापण्डितः 
१०. कुप्पादीक्षितः . ३१. विश्वपतिशात्जी 
११. वेदकवीश्वरः ३२. गणपतिसोमयाजी 
१२. महादेवकविः ३३. मागसह्दायदीक्षितः 
१३. कोण्डावधानी ३४, मधुररामशास्री 
१४, तरिवेदिभाद्वराचार्यः ३५. नरसिंहदीक्षितः 
१५. पेरियप्पाकविः (वैनतेयकविः) ` ३६. वे्गटाद्रिदीक्षितः * 
१६. नारायणदीक्षितः . ३७. रङ्गनाथशासत्री 
१७, अप्पादीक्षितः ३८. रामजोसी 
१८, x > ३९. सामवेदिवेड्डटेश्वरशात्री 

oda 


१० | काव्यमाला । 


रमाद्वात्म्यचम्पूः” कृता. भास्करदीक्षितेन 'सिद्धान्तसिद्वाज्ञन'स्य व्याख्या रलतूलिका? 
नाम कृता. महादेववाजपेयिना 'बीधायनश्रीतसूत्र व्याख्या कृता. रामभद्रदीक्षितेन 


“ज्ञानकीपरिणयनाटकम्‌”, “पतज्ञलिचरितकाव्यम?, “श्ङ्गारतिळकभाणम्‌*, ‘afar. 


` षावृत्तिव्याख्यानम्‌', 'षड्दशनीसिद्धान्तसंप्रहः?, “रामबाणस्तवः?, 'चापस्तवः?, “तूणीर- 
स्तवः”, “प्रसादस्तवः”, विश्वगभस्तवः”, 'रामस्तवकणरसायनम्‌”, “सिद्वान्तसारः? इत्यादयः. 

ASAT कवयः शहजिमहाराजपुर(तिरुवशळूर्‌ )वास्तव्याः. अन्यैः के वा अन्या: कृता 
इतीदानीं न ज्ञायते. 

संगीतमकरन्दे-- 

'संगीतमकरन्दोऽयं मकरन्दमहीपतेः । 
श्रीशाहस्य प्रवीणस्य मुदे वेदेन निर्मितः ॥' 
कुशलवविजयनाटके-- 

'आदिष्टोऽस्म्यहमशेषकलाभिनवभोजराजेन भोसलकुलजलधिपूर्णचन्द्रेण सावभौमेन 
शहजिमहाराजेन । « > । अस्ति खलु समस्तजगत्प्रशस्ताभिजनशीळस्य वाधूळकुलज- 
लधिकौस्तुभस्य विद्वजनश्वाधनीयस्य वेङ्कटाद्रिमहोपाध्यायस्य बृतीयक्रणापकरणकारणी- 
भृतदेहपरिग्रहो मङ्गलाम्बिकागर्भशुक्तिमुक्तामणिर्वेङ्कटक्ष्णयज्वेति विख्यातः कविः ix x! 


श्रीरङ्गपट्टणपतित्रिशिरःपुरेशचेज्ञी पुराधिपतितञ्जपुराधिनाथैः । 
उच्चैयंथोत्तरमुदश्वितगौरवश्रीरास्ते सुखं शहजिराजपुरेऽधुनासौ ॥ 
बाल्येऽसौ निजतातपादनिकटादभ्यस्तसाङ्गश्रुति 
सम्यक्शीलितकाव्यनाटकरसालंकारभावक्रमः । 
चक्रे काव्यथुगं नटेशविजय-श्रीरामचन्द्रोदया- 
भिख्यं सोत्तरचम्पुधीरपदसंदभेंऽस्य aa: कियान्‌ ॥! 
अत्र च प्रमाणमशेषकलाविशेषणावधारणनिपृणस्य वीरंराघवयज्वनो विख्याता सूक्तिः-- 
वेङ्कटकृष्णाध्वरिणः कविताप्रागल्भ्यमवगाह्य | 
आदौकते मनो मे प्रौढिं भवभूतिकालिदासादेः ॥' 
महिषशतकमपि तिरुवशलूरित्युपनामकश्रीशहजिमददाराजपुरवास्तव्येन Henke 
प्रस्यातनान्ना वाञ्छेश्वरकविना प्रतापसिंहमहाराजस्य काले कृतम्‌. तस्यैव कवेनप्त्रा माध- 
वार्यस्य पौत्रेण नरसिंहपुत्रेण वाञ्छेश्वरेण १७३५ शालिवाइनशके व्याख्यातं च. महि- 
षशतकस्य य्याख्यात्रैव वाञ्छेश्वरेण हिरण्यकेशीयसूत्रव्याख्यानं च कृतम्‌. महिषशतकस्य 
कालः प्रतापर्सिंहमहाराजस्य शैशव एवेति तस्मादेव ग्रन्थात्सुव्यक्तम्‌, प्रतापसिंहमहाराज- 


१. अतः शहजिराजपुरात्‌ तञ्जपुरं भिन्नमिति स्फुटम्‌. 

२. अयं वीरराधवयज्वा शहजिमहाराजपुरस्य ्रतिणृहीतृणामेकतमः 

३. “बाणाम्यद्रीन्दुविमिते शाककाले सुधीमुदे । भूयाद्वाञ्छेश्वरकृता व्याख्या Sars. 
चन्द्रिका ॥! 


राममद्रदीक्षितः । ११ 


श्व शालिवाहनशके १६६२ संवत्सरादारभ्य १६८६ वत्सरावथि राज्यमकरोत्‌, हिरण्य- 
केशीयसूत्रव्याख्यानं च शालिवाहनशके 'वस्तर्यद्विक्षिति(१७३८)मिते’ कृतम्‌, महि- 
षशतकस्य कविद्रैविडदेशीय इति ग्रन्थादेव सम्यस्ज्ञायते, व्याख्यानतश्च. एवं सति पु- 
ण्यनगर्यो मुद्रिते महिषशतकपुस्तके तदौत्तरेण केनचिदन्येन कृतमिति चान्यच्च यदुच्यते, 
तदसत्‌. अयं वाऊ्छेश्वरकविर्बाल्य एव नितरां साहियशक्तिमानासीत्‌, अतस्तस्य कुठिक- 
विरिति प्रथासीत्‌, कुट्विकविरित्यस्य बाळकविरित्यर्थः, Se’ इति “बाल? स्प द्रविडभाषायां 
नाम, अन्यच्च, ये तावत्तत्रोदाहृता विद्वांसः, ते च सर्वे तञ्जनगरराजसभासद एवासन्‌, 
ककेषु द्रविडभाषाप्रसिद्वघान्यविशेषा उच्यन्ते. ग्रन्थान्ते च प्रतापसिंहमह्दाराजं प्रत्यारिषः 
प्रयुज्यन्ते, पुण्यनगयौ प्रख्यापिते महिषशतकग्रन्थे बहुशः पाठभेदाः कृताः. तत्र मुद्रितं 
व्याख्यानं च बहुशोऽञुद्धं संलक्ष्यते. 
महिषशतके तृतीयः ara: (अत्रसव्याख्या च)-- 
“नानाजिप्रभुचन्द्रभानुशहजीन्द्रानन्दरायादयो 
विद्वांसः प्रभवो गताः श्रितसुघीसंदोहजीवातवः । 
व्याख्या--स्वस्य महिषप्रबन्धकरणे निमित्तं वदन्‌ तदुपोद्धाततया आदौ क्षं प्रशं- 
सति--नानाजीति । नानाजिः भमेत्रेष्ठः अमात्यः प्रभुचन्द्रभानू राजा शहजिः प्रख्यातो 
राजा आनन्दरायस्तदमात्यः प्रसिद्धः x x ।” 
महिषशतके सप्तमः लोकः 
ख्यातः कुट्टिकविस्तु दुर्धनिश्हद्वारेषु निद्रायते । 
व्याख्या--2< x अम्बुमखिनः अम्बुदीक्षितस्य cat ay अन्ने झाल्योदनादिकं 
स्वर्णे काञ्चनमभूत्‌। x x तत्सहाध्यायिनः स्वस्य दशामाह- -कुष्टिकविः स्वयं दुर्घनिनां 
दुष्टधनिकानां गृहद्वारेषु बहिःप्रदेशेषु निद्रायते स्वपिति इति ख्यातः ।' 
महिषशतके सप्तविशोतितमः छोकः:--- 
“शम्बा कार पिषाण शित्तिरियदामुञ्जालि शम्बालिका 
छ सूचीकारुविशेषकोद्रव x x ॥ 
व्याख्या---'शम्बेति । कारुविरेषेऽत्यन्तं द्राविडभाषाप्रसिद्धधान्यविशेषः x > ।? 
महिषशतक एकोत्तरशततम: क्लोकः- 
“श्रीमद्वोसलवंशदुग्धजलघेः संपूर्णचन्द्रोपमो 
यः शास्ति क्षितिमक्षति क्षितिपतिमूर्तः प्रतापः स्वयम्‌ । 
दीर्घायुर्जितशत्रुरात्मजयुतो धर्मी प्रजारागवा- 
नुछाघोऽस्ठु स निस्तुहैनिजसभास्तारैः क्रमादागतैः ॥? 
व्याख्या--“ एवं महिषं सर्वदेवात्मकत्वेन स्तुत्वा तन्मुखेन सर्वादवैतं प्रबन्धपरमतात्पर्थ- 
विषयीभूतं निरूप्य सोपजीव्यराजवंशस्याशिषं पुन: प्राथयते--श्रीमदिति । श्रीमान्‌ लक्ष्मी 
संपन्नः भोसळवंश एव दुग्धजठधिः क्षीराब्धिः तस्य संपूर्णचन्द्रोपमो राकाचन्द्रसटश; यः 


१९ , काव्यमाळा । 


प्रताप: अतापसिंहाख्यः मूर्तिमान्‌ स्वथं क्षितिपतिः भूपतिः सन्‌ क्षितिं भूमिं अक्षति नि- 
रुपट्रवं यथा तथा शास्ति रक्षति स प्रतापसिंहाख्यो राजा दीर्घायुश्चिरजीवी x x । Tar 
घोऽस्ठु अरोगटढगात्रो भवतु x x ।? 
महिषश्तके दृयधिकशततमः लोकः 
“वाञ्छानाथकवेः कृतिश्च कुरुतां निर्मत्सराणां मुदम्‌ ।” 
व्याख्यानोपक्रमे-- 
“श्रीमत्कवेरजातीरं विद्वडून्दोपशोभितम्‌ । 
अव्युत्तमशिवक्षेत्रं विष्ण्वादिस्थानमस्ति हि ॥ 
तत्र TAY नाम राजस्थानमनुत्तमम्‌ | 
राजानः प्रथितास्तत्र भोसलीयान्ववायजा: ॥ 
तदमात्यकुलोत्पन्न: श्रीमान्वाञ्छेश्वरः सुधीः । 
शिष्टः कनटिजातीयो वेदवेदाङ्गपारगः ॥ 
नीतिमार्गेण राजानं तत्तत्कालेष्वचोदयत्‌ । 
कदाचिद्वाळको राजा मेळवित्वा खळान्बहून्‌ ॥ 
खेलंस्तैः सर्वदा मुग्धो न शुश्राव हितं वचः । 
तेभ्यो निवर्तैयन्भूपं सन्मार्गे संप्रवर्तयन्‌ ॥ 
महिषस्तुतितो राजबुद्धि चक्रे सुनिमैलाम्‌ । 
तस्य नप्ता माधवायपौत्र: श्रीनरसिंहृतः ॥ 
वाञ्छेश्वरो लब्धजन्मा पिठप्रोक्तेन वत्मेना । 
व्याख्यास्ये संप्रणम्यैतान्माहिषं शतकं मुदा ॥ 
काहं मुग्धमतिः केयं साहिती सर्वपूजिता । 
तथापि जन्म तद्वंशे प्रवतैयति मामिह ॥ 
काशीस्थान्पण्डितान्नत्वा लिख्यते किंचिदेव ठु । 
TEAS मृदा व्याख्यां तन्वन्तु विपुलामपि ॥ 
ara लिख्यते किंचिश्नानपेक्षितमेव च । 
| तथापि सवेतन्वा्था उक्ता मूळानुसारत: ॥? 
व्याख्यानोपसंहारे-- 
“प्रियतां कुट्टिकृतिना निर्मितेयं सुधीमुदे । 
भूयाद्वाञ्छेश्वरप्रन्यव्याख्या छेषार्थचन्द्रिका ॥ 
बाणाम्यद्रीन्दुविमिते शाककाले सुधीमुदे । 
भूयाद्वाञ्छेश्वरकृता व्याख्या ्वेषार्थचन्द्रिका ॥? 
हिरण्यकेशीयसूत्रव्याख्यानोपक्रमे-- 
श्रीशाहराजेन्द्रपुरे श्रीशाहजिराजविष्टपैः सदृशे । 
कुतवासो विमलमतिः साम्बपद्द्वन्द्वभक्तिनिरतश्व ॥ 


= | Qa 


प्रद्यातमहिषशतकप्रौडकवेः कुलललामभूतोऽसौ | 
` आचार्यस्वामिवर्य: पाठनपीठे प्रतिष्ठितो्यं प्राक्‌ ॥ 
आमूळाग्रमधीताध्यापितषडद्शेनीरहस्यश्च । 
सरसकमनीयवचनः शरभमहाराजनिकटवर्ती च ॥ 
कविसावेभौमकाव्ये पदवाक्यतदर्थसंश्रयैदोषैः । 
दोषोछासोदाहतिरिेकजैव प्रकाशिता येन ॥ 
मलमासनिर्णयपटुः खण्डितदुर्वा दिगवैधिषणश्च । 
साम्बसदाशिवचरणट्वन्द्वसपयाँविदितवेदार्थः ॥ 
इति स्तुवन्ति यं नित्यं वासुदेवादयस्त्वसी । | 
काशीयाल्लेच्छ्या गच्छन्कृष्णातीरनिवासिभिः ॥ ८ x I 
वस्वश्यद्रिक्षितिमिते शके वाञ्छेश्वरः सुधीः । 
हिरण्यकेशिनां सूत्रं व्याख्यातुमुपचक्रमे ॥? 
श्रीराममद्रमखीन्द्रेण कृतानां ग्रन्थानां तत्कृतत्वं बहुशस्तेष्वेवोच्यते. क्कचित्क्रचि- 
त्पदसाम्येन भावसाम्येन ्रोकसाम्येन च सदशतमेन रचनाचातुर्येण च स्वकृतत्वं व्यञ्ञ- 
यति कविः, तञ्च यथोपगतं दर्शयिष्याम:. यथा-- 
(१) शुङ्ञारतिलकमाणे -- 
“किमिदं प्रभातप्राया रजनी संबृत्ता । यदिदानीं x > । 
WAS चटुळनलिनीनालडोलाधिरूढं 
गाढाह्किष्टं यजति रजनीजातविश्चेषदुःखम्‌ | 
नक्तं भुक्त्वा नवङुपुदिनीं विश्रमार्थी विभाते 
Tate विकचकमलं गाहते चञ्चरीकः ॥ २२ ॥' 
पतञ्जलिचरितेऽध्मे सर्गे 
“चक्रद्वयीमधिगताम्बुजनाळडोलामन्योन्यसंघटितपक्षपुटामकाण्डे । 
दूरे वियोजितवतो दिवसात्ययस् दुष्कीतिवृन्दमिव संददशे तमिस्रम्‌ ॥ २६ ॥ 
आसायमम्बुजवनीमलिराप्रभातमाश्चिय तत्समयमत्यजदेव दूरे । 
कक स्थातुमिच्छति मुखे मुकुलीकृतेऽपि स्थानं न चेत्कुवलये क्रचिदप्यछभ्यम्‌ ॥ २९ ॥' 
(२) शशङ्गारतिळके-- 
“मानोः पञ्चिमशेलकन्दरकुटीमभ्येयुषः संभ्रमा- 
त्संध्यारायमिषेण किं विगलिता भान्ति त्विषः पञ्चषाः । 


१, तदुक्तं शाञ्रनिणेये-- 


“कपिलस्य कणादस्य गौतमस्य पतञ्जलेः । 
व्यासस्य जमिनेञ्चैव दर्शनानि षडेव ठु ॥* 


१४. काव्यमाला । 


_ किंचैषा कृतनिश्चयेन कवलीकर्तु महीमण्डली- 
माक्रान्ता प्रथमं घनेन तमसा नीला तमालाटवी ॥ २२० ॥? 
पतञ्जलिचरिते5थमे सर्गे-- 
“हत्वानुतापभरिते द्विजराजलक्ष्मीं पाश्चायमब्धिमघ निष्ङृतथेऽनुमङ्कम्‌ । 
चण्डब्रुती ana संभ्रमतो5ऱ्य शीर्णा रेजुस्तिविषखिचतुरा इव साँध्यरागाः ॥ २४ ॥ 
भूमण्डलस्य कवळीकरणाय पूर्व तालीवनं प्रविशता तमसां भरेण । 
संदर्शिता ननु चमूविनिवेशभङ्गया कालीकटाक्षकलुषः किल कालिमैकः ॥ २५ ॥' 
(३) श्शज्ञरतिलके-- 
“इदानीं वस्तूनां बृहदणुविभागानपहर- 
.न्समीकुवैन्निन्नोन्नतमपि जगत्यन्धतमसम्‌ । 
मुदं वासोमाल्याभरणरुचिसाधारणतया 
विधत्ते संकेतस्थलमभिरूतानां सृगरशाम्‌ ॥ १२१ ॥? 
पतञ्नलिचरितेऽष्टमे सर्गे— 
‘fren वृता वसुमती तमसा घनेन निश्नोन्नतानि भुवि तेन समीकृतानि । 
इत्यादरादभिखूतिः कुळटाजनस्य जाता तदा सदधिपेन विना यथेष्टम्‌ ॥ ३० .॥? 
(४) °इङ्गारतिलकभाणे-- 
“आरक्तसंकुचदपाङ्गमुदस्तहस्तमुननन्रितलनसुजूकृतमध्यभागम्‌ । 
नीवीसमुच्छुसितदर्शितनाभिदेशं निद्रावशेषकळषा कुरुतेऽङ्गभङ्गम्‌ ॥ ६६ ॥? 
पतञ्जलिचरिते द्वितीयसर्गे-- 
*खस्तनीविनहनं च्युतचेळं व्यखितस्तनमुजूक्ृतमध्यम्‌ । 
पाणिना विटपमानमयन्ती पहवानहत काचन तासु ॥ ३६ ॥? 
(५) खज्ञारतिलकभाणे-- 
AAI वेणिळतिकामप्यम्बुजेनाहतो 
नायं मुञ्चति पादमूलसुजुतां चित्ते विधत्ते गिराम्‌ । 
प्रेमावेशविकस्वरेण शनकैरङ्गीकृतश्चक्षषा 
कामीवैष तवानताङ्गिं पुरतः केकी मुदा नृत्यति ॥ ७५ ॥? 
पतञ्जलिचरिते द्वितीयसरर्गे-- 
“मा विकषे मम वेणिळतामित्याहतः करजुषा कमलेन । 
किं व्यथेति पुनरेव तरुण्या चुम्ब्यते स्म सुकृती ननु बही ॥ ४२ ॥? 
(६) २रङ्गारतिलकभाणे — 
“अम्मोजकाननमद्दोत्सवलक्षणानि शीतांशुकान्तिशिथिलीकृतिसूचकानि । 
आविर्भवन्ति मिथुनक्चुतिदुःसहानि कुक्करुतानि चरणायुधकण्ठनालात्‌ ॥ १३ ॥? 


राममद्रदीक्षितः । १५ 


पतञ्जलिचरितेऽष्टमसगे-- 
'अम्भोजकाननमहोत्सवलक्षणानि शीतांशुकान्तिशिथिलीकृतिसूचकानि | 
तावनिशम्य चरणायुघकूजितानि शय्यामहो परिजहार न जारयुग्मम्‌ ॥ ४८ ॥? 
(५) श्वज्ञारतिलकभाणे-- 
“आस्ते कुत्रचिदम्बरं हिमकरः कादम्बिनी च क्कचि- 
amt कापि चकास्ति मीनमिथुनं कोकद्वयं चान्यतः । 
किंचाधः पुलिनोचयस्य कदलीकाण्डाववाग्रोपिती 
तन्मन्ये चतुरस्य पुष्पधनुषः सर्गोऽयमन्यारशः ॥ २२८ ॥? 
जानकीपरिणयनाटके पञ्चमाङ्के-- 
*विराधः--(दृष्टा स्वगतम्‌ |) एषा निरतिशयरूपलावण्या जानकी । (साश्चयैम्‌ ।) 
अपूर्व खल्वियं वेधसो विरचना । अथवा । 
ऊर्ध्वे नीरदवृन्दमैन्दवमिदं बिम्बं त्वधो निर्मितं 
व्योन्नः पल्वलचित्रितस्य निहितौ शैलावुपर्युन्नतौ । 
किंचाधः पुलिनोचयस्य कदलीकाण्डाववाग्रोपितौ 
तन्मन्ये चतुरस्य पुष्पधनुषः सगोऽयमन्यादृशः ॥ २२ ॥? 
(८) २रङ्गारतिलकभाणे-- 
“कालीहर्यक्षकण्ठध्वनिभरपरुषं कुवेतोरट्रहासं 
साटोपन्यस्तपादक्रमनमदवानि आम्यतोमण्डलेन । 
निर्घातकररमुष्टिप्रहृतबृहदुरस्तारठात्कारघोरा 
युद्धारम्मा हिडिम्बानिङसुतबळयोरमक्ष्योरुक्रसन्ति ॥ १४८ ॥? 
रामबाणस्तवे-- 
“कालीहयैक्षकण्ठध्वनिभरपरुषं कुर्वतामद्व्हासं 
साटोपन्यस्तपादक्रमनमितभुवां भन्नशठद्माणाम्‌ | 
निघीतक्ूरमुष्टिप्रहृतबृहदुरस्तारठात्कारघोरे 
qe निदेग्धलङ्गं रघुपतिविशिख नौमि रक्षःकरपीनाम्‌ ॥ ८९ ॥? 
(९) श्रङ्घारतिलकभाणे-- 
` “सखे, पश्य रमणीयतामुपवनस्य । 
पक्कानि प्रच्यवन्ते क्रमुकविटपिनामुच्छितानां फलानि 
स्पन्दन्ते राजरम्भाः फलभरनमिता वाति मन्दानिळोऽपि । 
संहर्यन्ते विपाकच्युतमधुरफळव्याप्मूला रसाला 
भारेणामी फलानां युवतिकृचभरस्पयिनो नालिकेराः ॥ २०५ ॥' 
जानकीपरिणये द्वितीयाङ्के-- 
“विद्युजिद्दः--अहो रामणीयकं मुनेराश्रमस्य । इह हि 
पक्कानि प्रच्यवन्ते ऋमुकविटपिनामुच्छ्रितानां फलानि 
स्पन्दन्ते राजरम्भाः फलमरनमिता वाति मन्दानिठोऽपि । 


शह... काव्यमाढा | 


` संदृश्यन्ते विपाकच्युतमधुरफलव्याप्तमूला रसाला 
भारेणामी फलानां युवतिकुचमरस्पर्धिनो नालिकेराः ॥ ४ ॥ 
(१०) जानकीपरिणयनाटके चतुर्थाडूप्रारम्भे-- 
“निहत्य युधि ताटकां सह बलैः सुबाहुं तथा 
कराळमपि राघवो यमपुरीमनैषीदिति । 
यमप्रहितवाचिकं निशमयन्दृषा मन्यते 
निशाटवधनाटकप्रथममूमिकोपक्रमम्‌ ॥ १ ॥ 
श्रीरामबाणस्तवे-- 
“येन प्रौढेन मध्येमहि तरसभराळंकियाकल्पकेन 
छोकानुत्पादयित्रा रजनिचरकुलोत्पाटनानाटकस्य । 
न्यस्तं प्रस्तावनायाः सपदि किल पदे ताडनं ताटकायाः | 


सोऽस्माकं रामबाण: सुळलितरचनां सूक्तिमाविष्करोतु ॥ १० ॥' 


(११) परिभाषावृत्तिव्याख्याने मङ्गलाचरणे 
‘करोमि हृदयाम्बुजे कमपि वीरमम्भोनिधे- 
निबन्धनमबिन्धनञ्घलनबन्धुतूणीरायम्‌ | 
न कश्चिदपि इस्यते जगति यस्य शक्तो जये 
स्मरं प्रहितजानकीनयनपञ्चषाणं विना ॥ २ ॥' 
रामस्तवकर्णरसायने प्रथमे निःष्यन्दे grea: ऋWकोऽयमेव हर्यते. 
` (१२) जानकीपरिणयनाटके प्रथमाङ्के 
“बुण्डालेन ASAT कलभो वक्कान्मुणालोज्ज्वलं 
जुम्भारम्भविकस्वरान्घुगपतेदैष्टराङ्करान्क्षति | 
एषा वत्सतरी च मातरि तृणान्यत्तु गतायां कचि- 
द्वीपिन्या वरकन्दरस्थितिजुषः स्तन्यं TATA ॥ ३७ ॥! 
पतञ्जलिचरिते द्वितीयसगे-- 
“यत्र काननचरो गजराजो वीतकईममूणाळविशङ्की | 
जुम्भणेषु चटुलेन करेण व्याचकर्षे किल केसरिदंशम्‌ ॥ २ ॥ 
यत्र चत्वरमपास्य तटान्ते चवितुं गवि तृणानि गतायाम्‌ । 
द्वीपिनी रसनया परिलिह्य स्तन्यमर्पयति वत्सतरस्य ॥ ४ ॥! 
(१३) जानकीपरिणयनाटके षष्ठाड़ें-- 
खेलद्वेमाब्जमाळं राकलितरणकृहुन्दुभिक्र रशङ्ग 
कक्षपरक्षिप्तरक्षःपतिविधुतशिरःप्रान्तघातक्षमान्तम्‌ । 
तारावक्षोजमाराहृतघुछूणरसं वालिनो बाहुमध्यं 
विध्यन्बाणो विदध्यान्मम झुभमनिशं रामतृणीरधामा ॥ ६७ ॥ 
बाणस्तवेऽप्येकोनषष्टितमः क्रोकोऽयमेव दृश्यते 


राममद्रदीक्षितः । १७ 


(१४) जानकीपरिणयनाटके तृतीयाङ्के मारीचवाक्ये-- 
यावद्वाणसमीरवारितमहामायारजो दुर्दिनां 
तेन क्षत्रियबालकेन बलिना दृष्टा पुरस्ताटकाम्‌ । 
हन्त ख्रीति जुगुप्सया शिथिलितो मोर्वीविकर्षी करो 
वेगाडुत्पतितेन तावदिषुणा सा च स्वयं चिच्छिदे ॥ ३ ॥ 
जानकीपरिणये चतुर्थाङ्के विश्वामित्रवाक्ये-- 
“यज्ञो मे भवितेति कोसलपति दारैः सुतैश्चानय- 
न्रुद्धस्ताटकयास्मि वत्मेनि रजोवृष्टिं छजन्त्या भृशम्‌ । 
वत्से ख्रीति पराखुखेऽप्युदपतद्वाणः स्वयं कार्मुका- 
द्विन्ना तेन भुजान्तरे महति सा जीवं जहावञ्जसा ॥ ३५ ॥ 
श्रीरामबाणस्तवे- 
'पराप्यानुज्ञामभिश्ञात्कुशिककुळभुवस्तापसात्कोपसान्दरे 
स्वामिन्युन्मोक्तुकामेऽप्यनुचितमिदमि्यन्तरद्भिन्नचिन्तः । 
कंचित्कालं विलम्ब्य स्मृतनिखिळजगद्रक्षणस्तत्क्षणं यः 
संतापं ताटकाया व्यधित युधि तमेवाश्रये रामबाणम्‌ ॥ ५ ॥ 
(१५) जानकीपरिणयनाटके adie करालवाक्ये-- 
“प्रश्नरत्नमुकुटं पतितासिखेटं वि्रस्तकेशमभितस्ततपाणिपादम्‌ । 
मारीचमभ्रसिव चण्डमरुद्विधुन्वन्निन्ये क्चिद्रघुकिशोरशरः क्षणेन ॥ ६ ॥? 


_श्रीरामबाणस्तवे-- 


“मौलिम्रश्यत्किरीटं गलपरिविगलञ्चारुमुक्ताकलापं 
त्रासोयन्मुष्टिबन्धश्षथकरयुगलखंसमानासिखेटम्‌ ॥ १५ ॥? 
“्नस्तव्याठोळकेशे ततकरचरणच्छादिताशावकाशे ॥ १६॥” 
'क्षिपतश्चण्डानिलेनाम्बुद इव गगने x x was 
श्रीराममद्रमखीन्द्रः शहजिमह्दाराजमन्त्रिणा नृसिंहायमखिनस्तनूजेनानन्दरायमखिना 
सम्यक्सत्कृत्याइत इति स्पष्टं दरीरर्यते, तथा च तदीयपरिभाषाबत्तिव्याख्याने-- 
“सरसकवितारसज्ञ: षड्दरन्यर्थतत्वविदुदारः । 
भाति त्र्यम्बकयज्वा भाग्यपरीणाम एव सूरीणाम्‌ ॥ 
_ एको यस विशद्वयेऽलमुदयः काकोजिविद्वत्रभो- 
रत्रेरप्यधिकादमर््यतटिनीख्नानं तदभ्युच्चयः । 
रोधे सत्यपि तावदौपनिषदव्यक्त्यै जगत्यां विधि- 
प्रामाण्य सहर्रदक्षिणमखानुष्ठानमप्याहतम्‌ ॥ 
जातं जयन्तमिव WHA समस्य यस्याप्रजान्मघवतो नरसिंहरायात्‌ | 
ृद्धश्रवःप्रियगुणं विबुधेरुपास्यमानन्दरायमख्षिनं कथयन्ति सम्तः ॥ 
३ 


१८ ` काव्यमाढा । 


शहजिक्षितीन्द्रसचिवे तस्मिन्पोषयति रामभद्रमखी । 
लम्मितमनःप्रसादो रचयितुमधुनाहमुत्सहे अन्धान्‌ ॥? इति, 
अयमेवानन्दरायमखी शहजिमहाराजसोदरस्य शरमोजिमहाराजस्यापि सचिव आसीत. 
तथा चानन्दरायमखिकृतेऽथवा वेदकवीश्वरेण विरच्यानन्द्रायमखिकृतत्वेन प्रख्यापिते 
विद्यापरिणयनाटके-- 
“अत्र तज्ञानगरे देशान्तरादागताः पौरजानपदा जना भगवत्यास्तावदानन्दवहथम्बाया 
महोत्सवदिरक्षया सञ्चीमूताः । 
सरसकवितानाम्नो SA: कषोपठतां गता 
विहरणमुवः षड्दर्शन्या विवेकषनाकराः । 
विदधति तपोलभ्याः सभ्या इमे मम कौतुकं 
afte हृदयं नाव्येनेतानुपासितुमीहृते ॥ ५ ॥ 
पारिपाश्वैकः--कं पुनः प्रबन्धमवलम्ब्य । 
सूत्रधारः--नन्वस्ति मम वशे सकलशमधनजनहदयानन्दसमुद्डाटकं विद्यापरिणयनं 
नाम नवीनं नाटकम्‌ । 
पारिपाश्वेकः--कस्तस्य प्रबन्धस्य कविः । 
सूत्रघारः--विद्रत्कविकल्पतरुरानन्दरायमखी | x x । यस्य किळ x x 
नानापूर्वमहाक्रठुप्रणयनैरध्यात्मसंमशैने 
कमैत्रह्मपथप्रचारसविता घड्दशैनीवल्लमः । 
तातो यस्य किलैकराजवसुधाधौरंधरीगीष्पतिः 
क्षोणीपालकिरीटलालितपदः ख्यातो नृर्सिहाध्वरी ॥ < ॥ 
अपि च । 
यस्य तातानुजन्मापि यशःपावितदिस्युखः । 
त्रिवर्गफळसंपन्नख्यम्बकामात्यदीक्षितः ॥ ५ ॥ ५ xt 
श्रुतिस्मृती तिहासागमतन्त्रादिसिद्धनानाविधसाम्वशिवचरणपरिचरणतदनुसंघाननिरन्तरित- 
निखिळवासरस्य तदन्तरापरिमितपरिरिष्टकतिपयमुहूतैनिवतेनीयचतुरुदधिपरिमुद्रितस- 
कठराज्यतन्ञ्रस्य शरभमहाराजमन्त्रिशिखामणेरस्य [आनन्दरायमखिनः] जनकसनकसन- 
न्दनप्रमुखाभिनन्दनतदीदशमहाप्रबन्धनिबन्धनपटिमधौरंघरीयमिति मे महदाश्चर्यम्‌ ।” इति 
अयमेवानन्दरायमखी आश्वलायनणह्यसूतरतृत्तेश्च कर्तेति तद्वन्थतः सम्यगवगम्यते. अथं 
१, “आश्वलायनशृह्मसूत्रवृत्ति by आनन्दरायवाजपेययज्वन्‌, This is most 
probably the minister of Carabhatulaji Rajah of Tanjore 
and protector of Vasudeva Dikshit’s family and almost 
certainly not his own production, The date may be 
put at 770 A. D’—Burnell’s Catalogue. p. 38. b. 


रामभद्रदीक्षितः । १९, 


श्रीरामभद्रमखीन्द्रस्य समकालिक इति सुव्यक्तम्‌. श्रीराममद्रमखीन्द्रः (सुहर्सन्‌ aaa 
तिस्सयिन्‌ अफ्‌ संवत्सरे--१ ६९३ ख्रिस्ताब्दे आङ्गीरससंवत्सरे) शहजिमहाराजतः शह- 
जिमहाराजपुरे चत्वारि क्षेत्राणि छब्धवानिति च तद्वामीयदानशासनतः सुस्पष्टम्‌. एवं 
सति “शरभमहाराजामायेन आनन्दरायमखिना १७५० सिस्ताब्दे विद्यापरिणयनाटकं 
१७७० ख्रिस्ताब्दे आश्वलायनणृह्मसूत्रद्वत्तिं च कृतवता भवितव्यम्‌? इति कथं डॉक्टर 


बनेळ्नामा हूणसूरिव्योहरति इति न ज्ञायते, 


श्रीरामभद्रमखिनः समकालिकः शहजिः एकोजिमह्राराजस्य तनूजः शइजिरेव, अर्य 
प्राथमिकः शहजिः. तथा च परिभाषादत्तिव्याख्याने-- 


‘Vidyaparinaya Nataka by Anandaraya Makhin, son 
of Narayana, composed (about I750) for the Ananda- 
valliamba Mahotsava, which takes place at the Vasi- 
shtheswara (S’iva) temple in Karatatangudi, a suburb of 
Tanjore. —Burnell’s Catalogue, 9. l72. 

१, See Burnell’s Catalogue. 

२, तञ्चपुरराज्ञाँ राज्यारम्मशक:--- 

शा०श० खि०ह० संवत्‌ फसली. 


१ एकोजिः १५९७ १६७६ राक्षस १०८५ 
२ शहजिः (१) १६०५ १६८४ रुधिरोद्वारि १०९३ 
३ शरभोजिः (१) १६३२ १७११ विकृति ११२० 
४ तुक्कोजिः १६५० १७२९ कोलक ११३८ 
५ बावासाहेब्‌ १६५५ १७३६ राक्षस ११४५ 
६ मादुश्रीसुजान्‌ वायू साहेब्‌ १६५८ १७३७ नळ ११४६ 
७ झहाजिः (२) (काहुराजा) १६६१ १७४० सिद्धार्थी ११४% 
८ प्रतापसिंहः १६६२ १७४१ रौद्रि ११५० 
५ तुलजामहाराजः १६८६ १७६५ दारुण ११७४ 
१० अमरसिंहः १७०९ १५८८ पुवङ्ग ११९७ 
११ झरभोजिः (२) १७२१ १८००. काल्युक्ति १२०९ 
१२ शिवाजिः १७५४ १८३३ नन्दन १२४२ 
१ एकोजिः .. ... ८ वर्षाणि राज्यमकरोत्‌ 
२ शहजिः (१) ... ०. २७ >) 
३ शरभोजिः (१)... ... १८ हि 
४ तुकीजिः eae ७ 5 


२४. | काव्यमाला । ` 


राजा स कश्चिदभवद्धुवि यः पुरन्ध्र्या दीपाम्बया TPAAT ब्रतसंपदेव । 
विद्योतते स्म विधिरीश्वरयेव वाचां ark: श्रियेव गिरिशो गिरिकन्ययेव ॥ 
_ मुल्योऽसाविति भोसछान्वयभुवां राज्ञामसौ कल्पका- 
दन्यो5मीष्टफलप्रदायक इति प्रासेऽप्यसौ संयुगे । 
शक्तः केवल एव सत्निपुत्रपानुद्धठुमित्यु्िल- 
` न्ञेकस्य त्रिविधार्थतां बुधजनो ब्रूते यमेकाधिपम्‌ ॥ 
| तस्मादभूइशरथादिव पड़जाक्ष: श्रीशाहभृप इति शीलितधर्मेविद्यः | 
यो मार्गणब्रजमुद******ल॑ विमुच्य भूमौ व्यपास्तखरदूषणतां दधाति ॥ ५ । 
सतां तेनापिंते राज्ञा शाहराजपुराभिषे । 
ee अग्रहारे स्थितिमता रामभद्रेण यज्वना ॥? 

_ श्रीरामभद्रमखिनः शिष्येण वेङ्गटेश्वरकविनापि शाब्दिकविद्वत्रमोदे चोच्यते-- 
“तत्रास्ति शाहनृपतिः सुत्रामसमवैमवः । 
प्रतापतपनसफू्तिप्रकाझितदिगन्तरः ॥ 
एकराजतपःसंपत्पाकभूतनिजोद्भवः । 
उदारचरितक्राध्यः स्वदारनिरतः सुधीः ॥ 

काकोजिविद्व्रमोन्नयस्तनूजाः-(१) नरसिंहाध्वरी, (२) व्यम्बकरायमखी, (३) भ- 
गवन्तरायश्च, तत्र नरसिंहाध्वरिणस्तनूज आनन्दरायमखी. तत्र नरसिंहाध्वरिणमेव नर- 
सिंहरायमित्यपि परिभाषावृत्तिव्याख्याने श्रीरामभद्रमखीन्दः कथयति; नरासंहरायमखी 
एकोजिराजंस्य मत्री, 

| “तातो यस्य किलैकराजवसुधाधौरंधरीगीप्पतिः 

क्षोणीपाळकिरीठळालितपदः ख्यातो नृसिंहदाध्वरी ४ 


aft विद्यापरिणयनाटके, (१) नरसिङ्गराव्‌ पेष्वा, (२) त्यम्बकराव्‌ पेष्वा, (३) आनन्दराव्‌ 


पेष्वा, इति तेषां व्यावहारिकनामानि दृश्यन्ते. काकोजिविदुषो गङ्गाधराध्वरीत्यपरनाम. 


५ बावासाहेव्‌ ... १ वर्षोणि राज्यमकरोत्‌. 
६ मादुश्रीसुजान्‌ बाय साहेब्‌ ३ » 

७ शहजिः (२) ... १ ` 

< प्रतापसिहः ... ... २४ i. 

९ तुलजामहाराजः ... २३ 5 
१० अमरसिंहः... ... १ is 


११ शरभोजिः (२) ३३व.८मा. ..,, 


१२ शिवाजिः .... ... २३व.७मा. » 
१, “एको मुख्यान्यकेवलाः” इत्यमरः. 


ळू = = के . 


राममद्रदीक्षितः। २१ 


तथा च-- 


गङ्गाधराध्वरिसुतो नरसिंहसूरेयेछ्यम्बकाध्वरिमणेश्च सुधीः कनीयान्‌ । 

काव्येऽमुना विरचिते भगवन्तनान्ना सर्गः शभोऽजनि मुकुन्दविलासनान्नि ॥? 

जानकीपरिणयनाटके “यस्यानुप्रहष्मर्पयति चं श्रीवालकृष्णो गुरुः इति वरते. 
अड्कुतदर्पणनाटके च 'तन्नि्न्णवालकृष्णमगवत्पादप्रसादोन्मिषत्पाचण्ड्यः कविमण्डले- 
वरयशोगुम्फः क वा जृम्मतामू” इति च श्यते. अयं बालकृष्णभगवत्पाद: कती “सिद्धा- 
न्तसिद्धाअन'नामधेयस्य कस्यचन वेदान्तशास्रग्रन्थस्पेतिमात्रमिदानीं ज्ञायते. स त्रिशिर“ 
gw (=Trichinapoly-Town) समीपवतिनि “नाचिकुरिच्चि'नान्नि अग्रहारे 
चिरमुवास, तत्रैव तस्य निर्याणोऽप्यासीदिति श्रूयते. सिद्धान्तसिद्धाञ्जनस्य waar 
नाम व्याख्या, सा च श्रीराममद्रमखीन्द्रेण सह झहजिमद्दाराजपुरं प्रतिण्हीतवता भास्कर” 
दीक्षितेन प्रणीता. 

TESTA श्रीराममद्रमखीन्द्रः स्वस्य चतुर्वेदयज्वेन्द्रस्य वंशे समुत्पत्तिमाह, अयं 
चठुर्वेदयज्वेन्दः पदमञ्जरीव्याख्यानस मञ्जरीमकरन्द्स्य कुः रङ्गनाथयज्वनः पितुः पि- | 
तृव्यः, तत्र चारम्भे एवं संदर्यते-- 

“श्रीरामचन्द्रं जनकात्मजापर्ति सलक्ष्मणं राक्षसमोक्षकारणम्‌ । 

नमामि वाचा मनसा च qui नि्विन्नसिङ्ले कुलदैवत न: ॥ 

यो नारायणदीक्षितस्य नप्ता नह्मादीक्षितसूरिणस्तु पौत्रः । 

श्रीनारायणदीक्षितेन्द्रपुततो व्याख्याम्येषां(१) हि रङ्गनाथयज्वा ॥ 

मातामहो यस्य च शब्दपारभाष्यार्थवेत्ता खळ मातुलश्व । 

अपेतलनेन हि तेन केनचित्प्रकाऱ्यते5सौ पदमञ्जरी खरा ॥ 

श्रीचोलदेशे सुधियो बृहस्पतेस्तुल्यात्रयः पश्च एहे गृहे बुधाः । 

वसन्ति तेषां घुरि मत्कृतिस्तथा विभाति कीटो रविसंनिधो यथा ॥ 

" जगन्मण्डलविख्यातो यश्चतुर्वेददीक्षितः। 
अस्मत्यिपिहृव्यश् वन्दे तच्चरणाम्बुजम्‌ ॥? इति. 

हि 'ुङ्गारतिळकमाषे दृश्यमानो नीलकण्ठमखी अप्पयदीक्षितस्य आतुराचचादीक्षितस्य 
पीनः. नारायणदीक्षितस्य भूमिदेव्याश्च पुत्रः, कुशकुमुद्दतीयनाटकस्य निर्मातुरतिरात्रय- 
ज्वनो ज्यायान्ञ्राता. नीलकण्ठदीक्षितस्य ठृतीयनन्दनो गीर्वाणन्द्रदीक्षितः. श्रीनीलकण्ठ- 
दीक्षितो मधुरानगर्या स्थितः, तेन कृता प्रन्या:--(१) कैयटव्याख्यानम्‌, (२) शिवतत्त्व- 


१, नीळकण्ठदीक्षितस्य परम्परा-- 


“आ सेतुबन्धतटमा च GUTS 
न माचार्यदीक्षित इति प्रथिताभिमानम्‌ । 
अद्वेतचिन्मयमहाम्बुधिमभभाव- 
मस्मत्पितामहमरोषगुरं प्रपद्ये ॥* 


आचार्यदीक्षितः 


२ २ ६ -काव्यमाला | 


रहस्यम्‌, (३) शिवलीठाणेवमहाकाव्यम्‌, (४) नठचरितनाटकम्‌, (५) नीलकण्ठविज- 
याख्यचम्पूकाव्यम्‌, (६) कलिविडम्बनम्‌, (७) सभारञ्जनशतकम्‌, (८) वैराग्यशतकम्‌, (९) 
शान्तिविळासः, (१०) अन्यापदेशशतकम्‌ , (११) आनन्दसागरस्तवः, (१२) गङ्गावतरण- 
काव्यम्‌. तस्य तृतीयपुत्रेण गीवाणेन्द्रेण कृतः ०ङ्गारकोशो नाम भाणश्चेदानीं तत्र तत्र 
विद्यमानो दृश्यते. कुशकुमुद्वतीयनाटके--एष ag द्वितीयशंकररूपाणां अप्पयदी- 
क्षितानां नप्ता नळचरितनाटकप्रबद्धा’ इति नीळकण्ठमखिनं अप्पयदीक्षितस्य नप्तारमाह i 
कविः, अयं नीलकण्ठमखी ४७३८ वत्सरेषु गतेषु कलौ नीलकण्ठविजयं कृतवान्‌. 


कुशकुमुद्वतीयनाटके-- 


*विद्वद्वादाविवादकालयुगपद्विस्फू्लहंपूविका- ` 
नियद्यक्तिसहृद्नदर्शितनिजाहीन्द्रावताराक्ृति: | 

ag कारयितुं तथा रसयितुं काव्यानि नव्यान्यलं 
भूष्णुमोति समासभाजितमतिः श्रीनीलकण्ठाध्वरी ॥ > xt 


अयं किल भरद्वाजकुलपारावारपारिजातः सकलसाम्राज्यसिंहासनाधिपतिः तत्रभवतः 
श्रीमतो. नारायणाध्वरिणस्तपःपरिपाकः कर्ता काव्यानाम्‌, व्याकर्ता तन्त्राणाम्‌, आ- 
हती क्रतूनाम्‌, व्याहती सकळत्रपसभेषु, दिगन्तरविश्रान्तकीपिरपारमहिमा मानवाकृतिः 
साक्षादेव दाक्षायणीवक्वमः श्रीकण्ठमतसर्वस्तरवेदी श्रीनीलकण्डाध्वरी ॥ % x । एष ay 
द्वितीयशंकररूपाणां अप्पयदीक्षितानां नप्ता नळचरितनाटकप्रबद्धा ।' इति वतेते. 


थर ब्रह्मनिश्चितथियः प्रवदन्ति साक्षा 
खड्दरीनायखिलदरीनपारभाजम्‌ | 


(तत्सुतः) तं सर्ववेदसमरेषबुधाद्विराजं 
रङ्कराजमखी शरीरङ्गराजमखिनं पितरं प्रपद्ये ॥” > 

(तत्सुतः) इत्यप्पयदीक्षितप्रणीतहरिवंशसारचरितव्याख्यायाम्‌, | } 
अप्पयदीक्षितः. | 
(तस्य कनीयान्श्राता) : 
आश्वादीक्षितः (आचार्यदीक्षितः) । | 

(तत्सुतः) ॥ ३ | 
नारायणदीक्षितः | 
(तस पृत्रपञ्चकाद्वितीयः पुत्रः) 
नीलकण्ठदीक्षितः 


१, 'अष्टन्िशदुपस्कृतसप्तशताधिकचतुःसहस्नेषु । कल्यब्देघु गतेषु ग्रथितः किल नील- 
कण्डविजयोऽयम्‌ ॥? इति नीलक्रण्ठविजये, 


i छ a 
£] 


रामभद्रदीक्षितः 


२३ 


शुज्ञारकीशभाणे-- 
“अस्यस्तोकगुणो हिमाद्रिशिखरोत्सङ्गापतनाइवी 
साहंकारतरकृसद्वसहजश्रीहारिसूक्तिक्रमः । 
किंचोन्मळयितुं मनश्च सुद्ढीकतें कलासु प्रम 
सर्वज्ञो हरिदन्तविश्रतयशाः श्रीनीलकण्ठाध्वरी ॥ 
aft च। 
यस्मिन्क्षोणिभुजां सभासु विदुषामग्रेसरे जातुचि- 
त्स्वातच्यं विविधं विवृण्वति निजं सर्वासु विद्यास्वपि । 
जायन्ते गगनप्रचोदितहृशः स्तव्योपठब्धिक्रमाः 
सेदाम्भःकणसिक्तसरवेतनवो दीनाः प्रतिद्वन्द्विनः ॥ 
तस्य भरद्दाजकुलजलधिकोस्तुभस्य कैयटव्याख्यान-शिवतत्वरहस्याद्यनेकप्रबन्धनिर्मा- 
तुरट्वैतविद्यागुरोभेगवत्याः परदेवताया एव पुरुषावतारस्य पवित्रकीर्ते्नीलकण्ठमखिन- 
स्टृतीयनन्दनेन तदीयचरणारविन्दपरिचरणळब्धनिखिछविद्येन तत्पुत्रतानुगुणसाहितिकेन 
गीर्वोगेन्द्रेणामिनवनिवर्तितः शुङ्गारकोशो नाम भाणः । इति वतते. 
दिवलीळार्णवे महाकाव्ये-- 
'ळीलाचतुःषष्टिमिमां प्रणीतां हालास्यनेतुस्तरुणेन्दुमीले: । 
श्रीनीळकण्ठे मयि कर्णजाह(?)मानीय मीनाक्षि चिरं दयेथाः ॥ 
हाळास्येशितुरीशितुर्यैदि सखे लीलासु शुश्रूषसे 
तत्सर्वागमगुप्तमस्य यदि वा तत्त्व विजिज्ञाससे । 
पारं वाथ दिदक्षसे यदि परं काव्यागमस्नोतसां 
तत्करणे कुरु नीळकण्ठमखिनो वाचं शिवैकाश्रयाम्‌ ॥? 
सभारञ्जनशतके-- 


“निर्मितं शतकं साग्रं नीलकण्ठेन यज्वना | 
सभारञ्जनमेतेन साधयन्तु मनीषिणः ॥ १०५ ॥? 
कलिविडम्बने-- 
‘altar नीलकण्ठेन कठेरेतद्विडम्बनम्‌ | 
रचितं विदुषां iat राजस्थानानुमोदनम्‌ ॥ १०२ ॥ 
आनन्दसागरस्तवे- 
“त्वथ्यपितं प्रथममप्पययज्वनैव स्वात्मार्पणं विदधता AHS समस्तम्‌ | 
का त्वं महेशि कुळदासमुपेक्षिठुं मां को वानुपासितुमहं कुलदेवता त्वाम्‌ ॥ ४३ ॥? 
इति कविः स्वकुतत्बं सम्यग्व्यज्ञयति, 


अयं नीळकण्ठमखी श्रीकृष्णानन्द्योगीन्द्रस्यान्तेवासी चेति इश्यते, 


छि ४. काव्यमाला । 


शिवलीलार्णवे-- 
“श्रीकृष्णानन्दयोगीम्द्रचरणाम्बुरुहद्वयम्‌ | 
धमोर्थकाममोक्षाणां निदानं नित्यमाश्रये ॥' 
गङ्गावतरणे-- 
“आसीदाच्चादीक्षितस्य पुत्रो नारायणाध्वरी ॥ 
जयन्ति तनयास्तस्य पश्च सौभ्राचशालिनः । 
गभंद्रासा महेशस्य कवयश्च विपश्चितः ॥ 
तेषामहं द्वितीयोऽस्मि भूमिदेवीतनूभुवाम्‌ | 
नीलकण्ठ इति ख्यातिं नीतः शंभोः प्रसादतः ॥ 
वातिकाभरणग्रन्धनिमीणव्यक्तनेपुणः । 
श्रीवेडूटेश्वरमखी रिष्ये मय्यनुकम्पते ॥” 
नीलकण्ठमखिनो गुरुः वातिकाभरणप्रन्थस्य कतो गोविन्ददीक्षितस्य पुत्रः साहित्यर- 
ल्वाकरगन्थस्य कठुयैज्ञनारायणदीक्षितस्य कनीयान्भ्राता वेङ्कटेश्वरमखी, 
श्रीरामभद्रमखीन्द्रः जानकीपरिणयनाटके कोण्डाज्यौतिषिकेनाप्यात्मानं संमानितं व- 
दति. अयं कोण्डाज्यौतिषिकः वैयाकरणभूषणस्य कर्ता काण्डभट्ट इत्यामनन्ति, तद्विम- 
नीयम्‌, 


टी. एस. कुप्पूर्वामी शास्त्री. 


